

U.0449

قال الله تعالى فليح عاقل منكم من لا يؤمن

کتاب در تسلیم نشووان اند

سوی حکم حق زنان را بهرست بهر مردان نظر از شور و دست

نام معروفش

بهشتی زیور

است

چنگان را خراجان جان بهرست گویا بهرست گنج زرست

محمد اکبر ایم محمد یعقوب بن مطیع گلزار احمدی مراد آبادی چابهار

علم و ہمت حضرات کے لئے علمی سرمایہ

کنز الاسرار حکیم شریف خان مرحوم دہلوی جہانپور وقت کے سچا شمار ہوتے ہیں اور ان کے آثار و
تجربہ نامہ کا علم سب سے پہلے تھا اور گنجینہ مخفی کے انمول گوہر جنکو لکھنا بجا نہیں قیمت غیر
فتاویٰ رشیدیہ عجیب غریب نام عالم و فاضل جناب لانا مولوی رشید احمد صاحب
لکھو ہی رحمۃ اللہ علیہ کا ہر شے کا عمل کا ہندوستان تو کیا دیگر ممالک میں بھی شہرہ ہی یہ کتاب
بظرف قدر دانی ہاتھوں ہاتھ فروخت ہو رہی ہے ضخامت فی حصہ گیارہ جزی اور چار سو فتوہ
دبج ہیں ہر چار حصہ قیمت صرف عام

تیسرے حصہ میں یہ کتاب لاجواب ہے اس میں وہ عملیات درج ہیں کہ جن میں علم
کوئی خطا ہی نہیں کرتا بشرطیکہ حسب قاعدہ عمل کیا جاوے نہایت قابل قدر کتاب ہے قیمت فی جلد
جادو و تنگالہ کتاب نامہ ہی آپ معلوم کر سکتے ہیں کہ یہ کس شان اور کس خوبی کی کتاب ہے فی الواقع
اگر آپ کو تنگالہ کی کیفیت اور اصل جادو و منتر کی تلاش ہے اور از روئے عمل کچھ حاصل کرنا ہے تو اس کتاب
کو ملاحظہ فرمائے ممکن نہیں کہ کتاب کے محکمہ کوئی شکل سے شکل اور سخت سے سخت کام میں آپ متشابہ
کا میاب نہ ہوں قیمت باوجود ان اوصاف کے صرف عام

کمالات روحانی خلاصہ نبات ملاقات ارواح و رؤیائیں کا بیان سمر ندیم کو طریقیہ و غیبیہ
مفلسی کی دو ا۲۲۰ لفظی جزا چاندی بنائیکے مجرب نسخے درج ہیں قیمت ۱۲
کشف المکتوم شرح ثنوی مولانا روم اردو اس شرح میں یہ اختتام کیا گیا ہے کہ پہلی ثنوی میں
کا ایک شرح لکھا ہے اس کے نیچے ثنوی اردو میں بھی ہیں بعد کو شرح بہا صحت اردو میں لکھی ہے قیمت فی جلد عام

جلد سب محمد ابراہیم و محمد یعقوب جبران کتب دار کا بابا بزرگ صاحب

مضمون

100

ہشتی زیور

کا
تیسرا حصہ

بسم اللہ الرحمن الرحیم
روزے کا بیان

حدیث شریف میں ہے کہ بڑا ثواب آیا جو اور اللہ تعالیٰ کے نزدیک روزہ کا بڑا مرتبہ ہے نبی علیہ السلام نے فرمایا ہے کہ جس نے رمضان کے روزے محض اللہ تعالیٰ کے واسطے ثواب سمجھ کر رکھے تو اس کے سب اگلے گناہ بخش دیے جاویں گے اور نبی علیہ السلام نے فرمایا ہے کہ روزہ دار کے منہ کی بدولت اللہ تعالیٰ کے نزدیک مشک کی خوشبوی سے بھی زیادہ پیاری ہے قیامت کے دن روزے کا بڑا ثواب ملے گا روایت ہے کہ روزہ داروں کے واسطے قیامت کے دن عرش کے تلے دسترخوان چنا جاوے گا وہ لوگ سپر بٹھکر کھانا کھاویں گے اور سب لوگ ابھی حساب ہی میں پھنسے ہوئے ہوں گے۔ اسپر وہ لوگ کہیں گے کہ یہ لوگ کیسے ہیں کہ کھانا کھاپی رہے ہیں اور ہم ابھی حساب ہی میں پھنسے ہیں انکو جواب ملیگا کہ یہ لوگ روزہ رکھا کرتے تھے اور تم لوگ روزہ نہ رکھتے تھے۔ یہ فرشتہ بھی دین اسلام کا بڑا رکن ہے جو کوئی رمضان کے روزے نہ رکھے گا اسے بڑا گناہ ہوگا

اور اسکا دین کمزور ہو جاوے گا۔ **مسئلہ** رمضان شریف کے روزے ہر مسلمان پر
 جو جنون اور ابالغ نہ ہو فرض ہیں جب تک کوئی عذر نہ ہو روزہ چھوڑنا درست نہیں
 ہے۔ اور اگر کوئی روزے کی نذر کر لے تو نذر کر لینے سے روزہ فرض ہو جاتا ہے
 اور قضا اور کفارے کے روزے بھی فرض ہیں اور اسکے سوا اور سب روزے
 نفل ہیں رکھے تو ثواب ہے اور نہ رکھے تو کوئی گناہ نہیں البتہ عید اور بقرعید
 کے دن اور بقرعید سے بعد تین دن روزہ رکھنا حرام ہے **مسئلہ** جب سے
 فجر کی نماز کا وقت آتا ہے اسوقت سے لیکر سورج ڈوبنے تک روزے کی
 نیت سے سب کھانا اور پینا چھوڑ دے اور مرد سے ہم بستر بھی نہ ہو شرع
 میں اسکو روزہ کہتے ہیں **مسئلہ** بان سے نیت کرنا اور کچھ کھانا نہ ورہی نہیں
 ہے بلکہ جب دل میں یہ دھیان ہو کہ آج میرا روزہ ہے اور دن بھر نہ کچھ کھایا
 یا پینا نہ سجت کرائی تو اسکا روزہ ہو گیا اور اگر کوئی زبان سے بھی کہے کہ
 اللہ میں کل تیرا روزہ رکھوں گی یا عربی میں بصوم غد فویت تو بھی کچھ حرج
 میں یہ بھی بہتر ہے **مسئلہ** اگر کسی نے دن بھر نہ کچھ کھایا نہ پیا صبح سے شام
 تک بھوک پیاسی رہی لیکن دل میں روزہ کا ارادہ نہ تھا بلکہ جھوک نہیں لگی یا
 کسی اور وجہ سے کچھ کھانے پینے کی نوبت نہیں آئی تو اسکا روزہ نہیں ہوا اگر دل میں
 روزے کا ارادہ کر لیتی تو روزہ ہو جاتا **مسئلہ** شرع سے روزے کا وقت صبح سے
 شروع ہوتا ہے اسلیے جب تک صبح نہ ہو کھانا پینا وغیرہ سب کچھ جائز ہے بعضی عورتیں
 پچھلے کو سحری کھا کر نیت کی دعا پڑھ کے لیٹ رہتی ہیں اور یہ سمجھتی ہیں کہ نیت
 کر لینے کے بعد کچھ کھانا پینا نہ چاہیے یہ غلط خیال ہے جب تک صبح نہ ہو برابر کھاتی ہتی

رو بہ پہلے نیت کر چکی ہو یا ابھی نہ کی ہو۔

رمضان شریف کے روزی کا بیان

مسئلہ رمضان کے روزہ کی اگر رات سے نیت کر لے تو بھی فرض ادا ہو جاتا ہے اور اگر رات کو روزہ رکھنے کا ارادہ نہ تھا بلکہ صبح ہو گئی تب بھی یہی خیال رہا کہ میں آج کا روزہ نہ رکھوں گی پھر دن چڑھتے خیال آ گیا کہ فرض چھوڑ دینا اچھا نہیں ہے اس لیے اب روزہ کی نیت کر لی تب بھی روزہ ہو گیا لیکن اگر صبح کچھ کھاپی چکی ہو تو اب نیت نہیں کر سکتی۔ مسئلہ اگر کچھ کھایا یا نہ ہو تو دن کو ٹھیک دوپہر سے ایک گھنٹہ پہلے پہلے رمضان کے روزے کی نیت کر لینا درست ہے۔ مسئلہ رمضان شریف کے روزے میں بس اتنی نیت کر لینا کافی ہے کہ آج میرا روزہ ہی یا رات کو اتنا سوچ لے کہ کل میرا روزہ ہو بس اتنی ہی نیت سے بھی رمضان کا روزہ ادا ہو جاوے گا۔ اگر نیت میں خاص یہ بات نہ آئی ہو کہ رمضان کا روزہ ہو یا فرض روزہ ہو تب بھی روزہ ہو جاوے گا۔ مسئلہ رمضان کے مہینے میں اگر کسی نے یہ نیت کی کہ میں کل نفل کا روزہ رکھوں گی رمضان کا روزہ نہ رکھوں گی بلکہ اس روزی کی پھر بھی قضا رکھ لوں گی تب بھی رمضان ہی کا روزہ ہوا اور نفل کا نہیں ہوا۔ مسئلہ پہلے رمضان کا روزہ قضا ہو گیا تھا اور پھر سال گزر گیا اب تک اسکی قضا نہیں رکھی پھر جب رمضان کا مہینہ آ گیا تو اسی قضا کی نیت روزہ رکھا تب بھی رمضان ہی کا روزہ ہو گا اور قضا کا روزہ نہ ہو گا قضا کا روزہ رمضان کے بعد رکھے۔ مسئلہ کسی نے نذرانی تھی کہ اگر میرا فلانا کام ہو گا تو میں اللہ تعالیٰ کے روزے رکھوں گا۔ روزہ رکھوں گی پھر جب رمضان کا مہینہ آیا تو نذر کر کے

رہنے کی نیت کی رمضان کو روزے کی نیت نہیں کی تب بھی رمضان ہی کا روزہ ہوا نذر کا روزہ ادا نہیں ہوا نذر کے روزے رمضان کے بعد پھر رکھے تب کا خلاصہ یہ ہوا کہ رمضان کے مہینے میں جب کسی روزہ کی نیت کر گئی تو رمضان ہی کا روزہ ہو گا کوئی اور روزہ صحیح نہ ہو گا مسئلہ شعبان کی اُنتیسویں تاریخ اگر رمضان شریف کا چاند نکل آئے تو صبح کو روزہ رکھو اور اگر نہ نکلے یا آسمان پر اتر ہو اور چاند نہ دکھائی دے تو صبح کو روزہ نہ رکھو حدیث شریف میں اسکی مانعت آئی ہے بلکہ شعبان کے تیس دن پورے کر کے رمضان کے روزے شروع کرو۔ مسئلہ اُنتیسویں تاریخ اگر کسی وجہ سے رمضان شریف کا چاند نہیں دکھائی دیا تو صبح کو نفل روزہ بھی نہ رکھو ہاں اگر ایسا اتفاق پڑا کہ ہمیشہ پیر اور جمعرات یا اور کسی مقرر دن کا روزہ رکھا کرتی تھی اور کل وہی دن ہے تو نفل کی نیت سے صبح کو روزہ رکھ لینا بہتر ہے پھر اگر کہیں سے چاند کی خبر آگئی تو اُسی نفل روزے سے رمضان کا فرض ادا ہو گیا اب اسکی قضا نہ رکھے مسئلہ بدلی کی وجہ سے اُنتیسویں تاریخ رمضان کا چاند نہیں دکھائی دیا تو دوپہر سے ایک گھنٹہ پہلے تک کچھ نہ کھاؤ نہ پیو اگر کہیں سے خبر آجائے تو اب روزے کی نیت کر لو اور اگر خبر نہ آئے تو کھاؤ پیو مسئلہ اُنتیسویں تاریخ چاند نہیں ہوا تو یہ خیال نہ کرو کہ کل دن رمضان کا تو ہی نہیں لاؤ میرے ذمہ جو پندرہ سال کا ایک روزہ قضا ہے اسکی قضا ہی رکھ لوں یا کوئی نذر مانی تھی اسکا روزہ رکھ لوں اسدن قضا کا روزہ اور کفارے کا روزہ اور نذر کا روزہ رکھنا بھی مکروہ ہی کوئی روزہ نہ رکھنا چاہیے۔ اگر قضا یا نذر کا روزہ رکھ لیا پھر کہیں سے چاند کی خبر آگئی تو بھی رمضان ہی کا روزہ ادا ہو گیا قضا اور نذر کا روزہ پھر سے رکھے اور اگر خبر نہیں آئی تو جس روزے کی نیت کی تھی

وہی ۱۰ ہو گیا۔

چاند دیکھنے کا بیان

مسئلہ اگر آسمان پر بادل ہی یا غبار ہو اس وجہ سے رمضان کا پانچواں نہیں آیا لیکن ایک دیندار پرہیزگار سچے آدمی نے اگر گواہی دی کہ میں نے رمضان کا چاند دیکھا ہے تو جانہ کا ثبوت ہو گیا چاہے وہ مرد ہو یا عورت پر مسئلہ اور اگر بدلی کی وجہ سے عید کا چاند نہ دکھائی دیا تو ایک شخص کی گواہی کا اعتبار نہیں ہے چنانچہ معتبر آدمی ہو بلکہ جب دو معتبر اور پرہیزگار مرد یا ایک دیندار مرد اور دو دیندار عورتیں اپنے چاند دیکھنے کی گواہی دیوں تب چاند کا ثبوت ہوگا اور اگر چار عورتیں گواہی دیں تو بھی قبول نہیں مسئلہ جو آدمی دین کا پابند نہیں برابر گناہ کرتا رہتا ہے مثلاً نماز نہیں پڑھتا یا روزہ نہیں رکھتا یا جھوٹ بولا کرتا ہے یا اور کوئی گناہ کرتا ہے شریعت کی پابندی نہیں کرتا تو شریعت میں سزا کی بات کا کچھ اعتبار نہیں ہے چاہے جتنی قسمیں کھا کر کے بیان کرے۔ بلکہ ایسے اگر دو تین آدمی ہوں ان کا بھی اعتبار نہیں مسئلہ یہ جوشہوہ ہو کہ جس دن رجب کی چوتھی اُسدن رمضان کی پہلی ہوتی ہے شریعت میں اس کا بھی کچھ اعتبار نہیں ہے اگر جانہ نہ ہو تو روزہ نہ رکھنا چاہیے مسئلہ چاند دیکھ کر یہ کہنا کہ چاند بہت بڑا ہے یا چھوٹا کا معلوم ہوتا ہے بری بات ہے حدیث میں آیا ہے کہ یہ قیامت کی نشانی ہے جب قیامت قریب ہوگی تو لوگ ایسا کہا کریں گے خلاصہ یہ کہ چاند کے بڑے چھوٹے ہونے کا بھی کچھ اعتبار نہ کرو نہ ہندوؤں کی اس بات کا اعتبار کرو کہ آج دوتج ہے آج ضرور چاند ہے شریعت سے یہ سب باتیں واهیات ہیں مسئلہ اگر آسمان بالفل صاف ہو

تو دو چار آدمیوں کے کہنے اور گواہی دینے سے بھی چاند ثابت نہ ہو گا چاہے
 رمضان کا چاند ہو چاہے عید کا۔ البتہ اگر اتنی کثرت سے لوگ اپنا چاند دیکھنا بیان
 کریں کہ دل گواہی دینے لگے کہ یہ سب کے سب بات بنا کر نہیں آئے ہیں اتنے
 لوگوں کا جھوٹا ہونا کسی طرح ہمیں ہو سکتا تب چاند ثابت ہو گا مسئلہ شہر
 میں یہ خبر مشہور ہو کہ کل چاند ہوا بہت لوگوں نے دیکھا لیکن بہت دھونڈا مالاش
 کیا پھر بھی کوئی ایسا آدمی نہیں ملتا جس نے خود چاند دیکھا ہو تو اسی خبر کا کچھ
 اعتبار نہیں ہے مسئلہ کسی نے رمضان شریف کا چاند اکیلے دیکھا سو اُسے اُسے
 شہر جہاں کسی نے نہیں دیکھا لیکن یہ شرع کی پابند نہیں ہے تو اُسکی گواہی سے شہر
 والے تو روزہ نہ رکھیں لیکن خود یہ روزہ رکھے اور اگر اُس اکیلی دیکھنے والی نے
 نیس روزے پورے کر لیے لیکن ابھی عید کا چاند نہیں دکھائی دیا تو اکتیسواں روز
 بھی نہ لکھے اور شہر والوں کے ساتھ عید کرے مسئلہ اگر کسی نے عید کا چاند
 اکیلے دیکھا اسیلے اُسکی گواہی کا شریعت نے اعتبار نہیں کیا تو اُس دیکھنے والے
 آدمی کو بھی عید کرنا درست نہیں ہے صبح کو روزہ رکھے اور اپنے چاند دیکھنے
 کا اعتبار نہ کرے اور روزہ نہ توڑے

قضا روزے کا بیان

مسئلہ بیض کی وجہ سے یا اور کسی وجہ سے جو روزے ہاتھ رہے ہیں
 رمضان کے بعد جہاں تک ہو سکے جلدی انکی قضا رکھ لے دیر نہ کرے بے وجہ
 قضا رکھنے بن دیر لگانا گناہ ہے مسئلہ روزے کی قضا میں دن تلخ مقرر

کر کے قضا کی نیت کرنا کہ غلامی تلخی کے روزے کی قضا رکھتی ہوں یہ ضروری
 نہیں ہے بلکہ جتنے روزے قضا ہوں اُن سے روزے رکھ لینا چاہئیں البتہ اگر دو
 رمضان کے کچھ کچھ روزے قضا ہو گئے اس لیے دونوں سال کے روزے کی
 قضا رکھنا ہین تو سال کا مقرر کرنا ضروری ہے یعنی اس طرح نیت کرے کہ غلامی
 سال کے روزے کی قضا رکھتی ہوں مسئلہ قضا روزے میں رات سے نیت کرنا
 ضروری ہے اگر صبح پہ جانے کے بعد نیت کی تو قضا صحیح نہیں ہوئی بلکہ وہ روزہ
 نفل ہو گیا قضا کا روزہ پھر سے رکھے مسئلہ کفائے کے روزے کا بھی یہی
 حکم ہے کہ رات سے نیت کرنا چاہیے اگر صبح ہونے کے بعد نیت کی تو کفائے کا
 روزہ صحیح نہیں ہوا مسئلہ جتنے روزے قضا ہو گئے ہین چاہے سب کو
 ایک دم سے رکھ لیوے چاہے تھوڑے تھوڑے کر کے رکھے دونوں باتیں
 درست ہین مسئلہ اگر رمضان کے روزے ابھی قضا نہیں رکھے اور عید
 رمضان آ گیا تو خیر اب رمضان کے ادا روزے رکھے اور عید کے بعد قضا
 رکھے لیکن اتنی دیر کرنا بڑی بات ہے مسئلہ رمضان کے مہینے میں دن کو بیوش
 ہو گئی اور عین دن تک برابر بیوش رہی تو فقط دو دن کے روزے قضا رکھے
 جس دن بیوش ہوئی اُس ایک دن کی قضا واجب نہیں ہے کیونکہ اس دن کا روزہ
 بوجہ نیت کے درست ہو گیا ہاں اگر اس دن بوزی سے نہ تھی یا اس دن حلق میں گولی
 دوا ڈالی گئی اور وہ حلق سے اتر گئی تو اس دن کی قضا بھی واجب ہے مسئلہ اور
 اگر رات کو بیوش ہوئی ہو تب بھی جس رات کو بیوش ہوئی اکیں گی قضا واجب
 نہیں ہے باقی اور جتنے دن بیوش رہی سب کی قضا واجب ہے ہاں اگر اس

رات کو صبح کا روزہ رکھنے کی نیت نہ تھی یا صبح کو کوئی دوا حلق میں ڈالی گئی تو اس دن کا روزہ بھی قضا رکھئے مسئلہ اگر سارے رمضان بھر ہیوش رہے تب بھی قضا رکھنا چاہیے یہ نہ سمجھے کہ سب سے عفو ہو گئے۔ البتہ اگر جنون ہو گیا اور پورے رمضان بھر سڑن دیوالی رہی تو اس رمضان کے کسی روزے کی قضا واجب نہیں اور اگر رمضان شریف کی مہینے میں کسی دن جنون جانا رہا اور عقل ٹھکانے ہو گئی تو اس کے روزے کھانا شروع کر دو جب روزہ جنون میں گئی مہینے کی قضا بھی رکھے۔

نذر کے روزے کا بیان

مسئلہ جب کوئی نذر مانے تو اس کا پورا کرنا واجب ہے اگر نہ رکھے گی تو گناہ ہوگی مسئلہ نذر دو طرح کی ہے ایک تو یہ کہ دن تاریخ مقرر کر کے نذر مانی کہ یا اللہ اگر آج فلا ناکام ہو جائے تو کل ہی تیرا روزہ رکھوں گی یا یون کہ یا اللہ اگر میری فلا نی مراد پوری ہو جاوے تو پچیسوں جمعہ کے دن روزہ رکھوں گی ایسی نذر میں اگر رات سے روزے کی نیت کرے تو بھی درست ہے اور اگر رات سے نیت نہ کی تو دوپہر سے ایک گھنٹہ پہلے پہلے نیت کر لوے یہ بھی درست ہے نذر ادا ہو جاوے گی مسئلہ جمعہ کے دن روزہ رکھنے کی نذر مانی اور جب جمعہ آیا تو بس اتنی نیت کر لی کہ آج میرا روزہ ہو یہ مقرر نہیں کیا کہ نذر کا روزہ ہو یا کہ نفل کی نیت کر لی تب بھی نذر کا روزہ ادا ہو گیا البتہ اس جمعہ کو اگر قضا روزہ رکھ لیا اور نذر کا روزہ رکھنا یا نہ رکھنا یا ادا تو تھا مگر قصد آقضا کا روزہ رکھا تو نذر کا روزہ ادا نہ ہوگا بلکہ قضا کا روزہ ہو جاوے گا نذر کا روزہ پھر رکھے مسئلہ اگر دوسری نذر یہ ہو کہ دن تاریخ مقرر کر کے نذر نہیں مانی بس اتنا ہی کہا یا اللہ اگر میرا فلا ناکام ہو جاوے تو ایک روزہ رکھوں گی یا کسی کام کا نام نہیں لیا ویسی

کہدیا کہ پانچ روزے رکھوئی ایسی نذر میں رات سے نیت کرنا شرط ہے اگر صبح ہو جانے کے بعد نیت کی تو نذر کا روزہ نہیں ہوا بلکہ وہ روزہ نفل ہو گیا۔

نفل روزے کا بیان

مسئلہ نفل روزے کی نیت اگر یہ مقرر کر کے کرے کہ میں نفل کا روزہ رکھتی ہوں تو بھی صحیح ہے اور اگر فقط اتنی نیت کرے کہ میں روزہ رکھتی ہوں تب بھی صحیح ہے مسئلہ دوپہر سے ایک گھنٹہ پہلے تک نفل کی نیت کر لینا درست ہے تو اگر دن بچے دن تک مثلاً روزہ رکھنے کا ارادہ نہ تھا لیکن ابھی تک کچھ کھایا یا پینا نہیں پھر جی میں آگیا اور روزہ رکھ لیا تو بھی درست ہے مسئلہ رمضان شریف کے مہینے کے سوا جس دن چاہے نفل کا روزہ رکھ کر جتنے زیادہ رکھے گی زیادہ ثواب پاوے گی البتہ عید کے دن اور بقرہ عید کی دشوین گیارھوین بارہٹھوین ادتیر تھوین سال میں فقط پانچ دن روزے رکھنا حرام ہے اس کے سوا سب روزے درست ہیں مسئلہ اگر کوئی شخص عید کے دن روزہ رکھنے کی منت مانے نہ رہا بھی اس دن کا روزہ درست نہیں اس کے بدلے کسی اور دن رکھ لیوے مسئلہ اگر کسی نے یہ منت مانی کہ میں پورے سال کے روزے رکھوئی سال میں کسی دن کا روزہ بھی چھوڑ دوں گی تب بھی یہ پانچ روزہ رکھے باقی سب رکھ لے پھر ان پانچ روزہ دن کی قضا رکھ لیوے مسئلہ نفل کا روزہ نیت کرنے سے واجب ہو جاتا ہے تو اگر صبح کو نیت کی کہ آج میرا روزہ ہے پھر اس کے بعد توڑ دیا تو اب اس کی قضا رکھے مسئلہ کسی نے مات کو ارادہ کیا کہ میں کل روزہ رکھوئی لیکن پھر صبح ہونے سے پہلے ارادہ بدل گیا اور روزہ نہیں رکھا تو قضا واجب نہیں مسئلہ بے شوہر کی اجازت

نفل روزہ رکھنا درست نہیں اگر بے اسکی اجازت روزہ رکھ لیا تو اس کے
 توڑوانے سے توڑ دینا درست ہے پھر جب وہ کہے تب اسکی قضا بھی مسئلہ
 کسی کے گھر میں گئی یا کسی نے دعوت کر دی اور کھانا نہ کھانے سے اس کا
 جی برابر ہو گا دل شکنی ہو گی تو اسکی خاطر سے نفل روزہ توڑ دینا درست ہے
 اور مہمان کی خاطر سے گھر والی کو بھی توڑ دینا درست ہے مسئلہ کسی نے
 عید کے دن نفل روزہ رکھ لیا اور نیت کر لی تب بھی توڑ دے اور اسکی
 قضا رکھنا بھی واجب نہیں مسئلہ محرم کی دشوین تاریخ روزہ رکھنا مستحب
 ہے حدیث شریف میں آیا ہے کہ جو کوئی یہ روزہ رکھے اسکے گزیرے ہوئے
 ایک سال کے گناہ معاف ہو جاتے ہیں مسئلہ اس طرح بقر عید کی لوین
 تاریخ روزہ رکھنے کا بھی بڑا ثواب ہے اس سے ایک سال کے اٹھے اور ایک
 سال کے بچھے گناہ معاف ہو جاتے ہیں اور اگر شروع چاندی نوین تک برابر روزہ
 رکھو تو بہت ہی بہتر ہے مسئلہ شب برات کی پندرھویں اور عید کے بعد چھ دن نفل روزہ رکھو
 کا بھی اور فلاحین سے زیادہ ثواب ہے مسئلہ اگر ہر مہینے کی بارھویں اور تیرھویں اور
 چودھویں میں دن روزہ رکھ لیا کرے تو گویا اسے سال بھر برابر روزے رکھے حضور
 صلی اللہ علیہ وسلم یہ تین روزے رکھا کرتے تھے۔ ایسے ہی ہر دو شنبہ و جمعرات
 کے دن بھی روزہ رکھا کرتے تھے اگر کوئی ہمت کرے تو اسکا بھی بہت ثواب ہے

جن چیزوں سے روزہ نہیں ٹوٹتا اور جن سے ٹوٹ جاتا ہے
 اور قضا یا نفل کا لازم آتا ہے ان کا بیان

مسئلہ اگر روزہ دار بھول کر کچھ کھا لیوے یا پی لیوے یا بھولے سے خاوند سے ہم بستر ہو جاوے تو اسکا روزہ نہیں گیا اگر بھول کر پیٹ بھر بھی کھا پی لیوے تب روزہ نہیں ٹوٹا۔ اور اگر بھول کر کئی دفعہ کھا پی لیا تب بھی روزہ نہیں گیا مسئلہ ایک شخص کو بھول کر کچھ کھاتے پیتے دیکھا تو اگر وہ اسقدر طاقت دار ہے کہ روزے سے کچھ زیادہ تکلیف نہیں ہوتی تو روزہ یاد دلادینا واجب ہے اور اگر کوئی ناگاہ ہو کہ روزے سے تکلیف ہوتی ہے تو اسکو یاد نہ دلاوے کھانے دینے سے مسئلہ دن کو سو گئی اور ایسا خواب دیکھا جس سے نہانے کی ضرورت ہو گئی تو روزہ نہیں ٹوٹا مسئلہ دن کو سرمہ لگانا تیل لگانا خوشبو سونگھنا درست ہے اس سے روزے میں کچھ نقصان نہیں آتا چاہے جس وقت ہو۔ بلکہ اگر سرمہ لگانے کے بعد تھوک میں یا رینٹ میں سرمے کا رنگ دکھائی دے تو بھی روزہ نہیں گیا نہ مکروہ ہو۔ **مسئلہ** مرد اور عورت کا ساتھ لیٹنا ہاتھ لگانا پیار کرنا یہ صواب و درست ہے لیکن اگر جوانی کا جوش اتنا ہو کہ ان باتوں سے صحبت کرنے کا ڈر ہو تو ایسا نہ کرنا چاہیے مکروہ ہے مسئلہ حلق کے اندر کھٹی چلی گئی یا آپ ہی آپ دھوان چلا گیا یا گردوغبار چلا گیا تو روزہ نہیں گیا البتہ اگر قصداً ایسا کیا تو روزہ جاتا رہا مسئلہ توبان وغیرہ کوئی دھونی سلگائی پھر اسکو اپنے پاس رکھ کر کے سونگھائی تو روزہ جاتا رہا اسبطرح حقہ پینے سے بھی روزہ جاتا رہتا ہے۔ البتہ اس دھوین کے سوا عطر کیوڑہ گلاب پھول وغیرہ اور خوشبو کا سونگھنا جس میں دھوان نہ ہو درست ہے۔ **مسئلہ** دانتوں میں گوشت کا ریشہ اٹکا ہوا تھا یا دلی کا دھرا وغیرہ کوئی اور چیز تھی اسکو خلال سے نکال کر کھا گئی لیکن منہ سے باہر نہیں نکالا یا آپ ہی آپ حلق میں چلی گئی

تو دیکھو اگر چنے سے کم ہے تب تو روزہ نہیں گیا اور اگر چنے کے برابر یا اس سے زیادہ
 ہے تو جاتا رہا البتہ اگر موندھ سے باہر نکال لیا تھا پھر اس کے بعد نکل گئی تو ہر حال میں
 روزہ ٹوٹ گیا چاہے وہ چیز چنے کے برابر ہو یا اس سے بھی کم ہو دونوں کا ایک
 حکم ہے مسئلہ تھوک نکلنے سے روزہ نہیں جاتا چاہے جتنا ہو مسئلہ پان کھا کر
 خوب کٹی غریزہ کر کے موندھ صاف کر لیا لیکن تھوک کی سُرخی نہیں گئی تو اسکا کچھ
 حرج نہیں روزہ ہو گیا مسئلہ رات کو نہانے کی ضرورت ہوئی مگر غسل نہیں کیا
 دن کو نہائی تب بھی روزہ ہو گیا بلکہ اگر دن بھر نہ نما سے تب بھی روزہ نہیں جاتا
 البتہ اسکا گناہ الگ ہو گا تاکہ کو اتنے زور سے سُترک لیا کہ حلق میں چلی گئی تو روزہ
 نہیں ٹوٹا اسی طرح موندھ کی رال سُترک کر کے نکل جانے سے روزہ نہیں جاتا
 مسئلہ موندھ میں پان دبا کر سو گئی اور صبح ہو جانے کے بعد آنکھ کھلی تو روزہ نہیں ہوا
 قضا رکھے اور کفارہ واجب نہیں مسئلہ کلی کرتے وقت حلق میں پانی چلا گیا
 اور روزہ یاد تھا تو روزہ جاتا رہا قضا واجب ہے کفارہ واجب نہیں مسئلہ اگر
 آپ ہی آپ فی ہو گئی تو روزہ نہیں گیا چاہے تھوڑی سی فی ہوئی ہو یا زیادہ البتہ
 اگر اپنے اختیار سے ٹوکی اور پھر موندھ فی ہوئی تو روزہ جاتا رہا اور اگر اس سے تھوڑی
 تو خود کرنے سے بھی نہیں گیا مسئلہ تھوڑی سی فی آئی پھر آپ ہی حلق میں لوٹ
 گئی تب بھی روزہ نہیں ٹوٹا۔ البتہ اگر قصداً لوٹا البتہ تو روزہ ٹوٹ جاتا مسئلہ
 کسی نے کنکری یا لٹہ کا ٹکڑا وغیرہ کوئی ایسی چیز کھالی جسکو لوگ نہیں کھایا کرتے
 اور نہ اسکو کوئی بطور دوا کے کھاتا ہے تو اسکا روزہ جاتا رہا لیکن اس پر کفارہ واجب
 نہیں اور اگر ایسی چیز کھائی یا پی جسکو لوگ کھایا کرتے ہیں یا کوئی ایسی چیز ہے

کہ ان تو نہیں کھاتے لیکن بطور دوا کے ضرورت کے وقت کھاتے ہیں تو بھی روزہ جاتا رہا اور قضا و کفارہ دونوں واجب ہیں مسئلہ اگر مرد سے ہم ہستر ہوئی تب بھی روزہ جاتا رہا اسکی قضا بھی رکھے اور کفارہ بھی دیوے جب مرد کے پیشاب کے مقام کی سپاری اندر چلی گئی تو روزہ ٹوٹ گیا اور قضا و کفارہ واجب ہو گیا چاہے منی نکلے یا نہ نکلے مسئلہ اگر مرد نے پاخانے کی جگہ اپنا عضو کر دیا اور سپاری اندر چلی گئی تب بھی عورت مرد دونوں کا روزہ جاتا رہا قضا و کفارہ دونوں واجب ہیں مسئلہ روزے کے توڑنے سے کفارہ جب ہی لازم آتا ہے جبکہ رمضان شریف میں روزہ توڑ ڈالے اور رمضان شریف کے سوا اور کسی روزے کے توڑنے سے کفارہ واجب نہیں ہوتا چاہے جس طرح توڑے اگرچہ روزہ رمضان کی قضا ہی کیوں نہ ہو البتہ اگر اُس روزے کی نیت رات سے نہ کی ہو یا روزہ توڑنے کے بعد اُسی دن حیض آگیا ہو تو اُسکے توڑنے سے کفارہ واجب نہیں مسئلہ کسی نے روزے میں ناس لیا یا کان میں تیل ڈالا یا جلاب میں عمل لیا اور پینے کی دوا نہیں پی تب بھی روزہ جاتا رہا لیکن صرف قضا واجب ہو اور کفارہ واجب نہیں اور اگر کان میں پانی ڈالا تو روزہ نہیں گیا مسئلہ روزے میں پیشاب کی جگہ کوئی دوا رکھنا یا تیل وغیرہ کوئی چیز ڈالنا درست نہیں اگر کسی نے دوا رکھ لی تو روزہ جاتا رہا قضا واجب ہو اور کفارہ واجب نہیں اگر کسی ضرورت سے دوائی نے پیشاب کی جگہ انگلی ڈالی یا خود اُس نے اپنی انگلی ڈالی پھر ساری انگلی یا تھوڑی سی انگلی نکالنے کے بعد پھر کر دی تو روزہ جاتا رہا لیکن کفارہ واجب نہیں اور اگر نکالنے کے بعد پھر نہیں کی

اگرچہ روزہ رمضان میں توڑ ڈالے اور رمضان کے سوا اور کسی روزے کے توڑنے سے کفارہ واجب نہیں ہوتا چاہے جس طرح توڑے اگرچہ روزہ رمضان کی قضا ہی کیوں نہ ہو البتہ اگر اُس روزے کی نیت رات سے نہ کی ہو یا روزہ توڑنے کے بعد اُسی دن حیض آگیا ہو تو اُسکے توڑنے سے کفارہ واجب نہیں مسئلہ کسی نے روزے میں ناس لیا یا کان میں تیل ڈالا یا جلاب میں عمل لیا اور پینے کی دوا نہیں پی تب بھی روزہ جاتا رہا لیکن صرف قضا واجب ہو اور کفارہ واجب نہیں اور اگر کان میں پانی ڈالا تو روزہ نہیں گیا مسئلہ روزے میں پیشاب کی جگہ کوئی دوا رکھنا یا تیل وغیرہ کوئی چیز ڈالنا درست نہیں اگر کسی نے دوا رکھ لی تو روزہ جاتا رہا قضا واجب ہو اور کفارہ واجب نہیں اگر کسی ضرورت سے دوائی نے پیشاب کی جگہ انگلی ڈالی یا خود اُس نے اپنی انگلی ڈالی پھر ساری انگلی یا تھوڑی سی انگلی نکالنے کے بعد پھر کر دی تو روزہ جاتا رہا لیکن کفارہ واجب نہیں اور اگر نکالنے کے بعد پھر نہیں کی

توروزہ نہیں کیا ہاں اگر پہلے ہی سے پانی وغیرہ کسی چیز میں آنگلی بھیگی ہوئی ہو تو اول ہی دفعہ کرنے سے روزہ جاتا رہے گا مسئلہ منہ سے خون نکلتا ہو اسکو تھوک کے ساتھ نکل گئی تو روزہ ٹوٹ گیا البتہ اگر خون تھوک سے کم ہو اور خون کا مزہ حلق میں معلوم نہ ہو تو روزہ نہیں ٹوٹا مسئلہ اگر زبان سے کوئی چیز چلے کر تھوک دی تو روزہ نہیں ٹوٹا لیکن بے ضرورت ایسا کرنا مکروہ ہے۔ ہاں اگر کسی کا شہر بڑا بدمزاج ہو اور یہ خیال ہو کہ اگر سالن میں نمک پانی درست نہ ہوا تو ناک میں دم کر دیگا اسکو نمک چکھ لینا درست ہے اور مکروہ نہیں مسئلہ اپنے منہ سے جیبا کر چھوٹے بچے کو کوئی چیز کھلانا مکروہ ہے البتہ اگر اسکی ضرورت پڑے اور مجبوری و ناچاری ہو جاوے تو مکروہ نہیں مسئلہ کو ملا چاکر دانت مانجنا اور منجن سے دانت مانجنا مکروہ ہے اور اگر اس میں سے کچھ حلق میں اتر جاوے گا تو روزہ جاتا رہے گا اور مسواک سے دانت صاف کرنا درست ہے چاہے سوکھی مسواک ہو یا تازی اسی وقت کی توڑی ہوئی۔ اگر نیب کی مسواک ہو اور اسکا کڑوا پن منہ میں معلوم ہوتا ہے تب بھی مکروہ نہیں مسئلہ کوئی عمدت غافل سو رہی تھی یا بیہوش پڑی تھی یا اس سے کسی نے صحت کی توروزہ جانا ہاں فقط قضا واجب ہے کفارہ واجب نہیں اور مرد پر کفارہ بھی واجب ہے مسئلہ کسی نے بھولے سے کچھ کھا لیا اور یوں سمجھی کہ میرا روزہ ٹوٹ گیا اسوجہ سے پھر قصد کچھ کھا لیا تو اب روزہ جاتا ہاں فقط قضا واجب ہے کفارہ واجب نہیں مسئلہ اگر کسی کو قہری ہوئی اور وہ سمجھی کہ میرا روزہ ٹوٹ گیا اس گمان پر پھر قصد کھا لیا اور روزہ توڑ دیا تو بھی قضا واجب ہے کفارہ واجب نہیں مسئلہ اگر سرمہ لگایا یا فصلی یا تیل ڈالا پھر سمجھی کہ میرا روزہ ٹوٹ گیا اور پھر قصد

کھالیا تو قضا اور کفارہ دونوں واجب ہیں مسئلہ رمضان کے مہینے میں اگر کسی کا روزہ اتفاقاً ٹوٹ گیا تو روزہ ٹوٹنے کے بعد بھی دن میں کچھ کھانا پینا درست نہیں ہو سارا دن روزہ داروں کی طرح رہنا واجب ہو مسئلہ کسی نے رمضان میں روزے کی نیت ہی نہیں کی اس لیے کھاتی پیتی رہی تو اس پر کفارہ واجب نہیں کفارہ جب ہو کر نیت کر کے توڑ دیا ہے۔

سحری کھانے اور افطار کرنے کا بیان

مسئلہ سحری کھانا سنت ہو اگر جھوک نہ ہو اور کھانا نہ کھائے تو کم سے کم دو من چھوٹا روے ہی کھالیوے یا کوئی اور چیز تھوڑی بہت کھالیوے کچھ نہ سہی تو منظور سا پانی ہی پی لیں مسئلہ اگر کسی نے سحری نہ کھائی اٹھ کر اب آدھ پان کھالیا تو بھی سحری کھانے کا ثواب مل گیا مسئلہ سحری میں جہاں تک بڑے دیر کر کے کھانا بہتر ہو لیکن اتنی دیر نہ کرے کہ صبح ہونے لگے اور روزے شبہ پڑ جاوے مسئلہ اگر سحری بڑی جلدی کھالی مگر اسکے بعد پانی تب تک چائے پانی دیر تک کھاتی پیتی رہی جب صبح ہونے میں تھوڑی دیر رہ گئی تب کلی کر ڈالی تب بھی دیر کر کے کھانے کا ثواب مل گیا اور اس کا بھی وہی حکم ہے جو دیر کر کے کھانے کا حکم ہے مسئلہ اگر رات کو سحری کھانے کے لیے آنکھ نہ کھلی سب کے سب سو گئے بے سحری کھائے صبح کا روزہ رکھو سحری چھوٹ جانے سے روزہ چھوڑ دینا بڑی کم ہمتی کی بات اور بڑا گناہ ہو مسئلہ جب تک صبح نہ اوفچر کا وقت نہ آوے جس کا بیان نمازوں کے وقتوں میں گزر چکا ہو تب تک سحری کھانا درست ہو اس کے بعد درست نہیں مسئلہ کسی کی آنکھ دیر میں کھلی

اور یہ خیال ہو کہ ابھی رات باقی ہو اس گمان پر سحری کھالی پھر معلوم ہوا کہ صبح ہو جانے کے بعد سحری کھائی تھی تو روزہ نہیں ہوا قضا رکھے اور کفارہ واجب نہیں لیکن پھر بھی کچھ کھائے پیے نہیں روزہ داروں کی طرح رہے۔ اس طرح اگر سورج ڈوبنے کے گمان سے روزہ کھول لیا پھر سورج نکل آیا تو روزہ جاتا رہا اسکی قضا کے کفارہ واجب نہیں اور جب تک سورج نہ ڈوب جاوے کچھ کھانا پینا درست ہیں مسئلہ اگر اتنی دیر ہو گئی کہ صبح ہو جانے کا شبہ ہو گیا تو اب کچھ کھانا مکروہ ہے اور اگر ایسے وقت کچھ کھالیا یا پانی پی لیا تو بھلا کیا اور کناہ ہو ابھر اگر معلوم ہو گیا کہ اسوقت صبح ہو گئی تھی تو اس روزے کی قضا رکھے اور اگر کچھ نہ معلوم ہو شبہ ہی شبہ رہ جاوے تو قضا رکھنا واجب نہیں ہے لیکن احتیاط کی بات یہ ہے کہ اسکی قضا رکھ لیوے مسئلہ متنب یہ ہے کہ جب سورج یقیناً ڈوب جاوے تو ثرت روزہ کھول ڈالے دیر کر کے روزہ کھولنا مکروہ ہے مسئلہ بدلی کے دن ذرا دیر کر کے روزہ کھولو جب خوب یقین ہو جاوے کہ سورج ڈوب گیا ہو گاتب افطار کرو اور صرف گھڑی گھڑیاں وغیرہ پر اعتماد نہ کرو جب تک کہ تمھارا دل گواہی نہ دیوے کیونکہ گھڑی شاید کچھ غلط ہو گئی ہو۔ بلکہ اگر کوئی اذان بھی کہہ دیوے لیکن ابھی وقت آنے میں کچھ شبہ ہو تب بھی روزہ کھولنا درست نہیں مسئلہ چھوہارے سے روزہ کھولنا بہتر ہے یا اور کوئی میٹھی چیز جو اس سے کھولے وہ بھی نہ ہو تو پانی سے افطار کرے بعضی عورتیں اور بعض مرد نمک کی کنکری سے افطار کرتے ہیں اور اس میں ثواب سمجھتے ہیں غلط عقیدہ ہے مسئلہ جب تک کہ سورج کے ڈوبنے میں شبہ رہے تب تک افطار کرنا جائز نہیں۔

کفارہ کی بیان

مسئلہ رمضان شریف کے روزے کے نوڑوانے کا کفارہ یہ ہے کہ دو مہینے برابر لگاتار روزے رکھے تھوڑے تھوڑے کہنے روزے رکھنا درست نہیں اگر کسی وجہ سے بیچ میں دو ایک روزے نہیں رکھے تو اب پھر سے دو مہینے کے روزے رکھے ہاں جتنے روزے حیض کی وجہ سے پارے رہے ہیں وہ صاف ہیں انکے چھوٹ جانے سے کفارہ میں کچھ نقصان نہیں یا لیکن پاک ہونے کے بعد تیرت پھر روزے رکھنا شروع کرے اور ساٹھ روزے پورے کر لے پورے **مسئلہ** نفاس کی وجہ سے بیچ میں روزے چھوٹ گئے پورے روزے لگاتار نہیں رکھ سکی تو بھی کفارہ صحیح نہیں ہوا سب روزے پھر سے رکھے **مسئلہ** اگر کوئی بیماری کی وجہ سے بیچ میں کفارے کے کچھ روزے چھوٹ گئے تب بھی اتنا درست ہونے کے بعد بھی سے روزے رکھنا شروع کرے **مسئلہ** اگر بیچ میں رمضان کا مہینا آگیا تب بھی کفارہ صحیح نہیں ہوا **مسئلہ** اگر کسی کو روزہ رکھنے کی طاقت نہ ہو تو ساتھ مسکین کو صبح و شام پیٹ بھر کے کھانا کھلا دے جتنا انکے پیٹ میں سماوے خوب تن کے ٹالیوں **مسئلہ** ان مسکینوں میں اگر بعض بالکل چھوٹے بچے ہوں تو جائز نہیں ان بچوں کے بدلے اور مسکینوں کو پھر کھلاوے **مسئلہ** اگر گھوٹ کی روٹی ہو تو روٹی بھی کھانا درست ہے اور اگر جوہر باجرا جو وغیرہ کی روٹی ہو تو اس کے ساتھ کچھ دال وغیرہ دینی چاہیے جس کے ساتھ روٹی کھاوین **مسئلہ** اگر کھانا نہ کھلاوے بلکہ ساڑھے مسکینوں کو پکوانا دیدے تو بھی جائز ہے ہر ایک مسکین کو اتنا تن دے جتنا صدقہ فطر دیا جاتا ہے اور صدقہ فطر کا بیان زکوٰۃ کے باب میں

اوجکا انشاء اللہ تعالیٰ مسئلہ اترتے ناج کی قیمت دیدے تو بھی جائز رہی
مسئلہ اگر کسی اور سے کہہ یا کہ تم میری طرف سے کما ہوا ادا کرو اور ساٹھ
 مسکینوں کو کھلا دو اور اُس نے اسکی طرف سے کھا، کھلا دیا یا کچا ناج دیدیا
 تب بھی کفارہ ادا ہو گیا اور اگر بے اُسکے کہے کسی نے اسکی طرف سے
 دیدیا تو کفارہ صحیح نہیں ہو۔ **مسئلہ** اگر ایک ہی مسکین کو ساٹھ دن تک
 صبح، شام کھا، کھلا یا ساٹھ دن تک پانچ یا قیمت دیتی رہی تب بھی کفارہ
 صحیح ہو گیا۔ **مسئلہ** اگر ساٹھ دن لگا تار کھا، انہیں کھلا یا بلکہ بیچ میں چھ دن مانع
 ہو گئے تو کچھ حرج نہیں یہ بھی درست ہے۔ **مسئلہ** اگر ساٹھ دن کا ناج حساب
 کر کے ایک فقیر کو ایک ہی دن دیدیا تو درست نہیں اسی طرح ایک ہی فقیر کو
 ایک ہی دن اگر ساٹھ دفعہ کر کے دیا تب بھی ایک ہی دن کا ادا ہوا ایک کم ساٹھ
 مسکینوں کو پھر دینا چاہیے اسی طرح قیمت دینے کا بھی حکم ہی یعنی ایک دن میں
 ایک مسکین کو ایک روزے کے بدلے سے زیادہ دینا درست نہیں۔ **مسئلہ** اگر کسی
 فقیر کو صدقہ فطر کے وقفہ اور سے کم دیا تو کفارہ صحیح نہیں ہوا۔ **مسئلہ** اگر ایک
 ہی رمضان کے دو یا تین روزے توڑ دالے تو ایک ہی کفارہ واجب ہے البتہ
 اگر یہ دونوں روزے ایک ہی رمضان کے نہ ہوں تو الگ الگ کفارہ دینا
 پڑے گا۔

جن وجہوں سے روزہ توڑ دینا جائز ہے ان کا بیان
مسئلہ اپنا تک ایسی بیمار پڑ گئی کہ اگر روزہ نہ توڑے گی تو جان پرین آویگی
 بیماری بہت بڑھ جاوے گی تو روزہ توڑ دینا درست ہے جیسے دفعۃً بیٹمین

ایسا درد اٹھا کہ بیتاب ہو گئی یا ساتپ نے کاٹ کھایا تو دوپالی لینا اور روزہ توڑ دینا درست ہو ایسے ہی اگر ایسی پیاس لگی کہ ہلاکت کا ڈر ہو تو بھی توڑ ڈالنا درست ہے مسئلہ حاملہ عورت کو کوئی ایسی بات پیش آگئی جس سے اپنی جان کا یا بچے کی جان کا ڈر ہو تو روزہ توڑ دینا درست ہے مسئلہ کھانا پکانے کی وجہ سے پیچ پیاس لگ آئی اور اتنی بیتابی ہو گئی کہ اب جان کا خوف ہو تو روزہ کھول ڈالنا درست ہے لیکن اگر خود اس نے قصد اتنا کام کیا جس سے ایسی حالت ہو گئی تو گنہگار ہوگی۔

جن وجہوں سے روزہ نہ رکھنا جائز ہے ان کا بیان

مسئلہ اگر ایسی بیماری ہو کہ روزہ نقصان کرتا ہو اور یہ ڈر ہو کہ اگر روزہ رکھے گی تو بیماری بڑھ جاوے گی یا دیر میں اچھی ہوگی یا جان جاتی رہے گی تو روزہ نہ رکھے جب اچھی ہو جاوے تو اسکی قضا رکھ لے لیکن فقط اپنے دل سے ایسا خیال کر لینے سے روزہ چھوڑ دینا درست نہیں ہے بلکہ جب کوئی مسلمان دیندار حکیم طبیب کہدے کہ روزہ تکو نقصان کرے گا تب چھوڑنا چاہیے مسئلہ اگر حکیم یا ڈاکٹر کافر ہو یا شرع کا پابند نہیں ہو تو اسکی بات کا اعتبار نہیں ہے فقط اسکے کہنے سے روزہ نہ چھوڑے مسئلہ اگر حکیم نے تو کچھ نہیں کہا لیکن خود اپنا تجربہ ہو اور کچھ ایسی نشانیاں معلوم ہوئیں جن کی وجہ سے دل گواہی دیتا ہو کہ روزہ نقصان کرے گا تب بھی روزہ نہ رکھے اور اگر خود تجربہ کار نہ ہو اور اس بیماری کا کچھ حال معلوم نہ ہو تو فقط خیال کا اعتبار نہیں اگر دیندار حکیم کے تجربے ملتے اور بے تجربہ کے اپنے خیال ہی خیال پر رمضان کا روزہ توڑی

تو کفارہ دینا پڑے گا اور اگر روزہ نہ رکھے گی تو گنہگار ہوگی مسئلہ اگر بیماری سے
 اچھی ہو گئی لیکن ابھی ضعف باقی ہے اور یہ دُر ہو کہ اگر روزہ رکھا تو پھر بیمار پڑ جاوے گی
 تب بھی روزہ رکھنا جائز ہے مسئلہ اگر کوئی مسافرت میں ہو تو اسکو بھی دست
 ہے کہ روزہ نہ رکھے پھر کبھی اسکی قضا رکھ لے اور مسافرت کے معنی وہی ہیں
 جسکا نماز کے بیان میں ذکر ہو چکا ہے یعنی تین منزل جانے کا قصد ہو مسئلہ
 مسافرت میں اگر روزے سے کوئی تکلیف نہ ہو جیسے ریل پر سوار ہو اور یہ
 خیال ہو کہ شام تک گھر پہنچ جاؤنگی یا اپنے ساتھ سب راحت و آرام کا سامان
 موجود ہو تو ایسے وقت سفر میں بھی روزہ رکھ لینا بہتر ہے اور اگر روزہ نہ رکھے
 بلکہ قضا رکھ لے تب بھی کوئی گناہ نہیں رمضان شریف کے روزے کی
 جو فضیلت ہے اس سے محروم رہے گی۔ اور اگر راستے میں روزے کی وجہ
 سے تکلیف اور پریشانی ہو تو ایسے وقت روزہ نہ رکھنا بہتر ہے مسئلہ
 اگر بیماری سے اچھی نہیں ہوئی اسی میں مر گئی۔ یا ابھی گھر نہیں پہنچی مسافرت ہی میں
 مر گئی تو جتنے روزے بیماری کی وجہ سے یا سفر کی وجہ سے چھوٹے ہیں آخرت میں
 انکا مواخذہ نہ ہوگا۔ کیونکہ قضا رکھنے کی مہلت ابھی اسکو نہیں ملی تھی مسئلہ
 اگر بیماری میں دن اور روزے گئے تھے پھر پانچ دن اچھی رہی لیکن قضا روزے
 نہیں رکھے تو پانچ روزے تو معاف ہیں فقط پانچ روزوں کی قضا نہ رکھنے پر
 پکڑی جاوے گی اور اگر پورے دن اچھی رہی تو پورے دس دن کی
 پکڑ ہوگی اس لیے ضروری ہے کہ جتنے روزوں کا مواخذہ اس پر ہونے والا ہے
 اتنے روزوں کا قضا دینے کے لیے کہ مرتبہ جب کہ اس کے پاس مال ہو

اور فدیہ کا بیان آئے ۱۳۔ مسئلہ سی طرح اگر مسافر تین روزے چھوڑ دے
تھے پھر ٹھہر بیٹھنے کے بعد نہ گئی تو جسے دن ٹھہر میں رہی ہو فقط اتنے دن کی پکڑ
ہوگی اسکو بھی چاہیے کہ فدیہ کی وصیت کر دے۔ اگر روزے اس سے زیادہ
چھوٹے ہوں تو ان کا مواخذہ نہیں ہوگا مسئلہ اگر راستے میں پندرہ دن
رہنے کی نیت سے ٹھہر گئی تو اب روزہ چھوڑنا درست نہیں کیونکہ شرع سے
اب وہ مسافر نہیں رہی۔ البتہ اگر پندرہ دن سے کم ٹھہرنے کی نیت ہو تو روزہ
نہ رکھنا درست ہوگا مسئلہ حاملہ عورت اور دودھ پلانے والی عورت کو جب
اپنی جان کا یا بچے کی جان کا کچھ ڈر ہو تو روزہ نہ رکھے پھر کبھی اسکی قضا کرے
لیکن اگر اپنا شہر مالدار ہو کہ کوئی آٹا رکھ کر گے دودھ پلوا سکتا ہو تو پلانے کی
وجہ سے مان کو روزہ چھوڑ دینا درست نہیں ہوگا البتہ اگر وہ ایسا لڑکا ہو کہ سولے
اپنی مان کے اور کسی کا دودھ نہیں پیتا ہو تو ایسے وقت مان کو روزہ نہ رکھنا
درست ہوگا مسئلہ کسی آٹا نے دودھ پلانے کی نوکری کی پھر رمضان آگیا
اور روزے سے بچنے کی جان کا ڈر ہو تو آٹا کو بھی روزہ نہ رکھنا درست ہے
مسئلہ عورت کو حیض آگیا یا بچہ پیدا ہوا اور نفاس ہو گیا تو حیض اور نفاس
رہنے تک روزہ رکھنا درست نہیں مسئلہ اگر رات کو پاک ہو گئی تو اب
صبح کا روزہ نہ چھوڑے اگر رات کو نہ نہائی ہو تب بھی روزہ رکھ لیں
اور صبح کو نہ لیں۔ اور اگر صبح ہونے کے بعد پاک ہوئی تو اب پاک
ہونے کے بعد روزے کی نیت کرنا درست نہیں لیکن کچھ کھانا پینا بھی درست
نہیں ہو اب دن بھر روزہ داروں کی طرح رہنا چاہیے مسئلہ اسی طرح

اگر کوئی دن کو مسلمان ہوئی یا دن کو جوان ہوئی تو اب دن بھر کچھ کھانا پینا درست نہیں ہو اور اگر کچھ کھالیا تو اُس روزے کی فضا بھی رکھنا نئی مسلمان اور نئی جوان کے ذمے واجب نہیں ہے مسئلہ مسافرت میں روزہ نہ رکھنے کا ارادہ تھا لیکن دو پہر سے ایک گھنٹہ پہلے ہی اپنے گھر پہنچ گئی یا ایسے وقت میں چند روزہ دن رہنے کی نیت سے کہیں رہ پڑی اور اب تک کچھ کھایا پیا نہیں ہے تو اب روزے کی نیت کر لیوے مسئلہ جس کو اتنا بوڑھا یا ہو گیا کہ روزہ رکھنے کی طاقت نہیں رہی یا اتنی بیمار ہو کہ اب اپنے ہونے کی امید نہیں نہ روزہ رکھنے کی طاقت ہے تو وہ روزہ نہ رکھے اور ہر روزے کے بدلے ایک مسکین کو صدقہ فطر کے برابر غلہ دیدے یا صبح و شام پیٹ بھر کے اُس کو کھلا دیوے شرع میں اسکو فدیہ کہتے ہیں۔ اور اگر غلے کے بدلے میں اُسے قدر غلے کی قیمت دیدے تب بھی درست ہے مسئلہ وہ گھوٹا اگر تھوڑے تھوڑے کر کے کئی مسکین کو بانٹ دیوے تو بھی صحیح ہے مسئلہ پھر اگر کبھی طاقت آگئی یا بیماری سے ابھی ہو گئی تو سب روزے قضا رکھنے پڑیں گے اور جو فدیہ دیا ہو اسکا ثواب الگ لے گا مسئلہ کسی کے ذمے کئی روزے قضا تھے اور مرنے وقت وصیت کر گئی کہ میرے روزوں کے بدلے فدیہ دیدینا تو اُس کے مال میں سے اُس کا ولی فدیہ دیدے۔ اور کفن و دفن اور قرض ادا کر کے جتنا مال بچے اسکی ایک ہتائی میں سے اگر سب فدیہ نکل آوے تو دنیا واجب ہوگا مسئلہ اگر اُس نے وصیت نہیں کی مگر ولی نے اپنے مال میں سے فدیہ دیدیا تب بھی خدا سے اُسے بدرکھے کہ شاید قبول کر لے اواب

روزوں کا مواخذہ نہ کرے اور بغیر وصیت کیے خود مُردے کے مال میں سے فدیہ دینا جائز نہیں ہے۔ اسی طرح اگر تھائی مال سے زیادہ ہو جاوے تو باوجود وصیت کے بھی زیادہ دینا بدون رضا مندی سب وارثوں کے جائز نہیں ہاں اگر سب وارث خوشی دل سے راضی ہو جاوین تو دونوں صورتوں میں فدیہ دینا درست ہے لیکن نابالغ وارث کی اجازت کا شہرہ میں کچھ اعتبار نہیں ہے۔ بالغ وارث اپنا حصہ جدا کر کے اُس میں سے دیدین تو درست ہے مسئلہ اگر کسی کی نمازین قضا ہو گئی ہوں اور وصیت کر کے مر گئی کہ میری نمازون کے بدلے میں فدیہ دیدینا اُس کا بھی یہی حکم ہے مسئلہ ہر وقت کی نماز کا اتنا ہی فدیہ ہو جتنا ایک روزے کا فدیہ ہو اس حساب سے دن رات کے پانچ فرض اور ایک وتر چھ نمازون کی طرف سے ایک چھٹانک کم پونے گیارہ سیر گہیون اتنی روپے کے سیر سے دیدے اور احتیاطاً پورے بارہ سیر دیدے مسئلہ کسی کے ذمے ذکوۃ باقی تھی اُس نے ادا نہیں کی تو وصیت کر جانے سے اُس کا بھی ادا کر دینا وارثوں پر واجب ہے اگر وصیت نہیں کی اور وارثوں نے اپنی خوشی سے دیدی تو زکوۃ ادا نہیں چنی مسئلہ اگر ولی مُردے کی طرف سے قضا روزے رکھ لیوے یا اُس کی طرف سے نمازین قضا پڑھ لیوے تو یہ درست نہیں محسنی اُس کے ذمے سے نمازین کی مسئلہ بے وجہ رمضان کا روزہ چھوڑ دیتا درست نہیں اور بڑا گناہ ہے یہ نہ سمجھے کہ اس کے بدلے ایک روزہ قضا رکھ لو گئی کیونکہ حدیث شریف میں آیا ہے کہ رمضان کے ایک روزے کے بدلے میں اگر سال بھر برابر روزہ

رکھتی رہے تب بھی اتنا ثواب نہ ملے گا جتنا رمضان میں ایک روزے کا ثواب ملتا **مسئلہ** اگر کسی نے شامیت اعمال سے روزہ نہ رکھا تو اور لوگوں کے ساتھ کچھ نہ کھائے نہ پیے نہ یہ ظاہر کرے کہ آج میرا روزہ نہیں ہو اس لیے کہ گناہ کر کے اُسکو ظاہر کرنا بھی گناہ ہی تو اگر سب کچھ کی تو دُہرا گناہ ہو گا ایک تو روزہ نہ رکھنے کا دوسرا گناہ ظاہر کرنے کا۔ یہ جو مشہور ہے کہ خدا کی نہیں چوری تو بندے کی کیا چوری یہ غلط بات ہی بلکہ جو کسی عذر سے روزہ نہیں رکھتین اُنکو بھی مناسب ہے کہ سب کے روبرو نہ کھاوین **مسئلہ** جب لڑکا لڑکی روزہ رکھنے کے لائق ہو جاوین تو اُن کو بھی روزے کا حکم کرے اور جب دس برس کی عمر ہو جاوے تو مار کر روزہ رکھاوے اگر سارے روزے نہ رکھ سکے تو جتنے رکھ سکے رکھاوے **مسئلہ** اگر نابالغ لڑکا لڑکی روزہ رکھ کے توڑ ڈالے تو اُسکی قضا نہ رکھاوے البتہ اگر نماز کی نیت کر کے توڑ دے تو اُس کو دُہرانے کا حکم کرے

اعتکاف کا بیان

رمضان شریف کی بیسویں تاریخ کے دن چھپنے سے ذرا پہلے سے رمضان کی اُنسیں یا تیس تاریخ یعنی جس دن عید کا چاند نظر آجائے اُس تاریخ کے دن چھپنے تک اپنے گھر میں جہاں نماز پڑھنے کے لیے جگہ مقرر کر رکھی ہو اُس جگہ پابندی سے جم کر بیٹھنا اس کو اعتکاف کہتے ہیں اس کا بڑا ثواب ہے اگر اعتکاف شروع کرے تو فقط پیشاب پاخانہ یا کھانے پینے کی ناچاری سے

لے اور مردوں کے لیے ایسی مسجدیں درست ہیں یا انچون وقت جماعت ہوتی ہو۔ ۱۲

وہاں سے اٹھنا درست ہے۔ اور اگر کوئی کھانا پانی دینے والا ہو تو اسے لینے بھی نہ اٹھے ہر وقت اسی جگہ رہے اور وہیں سووے اور بہتر یہ ہے کہ بیکار نہ رہے قرآن پڑھتی رہے نفلیں اور تسبیحیں جو توفیق ہو اُس میں لگی رہے اور اگر حیض یا نفاس آجاوے تو اعتکاف چھوڑ دے اُس میں درست نہیں اور اعتکاف میں مرد سے ہم بستر ہونا پٹننا چٹننا بھی درست نہیں۔

زکوٰۃ کا بیان

جسکے پاس مال ہو اور اُسکی زکوٰۃ نہ نکالتی ہو وہ اللہ تعالیٰ کے نزدیک بڑی گنہگار ہے قیامت کے دن اُسپر بڑا سخت عذاب ہوگا رسول اللہ صلی اللہ علیہ وسلم نے فرمایا ہے جسکے پاس سونا چاندی ہو اور وہ اُسکی زکوٰۃ نہ دیتا ہو تو قیامت کے دن اُسکے لیے آگ کی تختیاں بنائی جاویں گی پھر اُن کو دوزخ کی آگ میں گرم کر کے اُسکی دونوں کروٹوں اور پیشانی اور پیٹھ داغی جاوے گی اور جب ٹھنڈی ہو جاویں گی پھر گرم کی جاویں گی اور نبی علیہ السلام نے فرمایا ہے جس کو اللہ نے مال دیا اور اُس نے زکوٰۃ نہ ادا کی تو قیامت کے دن اُس کا مال بڑا زہر بلا گنجا سانپ بنایا جاوے گا وہ اُسکی گردن میں لپٹ جاوے گا پھر اُسکے دونوں جڑے نوچے گا اور کہیگا میں ہی تیرا مال ہوں میں ہی تیرا خزانہ ہوں خدا کی پناہ بھلا اتنے عذاب کی کون سہار کر سکتا ہے تھوڑے سے لالچ کے بدلے یہ مصیبت بھگتنا بڑی بیوقوفی کی بات ہے خدا ہی کی دی ہوئی دولت کو خدا ہی کی راہ میں نہ دینا کتنی بیجا بات ہے مسئلہ جسکے پاس ساڑھے باون ٹولہ

۱۰ اور زیویون کے حساب سے ۱۳۰۰ روپے بھر چاندی اور ۱۲۰۰ روپے سونا ہو اس حساب سے مہر خزانہ

چاندی یا ساڑھے سات تولہ سونا ہو اور ایک سال تک باقی رہے تو سال گزرنے پر
 اُسکی زکوٰۃ دینا واجب ہو اور اگر اس سے کم ہو تو اُسپر زکوٰۃ واجب نہیں اور اگر
 اس سے زیادہ ہو تو بھی زکوٰۃ واجب ہو **مسئلہ** کسی کے پاس آٹھ تولہ
 سونا چار مہینے یا چھ مہینے تک رہا پھر وہ گم ہو گیا اور تین مہینے کے بعد پھر مال
 مل گیا تب بھی زکوٰۃ دینا واجب ہو غرض کہ جب سال کے اول و آخر میں مالدار
 ہو جاوے اور سال کے بیچ میں کچھ دن اُس مقدار سے کم رہ جاوے تو بھی زکوٰۃ
 واجب ہوئی بیچ میں تھوڑے دن کم ہو جانے سے زکوٰۃ معاف نہیں ہوتی البتہ
 اگر سب مال جاتا رہے اُسکے بعد پھر مال ملے تو جب سے پھر ملا ہے تب سے
 سال کا حساب کیا جاوے گا۔ **مسئلہ** کسی کے پاس آٹھ تولہ سونا تھا لیکن
 سال گزرنے سے پہلے پہلے جاتا رہا پورا سال نہیں گزرنے پایا تو زکوٰۃ واجب
 نہیں **مسئلہ** کسی کے پاس دو سو روپے ہیں اور اتنے ہی روپیوں کی وہ
 قرضدار بھی ہو تو اُسپر زکوٰۃ واجب نہیں چاہے سال بھر تک رہے چاہے نہ رہے
 اور اگر ڈیڑھ سو روپے کی قرضدار بھی ہو تو بھی زکوٰۃ واجب نہیں کیونکہ ڈیڑھ سو روپے
 تو قرضہ میں چلے گئے تو فقط پچاس روپے رہ گئے اور پچاس روپیہ میں زکوٰۃ
 واجب نہیں ہوتی **مسئلہ** اگر دو سو روپے پاس ہیں اور ایک سو روپے کی

بقیہ حاشیہ صفحہ ۲۶۔ تقریباً موعہ ہوئے اور یہ سب حساب لاشہ کا ہی اور جو حساب کیا گیا
 اُس میں کہیں کی نہیں مٹتی ہے اسلیئے اگر کوئی احتیاط کرنا چاہے تو اُسکی صورت یہ ہو کہ زکوٰۃ تو چالیس روپیہ بھر چاندی اور پانچ
 روپیہ کم پھر روپے بھر سونے میں دیر سے اور صدقہ فطین اسنی روپیہ کے سہرے دو مہینوں دیے اور نجاست غلیظ میں
 ساڑھے تین ماشہ سے بچے اور جہر غلطہ میں عورت کو احتیاط اس میں سو کتہ سو روپے سے زائد نہ مانگے اور یاد رہے کہ ہم نے
 سب اوزان میں لکھنے کو تولہ ماشہ کا اعتبار کیا ہے جس کے رو سے روپیہ سکا اگر نری ساڑھے گیارہ ماشہ کا ہوتا ہے جن مشن
 میں تولہ کا وزن کم زیادہ ہو وہ اسی حساب سے لگائیوں ۱۲ منہ

قرضدار ہی تو ایک سو روپے کی زکوٰۃ واجب ہے مسئلہ سونے چاندی کے زیور اور برتن اور سچی گولڈ ٹیپتے سب پر زکوٰۃ واجب ہے چاہے ہینٹی رہتی ہو یا بند رکھے ہوں اور کبھی نہ ہینٹی ہو مگر ضلع چاندی سونے کی ہر چیز پر زکوٰۃ واجب ہے البتہ اگر اتنی مقدار سے کم ہو جو اوپر بیان ہوئی تو زکوٰۃ واجب نہ ہوگی مسئلہ سونا چاندی اگر کھرا نہ ہو بلکہ اس میں کچھ میل ہو جیسے مثلاً چاندی میں رانگا ملا ہوا ہے تو دیکھو چاندی زیادہ ہے یا رانگا۔ اگر چاندی زیادہ ہو تو اس کا وہی حکم ہے جو چاندی کا حکم ہے یعنی اگر اتنی مقدار ہو جو اوپر بیان ہوئی تو زکوٰۃ واجب ہے اور اگر رانگا زیادہ ہو تو اس کو چاندی نہ سمجھیں گے بلکہ رانگا سمجھیں گے پس جو حکم پیل تا بنے لوہے رانگے وغیرہ اسباب کا آگے آوے گا وہی اس کا بھی حکم ہے مسئلہ کسی کے پاس نہ تو پوری مقدار سونے کی ہے نہ پوری مقدار چاندی کی بلکہ تھوڑا سونا ہے اور تھوڑی چاندی تو اگر دونوں کی قیمت ملا کر ساڑھے باون تو لے چاندی کے برابر ہو جاوے یا ساڑھے سات تو لے سونے کے برابر ہو جاوے تو زکوٰۃ واجب ہے اگر دونوں چیزیں اتنی نھوڑی تھوڑی ہیں کہ دونوں کی قیمت نہ اتنی چاندی کے برابر ہے اور نہ اتنے سونے کے برابر تو زکوٰۃ واجب نہیں اور اگر سونے اور چاندی دونوں کی پوری پوری مقدار ہی تو قیمت لگانے کی کوئی ضرورت نہیں مسئلہ فرض کرو کہ کسی زمانے میں پچیس روپے کا ایک تولہ سونا ملتا ہے اور ایک روپیہ کی ڈیڑھ تولہ چاندی ملتی ہے اور کسی کے پاس دو تولے سونا اور پانچ روپے ضرورت سے زائد ہیں اور سال بھر تک وہ رہ گئے تو اس پر زکوٰۃ واجب ہے کیونکہ دو تولے سونا پچاس روپے کا ہوا اور پچاس روپے کی

چاندی پون سو تولہ ہوئی تو دو تولہ سونے کی چاندی اگر خریدو گی تو پون سو تولہ لمبکی اور پانچ روپے تمہارے پاس ہیں۔ اس حساب سے اتنی مقدار سے بہت زیادہ مال ہو گیا جتنے پر زکوٰۃ واجب ہوتی ہی البتہ اگر فقط دو تولہ سونا ہو اسکے ساتھ روپے اور چاندی کچھ نہ ہو تو زکوٰۃ واجب نہ ہوگی مسئلہ ایک روپے کی چاندی دو تولہ لیتی ہی اور کسی کے پاس فقط تین سو روپے ہیں تو اُس پر زکوٰۃ واجب نہیں اور یہ حساب نہ لگاؤین گے کہ تین سو روپے کی چاندی ساٹھ تولہ ہوئی کیونکہ روپے میں تو چاندی کا ہوتا ہی اور جب فقط چاندی یا فقط سونا پاس ہے تو وزن کا اعتبار ہی قیمت کا اعتبار نہیں ہو۔ مسئلہ کسی کے پاس سو روپے ضرورت سے زائد رکھے تھے پھر سال پورا ہونے سے پہلے پہلے پچاس روپے اور مل گئے تو ان پچاس روپے کا حساب الگ نہ کریں گے بلکہ اُسی سو روپے کے ساتھ اُس کو ملا دیوں گے اور جب اُن سو روپے کا سال پورا ہو گا تو پورے ڈیڑھ سو کی زکوٰۃ واجب ہوگی اور ایسا سمجھیں گے کہ پورے ڈیڑھ سو پر سال گزر گیا۔ مسئلہ کسی کے پاس سو تولہ چاندی بھی تھی پھر سال گزرنے سے پہلے دو چار تولہ سونا آ گیا یا نو سو تولہ سونا مل گیا تب بھی اس کا حساب الگ نہ کیا جاوے گا بلکہ اُس چاندی کے ساتھ ملا کر کے زکوٰۃ کا حساب ہو گا پس جب اُس چاندی کا سال پورا ہو جاوے گا تو اس سب مال کی زکوٰۃ واجب ہوگی مسئلہ سونے کی چاندی کے سوا اور جتنی چیزیں ہیں جیسے لوہا۔ تانبا۔ پتیل۔ گلت۔ رانگا وغیرہ اور ان چیزوں کے پنے ہوئے برتن وغیرہ اور کپڑے۔ چھتے اور اس کے سوا

جو کچھ اسباب ہو اسکا حکم یہ ہو کہ اگر اُس کو بیچتی اور سوداگری کرتی ہو تو دیکھو وہ اسباب کتنا ہی اگر اتنا ہی کہ اُس کی قیمت ساڑھے باون تولہ چاندی یا ساڑھے سات تولہ سونے کے برابر ہے تو جب سال گزر جائے تو اُس سوداگری کے اسباب میں زکوٰۃ واجب ہے اور اگر اتنا نہ ہو تو اُس میں زکوٰۃ واجب نہیں۔ اور اگر وہ مال سوداگری کے لیے نہیں ہے تو اُس میں زکوٰۃ واجب نہیں ہے چاہے جتنا مال ہو اگر ہزار دین روپے کا مال ہے تب بھی زکوٰۃ واجب نہیں مسئلہ گھر کا اسباب جیسے پہلی دیگچہ۔ برسی دیگ۔ سیننی۔ لگن اور کھانے پینے کے برتن اور رہنے سہنے کا مکان اور پہننے کے کپڑے سچے موتیوں کا ہار وغیرہ ان چیزوں میں زکوٰۃ واجب نہیں چاہے جتنا ہو اور چاہے روزمرہ کے کاروبار میں آتا ہو یا نہ آتا ہو کسی طرح زکوٰۃ واجب نہیں ہاں اگر یہ سوداگری کا اسباب ہو تو پھر اُس میں زکوٰۃ واجب ہے۔ خلاصہ یہ کہ سونے چاندی کے سوا اور جتنا مال اسباب ہو اگر وہ سوداگری کا اسباب ہے تو زکوٰۃ واجب ہے نہیں تو اُس میں زکوٰۃ واجب نہیں ہے مسئلہ کسی کے پاس دس ہانچ گھرین اُن کو کرایہ پر چلاتی ہے تو اُن مکانوں پر بھی زکوٰۃ واجب نہیں چاہے جتنی قیمت کے ہوں۔ ایسے ہی اگر کسی نے دو چار سو روپے کے برتن خرید لیے اور اُن کو کرایہ پر چلاتی رہتی ہے تو اُس پر بھی زکوٰۃ واجب نہیں۔ غرض کہ کرایہ پر چلانے سے مال میں زکوٰۃ واجب نہیں ہوتی مسئلہ پہننے کے دھواؤ جوڑے چاہے جتنے زیادہ قیمتی ہوں

اُس میں زکوٰۃ واجب نہیں۔ لیکن اگر ان میں سچا کام ہو اور اتنا کام ہو کہ اگر چاندی چھڑائی جاوے تو ساڑھے باون تولے یا اس سے زیادہ لکھلکے گی تو اس چاندی پر زکوٰۃ واجب ہے مسئلہ کسی کے پاس کچھ چاندی یا سونا ہے اور کچھ سوداگری کا مال ہے تو سب کو ملا کر دیکھو اگر اسکی قیمت ساڑھے باون تولے چاندی یا ساڑھے سات تولے سونے کے برابر ہو جاوے تو زکوٰۃ واجب ہے اور اگر اتنا نہ ہو تو واجب نہیں مسئلہ سوداگری کا مال وہ کہلاوے گا جس کو اسی ارادے سے مول لیا ہو کہ اسکی سوداگری کریں گے تو اگر کسی نے اپنے گھر کے خرچ کے لیے یا شادی وغیرہ کے خرچ کے لیے چانول مول لیے پھر ارادہ ہو گیا کہ لاؤ اسکی سوداگری کر لیں تو یہ مال سوداگری کا نہیں ہے اور اس پر زکوٰۃ واجب نہیں ہے مسئلہ اگر کسی پر تمہارا قرض آنا ہے تو اُس قرض پر بھی زکوٰۃ واجب ہے لیکن قرض کی تین قسمیں ہیں ایک یہ کہ نقد روپیہ یا سونا چاندی کسی کو قرض دیا یا سوداگری کا اسباب بیچا اُسکی قیمت باقی ہے اور ایک سال کے بعد یا دو تین برس کے بعد وصول ہوا تو اگر اتنی مقدار ہو جتنی پر زکوٰۃ واجب ہوتی ہے تو اُن سب برسون کی زکوٰۃ دینا واجب ہے اور اگر ایک مشت نہ وصول ہو تو جب اُس میں سے گیارہ روپے ملین تب اُتنے کی زکوٰۃ واجب ہے اور اگر اس سے کم ملین تو واجب نہیں۔ پھر جب گیارہ روپے ملین تو اُسکی

۱۰ روپے دیکھو حاشیہ صفحہ ۲۷ منہ ۱۰ حساب سے غلط ہوتے ہیں بوجہ کسر خفیف پورے ۱۰ روپے لکھے گئے غراعتیہ اس میں جو کہ آٹھ روپے کی وصولیابی پر دیدے ۱۲ منہ

زکوٰۃ دیوے اسی طرح دیتی رہے اور جب دیوے تو سب برسوں کی دیوے
 اور اگر قرضہ اس سے کم ہو تو زکوٰۃ واجب نہ ہوگی البتہ اگر اسکے پاس کچھ
 اور مال بھی ہو اور دونوں مال اگر مقدار پوری ہو جاوے تو زکوٰۃ واجب ہوگی
 مسئلہ اور اگر نقد نہیں دیا نہ سوداگری کا مال بیچا ہی بلکہ کوئی اور چیز بیچی
 تھی جو سوداگری کی نہ تھی جیسے پہننے کے کپڑے بیچ ڈالے یا گریستی کا
 اسباب بیچ دیا اسکی قیمت باقی ہو اور اٹنی ہو جتنی مین زکوٰۃ واجب ہوتی ہو
 پھر وہ قیمت کئی برس کے بعد وصول ہوئی تو سب برسوں کی زکوٰۃ دینا واجب
 ہے اور اگر سب ایک دفعہ کر کے نہ وصول ہو بلکہ تھوڑا تھوڑا کر کے ملے تو جب
 تک چوٹ روپے بارہ آنہ نہ وصول ہوں تب تک زکوٰۃ واجب نہیں ہے
 جب چوٹ روپے بارہ آنے مل جاوین تو سب برسوں کی زکوٰۃ دینا واجب
 ہے مسئلہ تیسری قسم یہ ہے کہ شوہر کے ذمے مہر ہو وہ کئی برس کے بعد ملا
 تو اسکی زکوٰۃ کا حساب ملنے کے دن سے ہی پچھلے برسوں کی زکوٰۃ واجب نہیں
 بلکہ اگر اب اسکے پاس رکھا رہے اور اُسپر سال گزر جاوے تو زکوٰۃ واجب
 ہوگی نہیں تو واجب نہیں مسئلہ اگر کوئی مالدار آدمی جسپر زکوٰۃ واجب ہے
 سال گزرنے سے پہلے ہی زکوٰۃ دیدے اور سال کے پورے ہونے کا انتظار
 نہ کرنے تو یہ بھی جائز ہے زکوٰۃ ادا ہو جاتی ہے۔ اور اگر مالدار نہیں ہے بلکہ کہین سے
 مال ملنے کی امید تھی اس امید پر مال ملنے سے پہلے ہی زکوٰۃ دیدی تو یہ زکوٰۃ
 ادا نہیں ہوگی جب مال مل جاوے اور اُسپر سال گزر جاوے تو پھر زکوٰۃ
 دینا چاہیے مسئلہ مالدار آدمی اگر کئی سال کی زکوٰۃ پیشگی دیدے یہ بھی

جائزہ ہو لیکن اگر کسی سال مال بڑھ گیا تو بڑھتی کی زکوٰۃ پھر دینا پڑے گی مسئلہ
 کسی کے پاس دو سو روپے ضرورت سے زیادہ رکھے ہوئے ہیں اور سو روپے
 کہیں اور سے ملنے کی امید ہو اس نے پورے دو سو روپے کی زکوٰۃ سال پورا
 ہونے سے پہلے ہی پیشگی دیدی یہ بھی درست ہے مسئلہ کسی کے مال پر
 پورا سال گزر گیا لیکن ابھی زکوٰۃ نہیں نکالی تھی کہ سارا مال چوری ہو گیا یا اور
 کسی طرح سے ہاتھ ہارتو زکوٰۃ بھی معاف ہو گئی اگر خود اپنا مال کسی کو دیدیا
 یا اور کسی طرح اپنے اختیار سے ہلاک کر ڈالا تو جتنی زکوٰۃ واجب ہوئی تھی
 وہ معاف نہیں ہوئی بلکہ دینا پڑے گی۔ مسئلہ سال پورا ہونے کے بعد
 کسی نے اپنا سارا مال خیرات کر دیا تب بھی زکوٰۃ معاف ہو گئی مسئلہ
 کسی کے پاس دو سو روپے تھے ایک سال کے بعد اس میں سے ایک سو
 چوری ہو گئے یا ایک سو روپیہ خیرات کر دیے تو ایک سو کی زکوٰۃ معاف
 ہو گئی فقط ایک سو کی زکوٰۃ دینا پڑے گی۔

زکوٰۃ کے ادا کرنے کا بیان

مسئلہ جب مال پر پورا سال گزر جاوے تو فوراً زکوٰۃ ادا کر دے نہ کہ کام
 میں دیر لگانا اچھا نہیں کہ شاید اچانک موت آ جاوے اور یہ ہواخذہ اپنی گروہ
 رہ جاوے اگر سال گزرنے پر زکوٰۃ ادا نہیں کی بیان تک کہ دوسرا سال بھی
 گزر گیا تو گنہگار ہوئی اب بھی توبہ کر کے دونوں سال کی زکوٰۃ دیدے نہ ضرر ہے
 بھریں کبھی نہ کبھی ضرور دیدے باقی نہ رکھے مسئلہ جتنا مال ہو اسکا چالیسواں

حصہ زکوٰۃ میں دینا واجب ہے یعنی سنواروپے میں ڈھائی روپے اور چالیس روپے
 میں ایک روپیہ مسئلہ جس وقت زکوٰۃ کا روپیہ کسی غریب کو دیوے
 اُس وقت اپنے دل میں اتنا ضرور خیال کر لے کہ میں زکوٰۃ میں دیتی ہوں
 اگر یہ نیت نہیں کی یوں ہی دیدیا تو زکوٰۃ ادا نہیں ہوئی پھر سے دینا چاہیے
 اور جتنا دیا ہو اُس کا ثواب الگ ملے گا مسئلہ اگر فقیر کو دیتے وقت
 یہ نیت نہیں کی تو جب تک وہ مال فقیر کے پاس رہے اُس وقت تک
 یہ نیت کر لینا درست ہے اب نیت کر لینے سے بھی زکوٰۃ ادا ہو جاوے گی
 البتہ جب فقیر نے خرچ کر ڈالا اُس وقت نیت کرنے کا اعتبار نہیں ہے اب
 پھر سے زکوٰۃ دیوے مسئلہ کسی نے زکوٰۃ کی نیت سے دو روپے
 نکال کر الگ رکھ لیے کہ جب کوئی مستحق ملے گا اُس کو دیدو گئی پھر جب
 فقیر کو دیا اُس وقت زکوٰۃ کی نیت کرنا بھول گئی تو بھی زکوٰۃ ادا ہو گئی۔ البتہ اگر
 زکوٰۃ کی نیت سے نکال کر الگ نہ رکھتی تو ادا نہ ہوتی مسئلہ کسی نے
 زکوٰۃ کے دو روپے نکالے تو اختیار ہی چاہے ایک ہی کو سب دیدے یا تھوڑا
 تھوڑا کر کے کئی غریبوں کو دیوے اور چاہے اسی دن سب دیدے یا تھوڑا
 تھوڑا کر کے کئی مہینے میں دیوے مسئلہ بہتر یہ ہے کہ ایک غریب کو کم سے
 کم اتنا دیدے کہ اُس دن کے لیے کافی ہو جاوے کسی اور سے مانگنا نہ پڑے
 مسئلہ ایک ہی فقیر کو اتنا مال دیدینا جتنے مال کے ہونے سے زکوٰۃ
 واجب ہوتی ہو مگر وہ ہی لیکن اگر دیدیا تو زکوٰۃ ادا ہو گئی اور اس سے کم دینا
 جائز ہے مگر وہ بھی نہیں مسئلہ کوئی عبورت قرض مانگنے آئی اور یہ معلوم ہے

کہ وہ اتنی تنگ دست اور مفلس ہو کہ کبھی ادا نہ کر سکے گی یا ایسی نادہند ہو کہ قرض لیکر کبھی ادا نہیں کرتی اُسکو قرض کے نام سے زکوٰۃ کا روپیہ دیدیا اور اپنے دل میں سوچ لیا کہ میں زکوٰۃ دیتی ہوں تو زکوٰۃ ادا ہو گئی اگرچہ وہ اپنے دل میں ہی سمجھے کہ مجھے قرض دیا ہو مسئلہ اگر کسی کو انعام کے نام سے کچھ دیا مگر دل میں یہی نیت ہو کہ میں زکوٰۃ دیتی ہوں تب بھی زکوٰۃ ادا ہو گئی مسئلہ کسی غریب آدمی پر تمھارے دس روپے قرض ہیں اور تمھارے مال کی زکوٰۃ بھی دس روپے یا اس سے زیادہ ہو اُسکو اپنا قرضہ زکوٰۃ کی نیت سے معاون کر دیا تو زکوٰۃ ادا نہیں ہوئی البتہ اُسکو دس روپیہ زکوٰۃ کی نیت سے دیدیا تو زکوٰۃ ادا ہو گئی اب یہی روپیہ اپنے قرض میں اُس سے لے لینا درست ہو مسئلہ کسی کے پاس چاندی کا اتنا زیور ہو کہ حساب سے تین تولہ چاندی زکوٰۃ کی ہوتی ہو اور بازار میں تین تولہ چاندی دو روپے کو بکتی ہو تو زکوٰۃ میں دو روپے دیدینا درست نہیں کیونکہ دو روپے کا وزن تین تولہ نہیں ہوتا اور چاندی کی زکوٰۃ میں جب چاندی دی جاوے تو وزن کا اعتبار ہوتا ہے قیمت کا اعتبار نہیں ہوتا ان اس صورت میں اگر دو روپے کا سونا خرید کر کے دیدیا یا دو روپے کے پیسے یا دو روپے کا کپڑا یا اور کوئی چیز دیدی یا خود تین تولہ چاندی دیدے تو درست ہو زکوٰۃ ادا ہو جاوے گی مسئلہ زکوٰۃ کا روپیہ خود نہیں دیا بلکہ کسی اور کو دیدیا کہ تم کسی کو دیدینا یہ بھی جائز ہے اب وہ شخص اگر دیتے وقت زکوٰۃ کی نیت نہ بھی کرے تب بھی زکوٰۃ ادا ہو جاوے گی مسئلہ کسی غریب کو دینے کے لیے تم نے

دو روپے کسی کو دیے لیکن اُس نے بعینہ وہی روپے فقیر کو نہیں دیے جو تھے
 دیے تھے بلکہ اپنے پاس سے دو روپے تمہاری طرف سے دیدیے اور
 یہ خیال کیا کہ وہ روپے میں لے کو نکالتے بھی زکوٰۃ ادا ہو گئی بشرطیکہ تمہارے
 روپے اُسکے پاس موجود ہوں اور اب وہ شخص اپنے دو روپے کے بدلے
 میں تمہارے وہ دونوں روپے لے لیوے۔ البتہ اگر تمہارے دیے ہوئے
 روپے اُس نے پہلے خرچ کر ڈالے اسکے بعد اپنے روپے غریب کو دیے
 تو زکوٰۃ ادا نہیں ہوئی یا تمہارے روپے اُسکے پاس رکھے تو نہیں لیکن اپنے
 روپے دیتے وقت یہ نیت نہ تھی کہ میں روپے لے کو نکالتے بھی زکوٰۃ ادا
 نہیں ہوئی اب وہ دونوں روپے پھر زکوٰۃ میں دیوے مسئلہ اگر تھے
 روپے نہیں دیے لیکن اتفاقاً کہ یا کہ تمہاری طرف سے زکوٰۃ دیدینا ایلے
 اُس نے تمہاری طرف سے زکوٰۃ دیدی تو ادا ہو گئی اور جتنا اُس نے
 تمہاری طرف سے دیا ہو اب تم سے لے لیوے مسئلہ اگر تم نے کسی سے
 کچھ نہیں کہا اُس نے بلا تمہاری اجازت کے تمہاری طرف سے زکوٰۃ دیدی
 تو زکوٰۃ ادا نہیں ہوئی اب اگر تم منظور بھی کر لو تب بھی درست نہیں اور جتنا
 تمہاری طرف سے دیا ہو تم سے وصول کرنے کا اُسکو حق نہیں مسئلہ
 تم نے ایک شخص کو اپنی زکوٰۃ دینے کے لئے دو روپے دیے تو اُسکو اختیار
 ہے کہ وہ کسی غریب کو دیدے یا کسی اور کے سپرد کر دے کہ تم یہ روپیہ زکوٰۃ
 میں دیدینا اور نام کا بتلانا ضروری نہیں ہے کہ فلاں کی طرف سے یہ زکوٰۃ دیتا اور
 وہ شخص اگر وہ روپے اپنے کسی مشن دار یا ماں باپ کو غریب کو کھینک دے

تو بھی مدست ہو لیکن اگر وہ خود غریب ہو تو آپ ہی لے لینا درست نہیں البتہ اگر تم نے یہ کمہ یا ہو کر چاہے کرو اور جسے جی چاہے دید و تو آپ ہی لے لینا درست ہے

پیداوار کی زکوٰۃ کا بیان

مسئلہ کوئی مسکافرون کے قبضے میں تھا وہی لوگ وہاں رہتے رہتے تھے پھر مسلمان انہیں خرید آئے اور لڑکر وہ شہر ان سے چھین لیا اور وہاں دین اسلام پھیلایا اور مسلمان بادشاہ نے کافرون سے لیکر شہر کی ساری زمین ان ہی مسلمانوں کو بانٹ دی تو ایسی زمین کو شرع میں عشری کہتے ہیں اور اس شہر کے رہنے والے لوگ سب کے سب اپنی خوشی سے مسلمان ہو گئے لڑنے کی ضرورت نہیں رہی تب بھی اس شہر کی سب زمین عشری کہلاوے گی۔ اور عرب کے ملک کی بھی ساری زمین عشری ہے مسئلہ اگر کسی کے باپ دادا سے ہی عشری زمین برابر ملی آتی ہو یا کسی ایسے مسلمان سے خریدی جسکے پاس ایسی طرح ملی آتی ہو تو ایسی زمین میں جو کچھ پیدا ہو اس میں بھی زکوٰۃ واجب ہے۔ اور اسکا طریقہ یہ ہے کہ اگر کھیت کو پہنچا دھڑے فقط بارش کے پانی سے پیداوار ہو گئی یا نہی اور دریا کے کنارے پر تراٹی میں کوئی چیز ہوئی اور بے سنبھ پیدا ہو گئی تو ایسے کھیت میں جتنا پیدا ہوا ہے اس کا دسواں حصہ خیرات کر دینا واجب ہے یعنی دس من میں ایک من اور دس سیر میں ایک سیر اور اگر کھیت کو پڑ چلا کر کے یا کسی اور طریق سے پیدا ہو تو پیداوار کا دسواں حصہ خیرات کو ہے یعنی بیس من میں ایک من اور بیس سیر میں ایک سیر اور یہی حکم ہے باغ کا۔ ایسی زمین میں کتنی ہی ٹھہری چیز

پیدا ہوئی ہو بہر حال یہ صدقہ خیرات کرنا واجب ہو کم اور زیادہ ہونے میں کچھ فرق نہیں ہے مسئلہ ناج غلہ۔ ساگ ترکاری میوہ پھل پھول وغیرہ جو کچھ پیدا ہو سب کا یہی حکم ہے مسئلہ عشری زمین یا پہاڑ یا جنگل سے اگر شہد نکالا تو اُس میں بھی یہ صدقہ واجب ہے مسئلہ کسی نے اپنے گھر کے اندر کوئی درخت لگایا یا کوئی چیز ترکاری کی قسم سے یا اور کچھ بویا اور اُس میں پھل آیا تو اُس میں یہ صدقہ واجب نہیں ہے مسئلہ اگر عشری زمین کوئی کافر خرید لے تو وہ عشری نہیں رہتی پھر اگر اُس سے مسلمان بھی خرید لے یا کسی اور طور پر اُس کو مل جائے تب بھی وہ عشری نہ ہوگی مسئلہ یہ بات کہ دشوان یا ہشیوان حصہ کس کے فتنے ہے یعنی زمین کے مالک پر ہے یا پیداوار کے مالک پر ہے اس میں بڑا عالموں کا اختلاف ہے مگر ہم آسانی کے واسطے یہی بتلایا کرتے ہیں کہ پیداوار والے کے ذمہ ہے سو اگر کھیت بھیکے پر ہو خواہ نقد پر یا غلے پر تو کسان کے ذمہ ہوگا اور اگر کھیت بٹائی پر ہو تو زمیندار اور کسان دونوں اپنے اپنے حصہ کا دیں۔

جن لوگوں کو زکوٰۃ دینا جائز ہے اُن کا بیان

مسئلہ جسکے پاس ساڑھے باون تالے چاندی یا ساڑھے سات تالے سونا یا اتنی ہی قیمت کا سودا گری کا اسباب ہو اُس کو شریعت میں مالدار کہتے ہیں ایسے شخص کو زکوٰۃ کا پیسہ دینا درست نہیں اور اُس کو زکوٰۃ کا پیسہ لینا اور کھانا بھی حلال نہیں اسی طرح جسکے پاس اتنی ہی قیمت کا کوئی مال ہو جو سونا گری کا اسباب تو نہیں لیکن ضرورت سے زائد ہو وہ بھی مالدار ہے ایسے کو بھی زکوٰۃ کا

پیسہ دینا درست نہیں اگرچہ خود اس قسم کے مالدار پر زکوٰۃ بھی واجب نہیں۔
مسئلہ اور جسکے پاس اتنا مال نہیں بلکہ تھوڑا مال ہی یا کچھ بھی نہیں یعنی لیکن
 کے گزرا بے کے موافق بھی نہیں اُسکو غریب کہتے ہیں ایسے لوگوں کو زکوٰۃ کا
 پیسہ دینا درست ہے اور ان لوگوں کو لینا بھی درست ہے **مسئلہ** بڑی بڑی
 دیکھیں اور بڑے بڑے فرش فروش اور شامیانے جنکی برسوں میں ایک آدھ
 دفعہ کہیں شادی بیاہ میں ضرورت پڑتی ہے اور روزِ مَرّہ انکی ضرورت نہیں
 ہوتی وہ ضروری اسباب میں داخل نہیں۔ **مسئلہ** رہنے کا گھر اور پہننے کے
 کپڑے اور کام کا ج کے لیے نوکر چاکر اور گھر کی گستی جو اکثر کام میں رہتی ہے
 یہ سب ضروری اسباب میں داخل ہوا سکے ہونے سے مالدار نہیں ہوگی چاہے
 جتنی قیمت ہوا سیلے اُسکو زکوٰۃ کا پیسہ دینا درست ہے اسی طرح پڑھے ہوئے آدمی
 کے پاس اُسکی سمجھ اور برتاؤ کی کتابیں بھی ضروری اسباب میں داخل ہیں **مسئلہ**
 کسی کے پاس دس یا پنج مکان ہیں جنکو کرایہ پر چلاتی ہے اور اُسکی آمدنی سے گزر کر قی
 ہے یا ایک آدھ گاؤں ہے جسکی آمدنی آتی ہے لیکن بال بچے اور گھر میں کھانا پینے والے
 لوگ اتنے زیادہ ہیں کہ اچھی طرح بسر نہیں ہوتی اور تنگی رہتی ہے اور اُسکے پاس
 کوئی ایسا مال بھی نہیں جس میں زکوٰۃ واجب ہو تو ایسے شخص کو بھی زکوٰۃ کا پیسہ
 دینا درست ہے **مسئلہ** کسی کے پاس ہزار روپیہ تو موجود ہیں لیکن وہ پورے
 ہزار روپیہ کا یا اس سے بھی نا امد کا قرضدار ہے تو اُسکو بھی زکوٰۃ کا پیسہ دینا درست ہے
 اور اگر قرضدار ہزار روپیہ سے کم ہو تو دیکھو قرضہ دیکر کتنے روپے بچتے ہیں اگر اتنے
 بچیں جتنے میں زکوٰۃ واجب ہوتی ہے تو اُسکو زکوٰۃ کا پیسہ دینا درست نہیں اور اگر

اس سے کم بچین تو دینا درست ہے مسئلہ ایک شخص اپنے گھر کا بڑا مالدار ہے لیکن کمین سفر میں ایسا اتفاق ہوا کہ اُسکے پاس کچھ خرچ نہیں رہا سا مال چوری ہو گیا یا اور کوئی وجہ ایسی ہوئی کہ اب گھر تک پہنچنے بھر کا بھی خرچ نہیں ہو ایسے شخص کو بھی زکوٰۃ کا پیسہ دینا درست ہے۔ ایسے ہی اگر حاجی کے پاس ماستومین خرچ چک گیا اور اُسکے گھر میں بہت مال و دولت ہو اُسکو بھی دینا درست ہے مسئلہ زکوٰۃ کا پیسہ کسی کافر کو دینا درست نہیں مسلمان ہی کو دیوے اور زکوٰۃ اور عشر اور صدقہ فطر اور نذر اور کفاسے کے سوا اور خیرات، کافر کو بھی دینا درست ہے مسئلہ زکوٰۃ کے پیسے سے مسجد بنوانا یا کسی لاوارث مردے کا گور و کفن کر دینا یا مردے کی طرف سے اُسکا قرضہ ادا کر دینا یا کسی اور نیک کام میں لگا دینا درست نہیں جب تک کسی شخص کو دے نہ دیا جاوے زکوٰۃ ادا نہ ہوگی۔ مسئلہ انہی زکوٰۃ کا پیسہ اپنے ماں باپ دادا۔ دادی۔ نانا۔ نانی پڑداد اور غیرہ جن لوگوں سے یہ پیدا ہوئی ہو ان کو دینا درست نہیں ہے۔ اسی طرح اپنی اولاد اور بچے پڑپوتے نواسے وغیرہ جو لوگ اسکی اولاد میں داخل ہیں ان کو بھی دینا درست نہیں ہے بی بی اپنے میان کو اور میان اپنی بی بی کو زکوٰۃ نہیں دے سکتے مسئلہ ان خستہ روں کے سوا اور سب کو زکوٰۃ دینا درست ہے جیسے بھائی بھتیجے بھائی چچا پھوپھی خالہ ماموں۔ سوتیلی ماں۔ سوتیلی باپ۔ داماد۔ ناس۔ خمس وغیرہ سب کو دینا درست ہے مسئلہ نابالغ لڑکے کا باپ اگر مالدار ہو تو اُسکو زکوٰۃ دینا درست نہیں اور اگر لڑکا لڑکی بالغ ہو گئے اور خود مالدار نہیں لیکن ان کا باپ مالدار ہو تو انکو دینا درست ہے مسئلہ اگر چھوٹے۔ بچے کا باپ تو مالدار نہیں لیکن ماں مالدار ہو تو اُس بچے کو

زکوٰۃ کا پیسہ دینا درست ہے۔ مسئلہ سیدون کو اور علویون کو اسی طرح جو حضرت عباس رضی اللہ عنہ کی یا حضرت جعفر رضی اللہ عنہ کی یا حضرت عقیل رضی اللہ عنہ یا حضرت حارث ابن عبد المطلب رضی اللہ عنہ کی اولاد میں ہوں ان کو زکوٰۃ کا پیسہ درست نہیں اسی طرح جو صدقہ شریعت کے واجب ہو اس کا دینا بھی درست نہیں جیسے نذر کفارہ عشر صدقہ فطر اور اسکے سوا اور کسی صدقہ خیرات کا دینا درست ہے۔ مسئلہ گھر کے نوکر چاکر خدمتگار۔ ماما۔ دالی۔ کھلائی وغیرہ کو بھی زکوٰۃ کا پیسہ دیدینا درست ہے لیکن ان کی تنخواہ میں نہ حساب کرے بلکہ تنخواہ سے زائد بطور انعام اکرام کے دیدے اور دل میں زکوٰۃ دینے کی نیت رکھے تو درست ہے۔ مسئلہ جس لڑکے کو تم نے دودھ پلایا ہو اس کو اور جس نے بچپن میں تھو دودھ پلایا ہو اس کو بھی زکوٰۃ کا پیسہ دینا درست ہے۔ مسئلہ ایک عورت کا مہر ہزار روپے ہو لیکن اس کا شوہر بہت غریب ہو کہ ادا نہیں کر سکتا تو اسی عورت کو بھی زکوٰۃ کا پیسہ دینا درست ہے اور اگر اس کا شوہر امیر ہو لیکن مہر دیتا نہیں یا اس نے اپنا مہر معاف کر دیا تو بھی زکوٰۃ کا پیسہ دینا درست ہے اور اگر یہ امید ہو کہ جب مانگوں گی تو وہ ادا کر دے گا کچھ تامل نہ کرے گا تو اسی عورت کو زکوٰۃ کا پیسہ دینا درست نہیں۔ مسئلہ ایک شخص کو مستحق سمجھ کر زکوٰۃ دیدی پھر معلوم ہوا کہ وہ تو مالدار ہے یا سید ہے یا نہ ہیا ری رات میں کسی کو دیدیا پھر معلوم ہوا کہ وہ تو میری ماں تھی یا میری لڑکی تھی یا اور کوئی ایسا رشتہ دار تھا جس کو زکوٰۃ دینا درست نہیں تو ان سب صورتوں میں زکوٰۃ ادا ہو گئی دو بارہ ادا کرنا واجب نہیں لیکن لینے والے کو اگر معلوم ہو جاوے کہ

یہ زکوٰۃ کا پیسہ ہی اور میں زکوٰۃ لینے کا مستحق نہیں ہوں تو نہ دیوے اور پھر دیوے
 اور اگر دینے کے بعد معلوم ہو کہ جس کو دیدیا ہو وہ کافر ہو تو زکوٰۃ ادا نہیں ہوئی
 پھر ادا کرے **مسئلہ** اگر کسی پر شبہ ہو کہ معلوم نہیں مالدار ہی یا محتاج ہی
 تو جب تک تحقیق نہ ہو جاوے اسکو زکوٰۃ نہ دیوے اگر بے تحقیق کیے دیدیا
 تو وہ کھو دل زیادہ کہہ رہا ہوتا ہو اگر دل یہ گواہی دیتا ہو کہ وہ فقیر ہی تو زکوٰۃ ادا
 ہو گئی اور اگر دل یہ کہے کہ وہ مالدار ہی تو زکوٰۃ ادا نہیں ہوئی پھر سے دیوے
 لیکن لگ کر دینے کے بعد معلوم ہو جاوے کہ وہ غریب ہی تو پھر سے نہ دے زکوٰۃ
 ادا ہو گئی **مسئلہ** زکوٰۃ کے دینے میں اور زکوٰۃ کے سوا اور صدقہ خیرات میں
 سب سے زیادہ اپنے رشتے ناتے کے لوگوں کا خیال رکھو کہ پہلے ان ہی
 لوگوں کو دو۔ لیکن انھیں یہ نہ بتاؤ کہ یہ صدقہ اور خیرات کی چیز ہے تاکہ وہ برا نہ
 حدیث شریف میں آیا ہے کہ قرابت والوں کو خیرات دینے سے دہرا ثواب ملتا
 ہے ایک تو خیرات کا دوسرا اپنے عزیزوں کے ساتھ سلوک و احسان کرینیکا
 پھر جبکہ ان سے بچے وہ اور لوگوں کو دو **مسئلہ** ایک شہر کی زکوٰۃ دوسرے
 شہر میں بھیجنا مکروہ ہی ہاں اگر دوسرے شہر میں اسکے رشتہ دار رہتے ہیں انکو
 بھیج دیا۔ یا یہاں والوں کے اعتبار سے وہاں کے لوگ زیادہ محتاج ہیں یا وہ
 لوگ دین کے کام میں لگے ہیں انکو بھیج دیا تو وہ مکروہ نہیں کہ طالب علموں اور
 دیندار عالموں کو دنیا بڑا ثواب ہے۔

صدقہ فطر کا بیان

مسئلہ جو مسلمان اتنا مالدار ہو کہ اسپر زکوٰۃ واجب ہو یا اسپر زکوٰۃ تو واجب نہیں

لیکن ضروری اسباب سے زائد اتنی قیمت کا مال و اسباب ہو جتنی قیمت پر زکوٰۃ واجب ہوتی ہو تو اُس پر عید کے دن صدقہ دینا واجب ہے چاہے وہ سوداگری کا مال ہو یا سوداگری کا نہ ہو اور چاہے سال پورا گزر چکا ہو یا نہ گزرا ہو۔ اور اس صدقہ کو شرع میں صدقہ فطر کہتے ہیں مسئلہ کسی کے پاس رہنے کا بڑا بھاری گھر ہے کہ اگر بیجا جائے تو ہزار پانچ سو کا بکے اور پہننے کے بڑے قیمتی قیمتی کپڑے ہیں مگر ان میں گوٹہ لچک نہیں۔ اور خدمت کے لیے دو چار خدمتگار ہیں گھر میں ہزار پانچ سو کا ضروری اسباب بھی ہو مگر زیور نہیں اور وہ سب کام آیا کرتا ہے یا کچھ اسباب ضرورت سے زیادہ بھی ہو اور کچھ گوٹہ لچک اور زیور بھی ہو لیکن وہ اتنا نہیں جتنے پر زکوٰۃ واجب ہوتی ہو تو ایسے پر صدقہ فطر واجب نہیں ہے مسئلہ کسی کے دو گھر ہیں ایک میں خود رہتی ہو اور ایک خالی پڑا ہو یا کرایہ پر دیدیا ہو تو یہ دوسرا مکان ضرورت سے زائد ہو اگر اسکی قیمت اتنی ہو جتنی پر زکوٰۃ واجب ہوتی ہو تو اُس پر صدقہ فطر واجب ہو اور ایسے کو زکوٰۃ کا پیسہ دینا بھی جائز نہیں۔ البتہ اگر اُسی پر اُس کا گزارا ہو تو یہ مکان بھی ضروری اسباب میں داخل ہو جاویگا اور اُس پر صدقہ فطر واجب نہ ہوگا اور زکوٰۃ کا پیسہ لینا اور دینا بھی درست ہوگا۔ خلاصہ یہ کہ جسکو زکوٰۃ اور صدقے کا پیسہ لینا درست ہو اُس پر صدقہ فطر واجب نہیں اور جسکو صدقہ اور زکوٰۃ کا لینا درست نہیں اُس پر صدقہ فطر واجب ہے مسئلہ کسی کے پاس ضروری اسباب سے زائد مال اسباب ہو لیکن وہ قرضدار بھی ہو تو قرضہ بھرا کر کے دیکھو کیا بچتا ہو اگر اتنی قیمت کا اسباب بچ رہے جتنے میں زکوٰۃ واجب ہوتی ہے تو صدقہ فطر واجب ہو اور اگر اُس سے کم بچے تو واجب نہیں مسئلہ عید کے

دن جسوقت فجر کا وقت آتا ہے اسی وقت یہ صدقہ واجب ہوتا ہے تو اگر کوئی فجر کا وقت آنے سے پہلے ہی مر گیا اُسپر صدقہ فطر واجب نہیں اُسکے مال میں سے نہ دیا جاوے گا **مسئلہ** بہتہ یہ ہے کہ جسوقت مرد لوگ نماز کے لیے عید گاہ جاتے ہیں اُس سے پہلے صدقہ دیدے اگر پہلے نہ دیا تو خیر بعد سے **مسئلہ** کسی نے صدقہ فطر عید کے دن سے پہلے ہی رمضان میں دید یا تب بھی ادا ہو گیا اب دوبارہ دینا واجب نہیں **مسئلہ** اگر کسی نے عید کے دن صدقہ فطر نہ دیا تو معاف نہیں ہوا اب کسی دن دیدینا چاہیے **مسئلہ** صدقہ فطر فقط اپنی طرف سے واجب ہے کسی اور کی طرف سے ادا کرنا واجب نہیں نہ بچوں کی طرف سے نہ ماں باپ کی طرف سے نہ شوہر کی طرف سے نہ کسی اور کی طرف سے **مسئلہ** اگر چھوٹے بچے کے پاس اتنا مال ہو جتنے کے ہونے سے صدقہ فطر واجب ہوتا ہے جیسے اُسکا کوئی رشتہ دار مر گیا اُسکے مال سے اُس بچے کو حصہ ملایا کسی اور طرح سے بچے کو مال مل گیا تو اُس بچے کے مال میں سے صدقہ فطر ادا کرے۔ لیکن اگر وہ بچہ عید کے دن صبح ہونے کے بعد پیدا ہوا ہو تو اُسکی طرف سے صدقہ فطر واجب نہیں ہے **مسئلہ** جس نے کسی وجہ سے رمضان کے روزے نہیں رکھے اُسپر بھی یہ صدقہ واجب ہے اور جس نے روزے رکھے اُسپر بھی واجب ہے۔ دونوں میں کچھ فرق نہیں **مسئلہ** صدقہ فطر میں اگر لے یہ حکم عورتوں کا ہے اور مرد پر نا بالغ اولاد کی طرف سے دینا بھی واجب ہے لیکن اگر وہ اولاد مالدار ہو تو باپ کے ذمے واجب نہیں بلکہ اُن ہی کو مال میں سے دیوے۔ اور بالغ اولاد کی طرف سے بھی دینا واجب نہیں البتہ اگر کوئی لڑکا محنون ہو تو اُسکی طرف سے بھی دیوے ۱۲ منہ

گیہوں یا گیہوں کا آٹا یا گیہوں کے ستودیلے تو اسٹی کے سیر یعنی انگریزی
 تول سے آدھی چھٹانک اوپر پونے دو سیر بلکہ احتیاط کے لیے پورے دو سیر
 یا کچھ اور زیادہ دیدینا چاہیے۔ کیونکہ زیادہ ہو جانے میں کچھ حرج نہیں ہو بلکہ بہتر
 ہے اور اگر جو یا جو کا آٹا دیوے تو اس کا دونا دینا چاہیے مسئلہ اگر گیہوں اور
 جو کے سوا کوئی اور اناج دیا جیسے چنا۔ جو اور تواتا دیوے کہ اُسکی قیمت اتنے گیہوں
 یا اتنے جو کے برابر ہو جاوے جننے اور بیان ہوئے مسئلہ اگر گیہوں اور جو
 نہیں دیے بلکہ اتنے گیہوں اور جو کی قیمت دیدے تو یہ سب بہتر ہے مسئلہ ایک
 آدمی کا صدقہ فطر ایک ہی فقیر کو دیدے یا تھوڑا تھوڑا کر کے کئی فقیروں کو دیدے
 دونوں باتیں جائز ہیں مسئلہ اگر کئی آدمیوں کا صدقہ فطر ایک ہی فقیر کو دیدیا
 یہ بھی درست ہے مسئلہ صدقہ فطر کے مستحق بھی وہی لوگ ہیں جو زکوٰۃ کے
 مستحق ہیں۔

قربانی کا بیان

قربانی کرنے کا بڑا ثواب ہے رسول اللہ صلی اللہ علیہ وسلم نے فرمایا ہے کہ قربانی کے
 دنوں میں قربانی سے زیادہ کوئی چیز اللہ تعالیٰ کو پسند نہیں اُن دنوں میں یہ نیک
 کام سب نیکیوں سے بڑھ کر ہے اور قربانی کرتے وقت یعنی ذبح کرتے وقت خون کا
 جو قطرہ زمین پر گرتا ہے تو زمین تک پہنچنے سے پہلے ہی اللہ تعالیٰ کے پاس مقبول
 ہو جاتا ہے۔ تو خوب خوشی سے اور خوب دل کھول کر قربانی کیا کرو اور حضرت صلی اللہ
 علیہ وسلم نے فرمایا کہ قربانی کے بدن پر جتنے بال ہوتے ہیں ہر ہر بال کے بدلے پن
 ایک ایک نیکی لکھی جاتی ہے سبحان اللہ بھلا سوچو تو کہ اس سے بڑھ کر اور کیا ثواب ہوگا

کہ ایک قربانی کرنے سے ہزاروں لاکھوں نیکیاں مل جاتی ہیں۔ بھیڑ کے بہن
 جتنے بال ہوتے ہیں اگر کوئی صبح سے شام تک گئے تب بھی نہ گن پاوے پس
 سوچو تو کہ کتنی نیکیاں ہوئیں بڑی دینداری کی بات تو یہ ہو کہ اگر کسی پر قربانی کرنا
 واجب بھی نہ ہو تب بھی اتنے بے حساب ثواب کے لا لچ سے کہ دینا چاہیے کہ
 جب یہ دن چلے جاویں گے تو یہ دولت کمان نصیب ہوگی اور اتنی آسانی سے
 اتنی نیکیاں کیسے کمائے گی۔ اور اگر اللہ تعالیٰ نے مالدار اور امیر بنایا تو مناسب
 ہے کہ جہاں اپنی طرف سے قربانی کرے جو رشتہ دار مر گئے ہیں ایسے ان باپ
 وغیرہ ان کی طرف سے بھی قربانی کرے کہ انکی روح کو اتنا بڑا ثواب پہنچ جاوے
 حضرت صلی اللہ علیہ وسلم کی طرف سے آپکی پیلیوں کی طرف سے اپنے پیروغیرہ
 کی طرف سے کر دے اور زمین تو کم سے کم اتنا ضرور کرے کہ اپنی طرف سے قربانی
 کرے کیونکہ مالدار پر تو واجب ہے جو جس کے پاس مال دولت سب کچھ موجود ہو اور
 قربانی کرنا اس پر واجب ہی پھر بھی اُس نے قربانی نہ کی اُس سے بڑھ کر بے نصیب اور
 محروم اور کون ہو گا اور گناہ رہا سوالگ۔ جب قربانی کا جانور قبلہ رخ لٹاوے
 تو پہلے یہ دعا پڑھے اِنِّی وَجَّهْتُ وَجْهَیْ لِلَّذِیْ فَطَرَ السَّمٰوٰتِ وَالْاَرْضَ حَنِیْفًا
 وَمَا اَنَا مِنَ الْمُشْرِکِیْنَ اِنَّ صَلَوٰتِیْ وَنُسُکِیْ وَمَحِیَّامِیْ وَمَمَآتِیْ لِلّٰهِ رَبِّ الْعَالَمِیْنَ
 لَا شَرِیْکَ لَہٗ وَبِذٰلِکَ اُْمِرْتُ وَاَنَا اَوَّلُ الْمُسْلِمِیْنَ اَللّٰھُمَّ مَدِّکَ وَلَکَ
 پھر بسم اللہ اکر کے ذبح کرے اور ذبح کرنے کے بعد یہ دعا پڑھے اَللّٰھُمَّ
 تَقَبَّلْهُ مِنِّیْ کَمَا تَقَبَّلْتَ مِنْ حَبِیْبِکَ مُحَمَّدٍ وَخَلِیْلِکَ اِبْرٰھِیْمَ عَلَیْھِمَا
 الصَّلٰوۃُ وَالسَّلَامُ مکملہ جس پر صدقہ فطر واجب ہو اس پر عید کو دنوں میں

لے کسی اور کی طرف سے ذبح کرے تو عید کی طرح منیٰ لاکھ کے اور غلام کی جگہ اس کا نام لے یعنی لکھو علی کی طرف سے
 قربانی کرتا ہو کر کے تقبل ہیں محملہ ۱۱۱

قربانی کرنا بھی واجب ہے اور اگر اتنا مال نہ ہو جتنے کے ہونے سے صدقہ فطر واجب ہوتا ہو تو اُس پر قربانی واجب نہیں ہے لیکن پھر بھی اگر کر دیوے تو بہت ثواب پائے مسئلہ مسافر پر قربانی کرنا واجب نہیں مسئلہ بقرعید کی دسویں تاریخ سے لیکر بارہویں تاریخ کی شام تک قربانی کرنے کا وقت ہے چاہے جس دن قربانی کرے لیکن قربانی کرنے کا سب سے بہتر دن بقرعید کا دن ہے پھر گیارہویں تاریخ پھر بارہویں تاریخ مسئلہ بقرعید کی نماز ہونے سے پہلے قربانی کرنا درست نہیں ہے جب لوگ نماز پڑھ چکے ہیں تب کہیں البتہ اگر کوئی کسی دیہات میں اور گاؤں میں رہتی ہو تو وہاں فجر کی نماز پچھے بعد ہی قربانی کر دینا درست ہے شہر اور قصبے کے رہنے والے نماز کے بعد کہیں مسئلہ اگر کوئی شہر کی رہنے والی اپنی قربانی کا جانور کسی گاؤں میں بھیج دے تو اُسکی قربانی نماز سے پہلے بھی درست ہے اگرچہ خود وہ شہر ہی میں موجود ہے لیکن جب قربانی دیہات میں بھیج دی تو نماز سے پہلے قربانی کرنا درست ہو گیا ذبح ہو جانے کے بعد اُس کو منگوالے اور گوشت کھاوے مسئلہ بارہویں تاریخ سورج ڈوبنے سے پہلے پہلے قربانی کرنا درست ہے جب سورج ڈوب گیا تو اب قربانی کرنا درست نہیں مسئلہ دسویں سے بارہویں تک جب جی چاہے قربانی کرے چاہے دن میں چاہے رات میں لیکن رات کو ذبح کرنا بہتر نہیں کہ شاید کوئی رنگ نہ کھائے اور قربانی درست نہ ہو مسئلہ دسویں گیارہویں تاریخ حقیرین حقیر پھر بارہویں تاریخ سورج ڈوبنے سے پہلے گھر پہنچ گئی

یا پندرہ دن کہیں ٹھہرنے کی نیت کر لی تو اب قربانی کرنا واجب ہو گیا
 اسی طرح اگر پہلے اتنا مال نہ تھا اس لیے قربانی واجب نہ تھی پھر بارہویں تا بیچ
 سورج ڈوبنے سے پہلے کہیں سے مال مل گیا تو قربانی کرنا واجب ہے
 مسئلہ اپنی قربانی کو اپنے ہاتھ سے ذبح کرنا بہتر ہے اگر خود ذبح کرنا
 نہ جانتی ہو تو کسی اور سے ذبح کروالے اور ذبح کے وقت وہاں جانور کے
 سامنے کھڑے ہو جانا بہتر ہے اور اگر ایسی جگہ ہو کہ پردے کی وجہ سے سامنے
 نہیں کھڑی ہو سکتی تو بھی خیر کچھ حرج نہیں مسئلہ قربانی کرتے وقت
 زبان سے نیت کرنا اور دعا پڑھنا ضروری نہیں ہو۔ اگر دل میں خیال
 کر لیا کہ میں قربانی کرتی ہوں اور زبان سے کچھ نہیں پڑھا فقط بسم اللہ
 اللہ اکبر کہکے ذبح کر دیا تو بھی قربانی درست ہو گئی لیکن اگر یاد
 ہو تو وہ دعا پڑھ لینا بہتر ہے جو اوپر بیان ہوئی مسئلہ قربانی
 فقط اپنی طرف سے کرنا واجب ہے اولاد کی طرف سے واجب نہیں
 بلکہ اگر نابالغ اولاد مالدار بھی ہو تب بھی اس کی طرف سے کرنا واجب
 نہیں نہ اپنے مال میں سے نہ اس کے مال میں سے۔ اگر کسی نے اس کی طرف
 سے قربانی کر دی تو نفل ہو گئی لیکن اپنے ہی مال میں سے کرے اس کے
 مال میں سے ہر گز نہ کرے مسئلہ بکری بھیڑ دُنبہ۔ گائے۔ بیل
 بھینس بھینسا اونٹ اتنے جانوروں کی قربانی درست ہے اور کسی جانور
 کی قربانی درست نہیں۔ مسئلہ گائے بھینس اونٹ میں اگر سات
 آدمی شریک ہو کر قربانی کریں تو بھی درست ہے لیکن شرط یہ ہے کہ کسی کا حصہ

ساتوین حصے سے کم نہ ہو۔ اگر کسی کا حصہ ساتوین حصے سے کم ہو گا تو کسی کی قربانی درست نہ ہوگی نہ اُسکی جس کا حصہ پورا ہو نہ اُسکی جس کا حصہ ساتوین حصے سے کم ہو۔ مسئلہ اگر گائے میں سات آدمیوں سے کم لوگ شریک ہوئے جیسے پانچ آدمی شریک ہوئے یا چھ آدمی شریک ہوئے اور سب لوگ برابر کے شریک ہیں تب بھی سب کی قربانی درست ہو۔ اور اگر آٹھ آدمی شریک ہو گئے تو کسی کی قربانی صحیح نہیں ہوئی مسئلہ قربانی کے لیے کسی نے گائے خریدی اور خریدتے وقت یہ نیت کی کہ اگر کوئی اور مل گیا تو اُسکو بھی اُس گائے میں شریک کر لیں گے اور سا بھے میں قربانی کریں گے اس کے بعد کچھ اور لوگ اُس گائے میں شریک ہو گئے تو یہ درست ہو اور اگر خریدتے وقت اسکی نیت شریک کرنے کی نہ تھی بلکہ پوری گائے اپنی طرف سے قربانی کرنے کا ارادہ تھا تو اب اُس میں کسی اور کا شریک ہونا بہتر تو نہیں ہو لیکن اگر کسی کو شریک کر لیا تو دیکھنا چاہیے جس نے شریک کیا ہو وہ امیر ہو کہ اُس پر قربانی واجب ہو یا غریب ہو جس پر قربانی واجب نہیں اگر امیر ہے تو درست ہو اور اگر غریب ہے تو درست نہیں مسئلہ اگر قربانی کا جانور کہیں گم ہو گیا اس لیے دوسرا خریدا پھر وہ پہلا بھی مل گیا۔ اگر امیر آدمی کو ایسا اتفاق ہوا تو ایک ہی جانور کی قربانی اُس پر واجب ہو اور اگر غریب آدمی کو ایسا اتفاق ہوا تو دو جانور کی قربانی اُس پر واجب ہوگی مسئلہ سات آدمی گائے میں شریک ہوئے تو

گوشت بانٹتے وقت اٹکل سے نہ بانٹیں بلکہ خوب ٹھیک ٹھیک تول کر
 بانٹیں نہیں تو اگر کوئی حصہ کم و زیادہ رہے گا تو سود ہو جاوے گا
 اور گناہ ہو گا۔ البتہ اگر گوشت کے ساتھ گلہ پائے اور کھال کو بھی
 شریک کر لیا تو جس طرف گلہ پائے یا کھال ہو اُس طرف گوشت کم
 ہو تو درست ہی چاہے جتنا کم ہو۔ جس طرف گوشت زیادہ تھا اُس طرف
 گلہ۔ پائے شریک کیے تو بھی سود ہو گیا اور گناہ ہوا مسئلہ بکری
 سال بھر سے کم کی درست نہیں جب پورے سال بھر کی ہو تب
 قربانی درست ہی اور گائے بھینس دو برس سے کم کی درست
 نہیں پورے دو برس ہو چکین تب قربانی درست ہی اور اونٹ
 پانچ برس سے کم کا درست نہیں ہی اور دُنبہ یا بھیڑ اگر اتنا موٹا تازہ
 ہو کہ سال بھر کا معلوم ہوتا ہو اور سال بھر والے بھیڑ دُنبوں میں
 اگر چھوڑ دو تو کچھ فرق نہ معلوم ہوتا ہو تو ایسے وقت چھ مہینے کے دُنبہ
 اور بھیڑ کی بھی قربانی درست ہی۔ اور اگر ایسا نہ ہو تو سال بھر کا
 ہونا چاہیے مسئلہ جو جانور اندھا ہو یا کانا ہو یا ایک آنکھ کی تہائی
 روشنی یا اس سے زیادہ جاتی رہی ہو یا ایک کان تہائی یا تہائی
 سے زیادہ کٹ گیا یا تہائی دُم یا تہائی سے زیادہ کٹ گئی تو اُس
 جانور کی قربانی درست نہیں مسئلہ جو جانور اتنا لنگڑا ہے
 کہ فقط تین پاؤں سے چلتا ہو چھ پاؤں رکھا ہی نہیں جاتا یا چھ
 پاؤں رکھتا تو ہی لیکن اُس سے چل نہیں سکتا اُسکی بھی قربانی درست نہیں

اور اگر چلتے وقت وہ پاؤں زمین پر رکھ کر چلتا ہو اور چلنے میں اُس سے سہارا
 لگتا ہو اور لنگڑا کر چلتا ہے تو اُس کی متربانی درست ہے مسئلہ اتنا
 دُبلّا بالکل مُرنے جانور جس کی ہڈیوں میں بالکل گودا نہ رہا ہو اُسکی قربانی
 درست نہیں ہے۔ اور اگر اتنا دُبلّا نہ ہو تو دُبلے ہونے سے کچھ حرج نہیں
 اُسکی قربانی درست ہے لیکن موٹے تازے جانور کی قربانی کرنا زیادہ
 بہتر ہے مسئلہ جس جانور کے بالکل دانت نہ ہوں اُسکی متربانی
 درست نہیں اور اگر کچھ دانت گزر گئے لیکن جتنے گرے ہیں اُن سے زیادہ
 باقی ہیں تو اُس کی متربانی درست ہے مسئلہ جس جانور کے پیدائش
 ہی سے کان نہیں ہیں اُسکی بھی قربانی درست نہیں ہے اور اگر کان تو
 ہیں لیکن بالکل ذرا ذرا سے چھوٹے چھوٹے ہیں تو اُسکی متربانی درست
 ہے مسئلہ جس جانور کے پیدائش ہی سے سینگ نہیں یا سینگ
 تو تھے لیکن ٹوٹ گئے اُسکی قربانی درست ہے البتہ اگر بالکل جڑ سے
 ٹوٹ گئے ہوں تو قربانی درست نہیں مسئلہ خستی یعنی بدھیا ہو کر
 اور مینڈھے کی بھی متربانی درست ہے جس جانور کے خارشٹ ہو اُسکی
 بھی قربانی درست ہے البتہ اگر خارشٹ کی وجہ سے بالکل لاغر ہو گیا ہو
 تو درست نہیں مسئلہ اگر جانور قربانی کے لیے خرید لیا تب کوئی
 ایسا عیب پیدا ہو گیا جس سے قربانی درست نہیں تو اُسکے بدلے دوسرا
 جانور خرید کر کے قربانی کرے۔ ہاں اگر غریب آدمی ہو جس پر متربانی
 کرنا واجب نہیں تو اُسکے واسطے درست ہے کہ وہی جانور قربانی کر دے

مسئلہ قربانی کا گوشت آپ کھاوے اور اپنے رشتہ ناتے کے لوگوں کو دیوے اور فقیروں اور محتاجوں کو خیرات کر دے اور بہتر یہ ہے کہ کم سے کم تنائی حصہ خیرات کرے خیرات میں تنائی سے کمی نہ کرے لیکن اگر کسی نے تھوڑا ہی گوشت خیرات کیا تو بھی کوئی گناہ نہیں ہے مسئلہ قربانی کی کھال یا تیوں ہی خیرات کر دے اور یا بیچ کر اسکی قیمت خیرات کر دے وہ قیمت ایسے لوگوں کو دے جنکو زکوٰۃ کا پیسہ دینا درست ہو اور قیمت میں جو پیسے ملے ہیں بعینہ وہی پیسے خیرات کرنا چاہیے۔ اگر وہ پیسے کسی کام میں خرچ کر ڈالے اور اتنے ہی پیسے اور اپنے پاس سے دیدیے تو بڑی بات ہے مگر ادا ہو جاوے گا مسئلہ اس کھال کی قیمت کو مسجد کی مرمت یا اور کسی نیک کام میں لگانا درست نہیں خیرات ہی کرنا چاہیے مسئلہ اگر کھال کو اپنے کام میں لاوے جیسے اسکی چھلنی بنوالی یا مشک یا ڈول یا جانا زبنوالی یہ بھی درست ہے مسئلہ کچھ گوشت یا چربی یا چھڑے قصائی کو مزدوری میں نہ دیوے بلکہ مزدوری اپنے پاس سے اللہ دیوے مسئلہ قربانی کی رستی جھول وغیرہ سب چیزیں خیرات کر دے مسئلہ کسی پُر قربانی واجب نہیں تھی لیکن اُس نے قربانی کی نیت سے جانور خرید لیا تو اب اُس جانور کی قربانی واجب ہو گئی مسئلہ کسی پرستربانی واجب تھی لیکن قربانی کے تینوں دن گزر گئے اور اُس نے قربانی نہیں کی تو ایک بکری یا بھیر کی قیمت خیرات کر دیوے اور اگر بکری خرید کر لی تھی تو وہی بکری

بعینہ خیرات کر دے مسئلہ جس نے قربانی کرنے کی منت مانی پھر وہ کام پورا ہو گیا جس کے واسطے منت مانی تھی تو اب مستربانی کرنا واجب ہے چاہے مالدار ہو یا نہ ہو اور منت کی قربانی کا سب گوشت فقیروں کو خیرات کر دے نہ آپ کھاوے نہ امیرون کو دیوے جتنا آپ کھا یا ہوا یا امیرون کو دیا ہو اتنا پھر خیرات کرنا پڑے گا مسئلہ اگر اپنی خوشی سے کسی مُردے کے ثواب پہنچانے کے لیے قربانی کرے تو اُس کے گوشت میں سے خود کھانا کھلانا یا مناسب درست ہو جس طرح اپنی قربانی کا حکم ہے۔

حقیقہ کا بیان

مسئلہ بس کے کوئی لڑکا یا لڑکی پیدا ہو تو بہتر ہے کہ ساتوین دن اس کا نام رکھ دے، اور عقیقہ کر دے عقیقہ کر دینے سے سب الالباب دور ہو جاتی ہے اور آفتوں سے حفاظت رہتی ہے مسئلہ عقیقہ کا طریقہ یہ ہے کہ اگر لڑکا ہو تو دو بکری یا دو بھیر اور اگر لڑکی ہو تو ایک بکری یا بھیر ذبح کرے یا قربانی کی گائے میں لڑکے کے واسطے دو جھٹے اور لڑکی کے واسطے ایک حصّہ لے لیوے اور سر کے بال منڈواوے اور بال کے برابر چاندی یا سونا تول کر خیرات کر دے اور لڑکے کے سر میں اگر دل چاہے زعفران لگا دیوے مسئلہ اگر ساتوین دن عقیقہ نہ کرے تو جب کرے ساتوین دن ہونے کا خیال کرنا بہتر ہے اور اُس کا طریقہ یہ ہے کہ جس دن لڑکا پیدا ہوا ہو اُس سے ایک دن پہلے عقیقہ کر دے

یعنی اگر جعبہ کو پیدا ہوا ہو تو جمعرات کو عقیقہ کر دے وراگر جمعرات کو پیدا ہوا ہو تو بدھ کو کرے۔ چاہے جب کرے وہ حساب سے ساتواں دن پڑے گا مسئلہ یہ جو دستور ہے کہ جس وقت لڑکے کے سر پر استرہ رکھا جاوے اور نالی سر مونڈنا شروع کرے فوراً اسی وقت بکری ذبح ہو یہ محض تہل رسم ہی شریعت سے سب جائز ہی چاہے سر مونڈنے کے بعد ذبح کرے یا ذبح کر لے تب سر مونڈے بیوجہ ایسی باتیں تراش لینا بُرا ہے مسئلہ جس جانور کی قربانی جائز تہیں اُس کا عقیقہ بھی درست نہیں اور جس کی قربانی درست ہے اُس کا عقیقہ بھی درست ہی مسئلہ عقیقے کا گشت چاہے کچا تقسیم کرے چاہے پکا کر کے بانٹے چاہے دعوت کر کے کھاؤ سب درست ہے مسئلہ عقیقے کا گوشت باپ دادا آدمی نانا مانی وغیرہ سب کو کھانا درست ہے مسئلہ کسی کو زیادہ توضیق نہیں اسکے اُس نے لڑکے کی طرف سے ایک ہی بکری کا عقیقہ کیا تو اُس کا بھی کچھ حرج نہیں جائز ہی اور اگر بالکل عقیقہ ہی نہ کرے تو بھی کچھ حرج نہیں۔

حج کا بیان

جس شخص کے پاس ضروریات سے زائد اتنا خرچ ہو کہ سواری پر متوسط گزبان سے کھانا پیتا چلا جاوے اور حج کر کے چلا آوے

اُس کے ذمے حج فرض ہو جاتا ہو اور حج کی بڑی بزرگی آئی ہو چنانچہ حضور رسول اللہ صلی اللہ علیہ وسلم نے فرمایا ہو کہ جو حج گناہوں اور خرابیوں سے پاک ہو اُس کا بدلہ بجز بہشت کے اور کچھ نہیں آسکتا۔ عمرہ پر بھی بڑے ثواب کا وعدہ فرمایا گیا ہے چنانچہ حضور صلی اللہ علیہ وسلم نے فرمایا ہو کہ حج اور عمرہ دونوں کے دونوں گناہوں کو اس طرح دُور کرتے ہیں جیسے بھٹی ٹوہے کے میٹل کو دُور کر دیتی ہے اور جس کے ذمے حج فرض ہو اور وہ نہ کرے اُس کے لیے بڑی دھکی آئی ہے چنانچہ رسول اللہ صلی اللہ علیہ وسلم نے فرمایا ہے جس شخص کے پاس کھانے پینے اور سواری کا اتنا سامان ہو جس سے وہ بیت اللہ شریف تک جاسکے اور پھر وہ حج نہ کرے تو کچھ تعجب نہیں کہ وہ یہودی ہو کر مرے یا نصرانی ہو کر مرے اور یہ بھی فرمایا ہو کہ حج کا ترک کرنا اسلام کا طریقہ نہیں ہے مسئلہ عمر بھر ایک مرتبہ حج کرنا فرض ہے اگر کسی حج کیے تو ایک فرض ہوا اور سب نفل ہیں اور ان کا بھی بہت بڑا ثواب ہے مسئلہ جوانی سے پہلے لڑکپن میں جو کچھ حج کیا ہے اُس کا کچھ اعتبار نہیں ہو اگر والد ارہے تو جوان ہونے کے بعد پھر حج کرنا فرض ہو اور جو حج لڑکپن میں کیا ہے وہ نفل ہے مسئلہ اندھی پر حج و عمرہ نہیں چاہیے جتنی مالدار ہو مسئلہ جب کسی پر حج فرض ہو گیا تو فوراً اسی سال حج کرنا واجب ہو بلا عذر و بہانہ کرنا اور یہ خیب مال کرنا کہ ابھی عمر بڑھی ہے پھر کسی سال حج کر لیں گے

درست نہیں ہے پھر دو چار برس کے بعد بھی حج کر لیا تو ادا ہو گیا لیکن گنہگار ہوئی مسئلہ حج کرنے کے لیے راستے میں اپنے شوہر کا یا کسی محرم کا ساتھ ہونا بھی ضروری ہے بغیر اسکے حج کے لیے جائنا درست نہیں ہے ان البتہ اگر مکہ سے اتنی دور پر رہتی ہو کہ اُسکے گھر سے مکے تک تین منزل نہ ہو تو بے شوہر اور محرم کے ساتھ ہوئے بھی جائنا درست ہے مسئلہ اگر وہ محرم نابالغ ہو یا ایسا بدین ہو کہ مان بہن وغیرہ سے بھی اُسپر اطمینان نہیں تو اُس کے ساتھ جائنا درست نہیں مسئلہ جب کوئی محرم قابل اطمینان ساتھ جانے کے لیے مل جاوے تو اب حج کو جانے سے شوہر کا رد کنا درست نہیں ہے اگر شوہر روکے بھی تو اُسکی بات نہ ملنے اور چلی جاوے مسئلہ جو لڑکی ابھی جوان نہیں ہوئی ہے لیکن جوانی کے قریب ہو چکی ہے اُس کو بھی بغیر شرعی محرم کے جائنا درست نہیں اور غیر محرم کے ساتھ جائنا بھی درست نہیں مسئلہ جو محرم اُس کو حج کرانے کے لیے جاوے اُس کا سارا خرچ اُسی پر واجب ہے کہ جو کچھ خرچ ہو دیونے مسئلہ اگر ساری عمر ایسا محرم نہ ملا جس کے ساتھ سفر کرے تو حج نہ کرنے کا گناہ نہ ہو گا لیکن مرتے وقت یہ وصیت کرنا واجب ہے کہ میری طرف سے حج کرا دینا مرنے کے بعد اُس کے وارث اُسی کے مال میں سے کسی آدمی کو خرچ دیکر بھیجیں کہ وہ جا کر مُردے کی طرف سے حج کراوے اس سے اُسکے فوتے کا حج اُتر جاوے گا اور اس حج کو جو دوسرے کی طرف سے

کیا جاتا ہے حج بدل کہتے ہیں مسئلہ اگر کسی کے ذمے حج فرض تھا اور اُس نے سستی سے دیر کر دی پھر وہ اندھ ہو گئی یا ایسی بیمار ہو گئی کہ سفر کے قابل نہ رہی تو اُسکو بھی حج بدل کی وصیت کر جانا چاہیے مسئلہ اگر وہ اتنا مال چھوڑ کر مری ہو کہ قرض وغیرہ دے کر تسائی مال میں سے حج بدل کرا سکتے ہیں تب تو وارث پر اُس کی وصیت کا پورا کرنا اور حج بدل کرنا واجب ہے اور اگر مال تھوڑا ہے کہ ایک تسائی میں سے حج بدل نہیں ہو سکتا تو اُس کا ولی حج نہ کرا دے ہاں اگر ایسا کرے کہ تسائی مال مُردے کا ولیوں سے اور جتنا زیادہ لگے وہ خود دیدے تو البتہ حج بدل کرا سکتا ہے۔ غرض یہ ہے کہ مُردے کا تسائی مال سے زیادہ نہ دیوے۔ ہاں اگر اُس کے سب وارث بخوشی راضی ہو جاویں کہ ہم اپنا حصہ نہ لیویں گے تم حج بدل کرا دو تو تسائی مال سے زیادہ لگا دینا بھی درست ہی لیکن نابالغ لوگوں کی اہانت کا شرع میں کچھ اعتبار نہیں ہے اسلئے اُن کا حصہ ہرگز نہ لیوے مسئلہ اگر وہ حج بدل کی وصیت کر کے مر گئی لیکن مال کم تھا اسلئے تسائی مال میں حج بدل نہ ہو سکا اور تسائی سے زیادہ لگانے کو وارثوں نے خوشی سے منظور نہ کیا اسلئے حج نہیں کرایا گیا تو اُس بچاری پر کوئی گناہ نہیں مسئلہ سب وصیتوں کا یہی حکم ہے سو اگر کسی کے ذمے بہت روزے یا نمازین قضا باقی تھیں یا زکوٰۃ باقی تھی اور وصیت کر کے مر گئی تو فقط تسائی مال سے جو سب کچھ کیا جاوے گا تسائی سے

زیادہ بغیر وارثوں کی دلی رضامندی کے لگانا جائز نہیں ہو اور اس کا بیان پہلے بھی آچکا ہے مسئلہ بغیر وصیت کیے اُس کے مال میں سے حج بذل کرانا درست نہیں ہے ہاں اگر سب وارث خوشی سے منظور کر لیں تو جائز ہے مگر نابالغ کی اجازت کا کچھ اعتبار نہیں ہے لیکن اس میں اُس کا حج فرض ادا نہ ہو گا نفل حج کا ثواب مل جاوے گا مسئلہ اگر یہ عورت عدت میں ہو تو عدت چھوڑ کر حج کو حبانہ درست نہیں مسئلہ جس کے پاس مکے کی آمد و رفت کے لائق خرچ ہو اور مدینے کا خرچ نہ ہو اُس کے ذمے حج فرض ہو گا بعض آدمی سمجھتے ہیں کہ جب تک مدینے کا بھی خرچ نہ ہو جائے فرض نہیں یہ بالکل غلط خیال ہے مسئلہ احرام میں عورت کو مونہ ڈھانکنے میں مونہ سے کپڑا لگانا درست نہیں آج کل اس کام کے لیے ایک جالی دا پنکھا بکتا ہے اُس کو چہرے پر باندھ لیا جاوے اور آنکھوں کے روبرو جالی رہے اُس پر بُرقع پڑا ہے یہ درست ہے مسئلہ باقی مسائل حج کے بدون حج کے نہ سمجھ میں آسکتے ہیں نہ یاد رہ سکتے ہیں اور جب حج کو جائز تھے ہاں مُعَلِّم لوگ سب بتا دیتے ہیں اس لیے لکھنے کی ضرورت نہیں سمجھی۔ اسی طرح عمرہ کی ترکیب بھی وہاں جا کر معلوم ہو جاتی ہے۔

زیارت مدینہ منورہ کا بیان

اگر گنجائش ہو تو حج کے بعد یا حج سے پہلے مدینہ منورہ میں حاضر ہو کر حضور رسول مستبیل صلی اللہ علیہ وسلم کے روضہ مبارک اور مسجد نبوی صلی اللہ علیہ وسلم کی زیارت سے برکت حاصل کرے اسکی نسبت رسول اللہ صلی اللہ علیہ وسلم نے فرمایا ہے کہ جس شخص نے میری وفات کے بعد میری زیارت کی اُس کو وہی برکت ملے گی جیسے میری زندگی میں کسی نے زیارت کی اور یہ بھی فرمایا ہے کہ جو شخص خالی حج کر لے اور میری زیارت کو نہ آئے اُس نے میرے ساتھ بڑی بے مروتی کی اور اُس مسجد کے حق میں آپ نے فرمایا ہے کہ جو شخص اس میں ایک نماز پڑھے اُس کو پچاس ہزار ناز کے برابر ثواب ملے گا۔ اللہ تعالیٰ ہم سب کو یہ دولت نصیب کرے اور نیک کاموں کی توفیق عطا فرمائے۔ آمین یا رب العالمین

مَنْت ماننے کا بیان

مسئلہ کسی کام پر عبادت کی بات کی کوئی مَنْت مانی پھر وہ کام پورا ہو گیا جس واسطے مَنْت مانی تھی تو اب مَنْت کا پورا کرنا واجب ہے اگر مَنْت پوری نہ کرے گی تو بہت گناہ ہو گا۔ لیکن اگر کوئی واہیات مَنْت ہو جس کا شرع میں کچھ اعتبار نہیں تو اُس کا پورا کرنا واجب نہیں جیسا کہ ہم آگے بیان کرتے ہیں مسئلہ کسی نے کہا یا اللہ اگر میرا فلانا کام ہو جاوے تو پانچ روزے رکھوں گی تو جب کام ہو جاوے گا

پانچ روزے رکھنے پڑیں گے اور اگر کام نہیں ہوا تو نہ رکھنا پڑیں گے
 اگر فقط اتنا ہی کہا ہے کہ پانچ روزے رکھوں گی تو اختیار ہے چاہے
 پانچوں روزے ایک دم سے اور لگاتار رکھے اور چاہے ایک ایک
 دو دو کر کے پانچ پورے کر لے دونوں باتیں درست ہیں اور اگر نذر
 کرتے وقت یہ کہہ دیا کہ پانچوں روزے لگاتار رکھوں گی یا دل میں
 یہ نیت تھی تو سب ایک دم سے رکھنے پڑیں گے اگر بیچ میں ایک
 آدھ چھوٹ جاوے تو پھر سے رکھے مسئلہ اگر یوں کہا کہ جمعہ کا
 روزہ رکھوں گی یا محرم کی پہلی تاریخ سے دسویں تاریخ تک
 روزے رکھوں گی تو خاص جمعہ کا روزہ رکھنا واجب نہیں اور
 محرم کی خاص اُن ہی تاریخوں میں روزہ رکھنا واجب نہیں جب چاہے
 دن روزے رکھ لے لیکن دسویں لگاتار رکھنا پڑیں گے چاہے
 محرم میں رکھے چاہے کسی اور مہینے میں سب جائز ہے اسی طرح
 اگر یہ کہا اگر آج میرا کام ہو جاوے تو کل ہی روزہ رکھوں گی تب بھی
 اختیار ہے جب چاہے رکھے مسئلہ کسی نے نذر کرتے وقت
 یوں کہا محرم کے مہینے کے روزے رکھوں گی تو محرم کے
 پورے مہینے کے روزے لگاتار رکھنا پڑیں گے اگر بیچ میں
 کسی وجہ سے دستس پانچ روزے چھوٹ جاوے تو اُس کے بدلے
 اُسے روزے اور رکھ لے سارے روزے نہ دہراوے اور
 یہ بھی اختیار ہے کہ محرم کے مہینے میں نہ رکھے کسی اور مہینے میں

رکھے لیکن سب لگاتار رکھے مسئلہ کسی نے مقصد مانی کہ میری
کھوئی ہوئی چیز مل جاوے تو میں آٹھ رکعت نماز پڑھو گی تو اس کے
مل جانے پر آٹھ رکعت پڑھنا پڑے گی چاہے ایک دم سے
آٹھ دن رکعتوں کی نیت باندھ لے یا چار چار کی نیت باندھے یا
دو دو کی سب اختیار ہے مسئلہ کسی نے ایک رکعت پڑھنے
کی منت مانی تو پوری دو رکعتیں پڑھنی پڑیں گی۔ اگر تین کی
منت کی تو پوری چار اگر پانچ کی منت کی تو پوری چھ رکعتیں پڑھے
اسی طرح آٹھ کا بھی یہی حکم ہے مسئلہ یوں منت مانی
کہ دن میں دو پیہ خیرات کر دن کی یا ایک روپیہ خیرات کر دن کی
تو جتنا کھڑا ہے اتنا خیرات کرے اگر یوں کہا پچاس روپیہ
خیرات کر چن گی اور اس کے پاس اس وقت فقط دن ہی روپیہ
کی کاٹنا نہ ہے تو دن ہی روپیہ دینا پڑیں گے۔ البتہ اگر
دن میں روپیہ کے سوا کچھ مال اسباب بھی ہے تو اس کی قیمت
بھی لگائیوٹا گئے۔ اسکی مثال یہ سمجھو کہ دس روپیہ نقد مین
اور سب مال و اسباب پندرہ روپیہ کا ہے یہ سب پچیس روپے
ہوئے تو فقیر پچیس روپیہ خیرات کرنا واجب ہے اس سے
زیادہ واجب نہیں مسئلہ اگر یوں منت مانی کہ دس سکین
کھلاؤں گی تو اگر دل میں کچھ خیال ہے کہ ایک وقت یا دو وقت
کھلاؤں گی تو اسی طرح کھلا دے اور اگر کچھ خیال نہیں

تو دو وقتہ دسٹل مسکین کھلاوے اور اگر کچا اناج دیوے تو اس میں بھی یہی بات ہے کہ اگر دل میں کچھ خیال نہ تھا کہ اتنا اتنا ہر ایک کو دونگی تو اسے قدر دے اور اگر کچھ خیال نہ تھا تو ہر ایک کو اتنا دیوے جتنا ہم نے صدقہ فطر میں بیان کیا ہے مسئلہ اگر یون کہا ایک روپیہ کی روٹی فقیروں کو بانٹوں گی تو اختیار ہے چاہے ایک روپیہ کی روٹی دیوے چاہے ایک روپیہ کی کوئی اور چیز یا ایک روپیہ نقد دیوے مسئلہ کسی نے یون کہا دسٹل روپیہ خیرات کرونگی ہر فقیر کو ایک ایک روپیہ پھر دسٹل روپے ایک ہی فقیہ کو دیدے تو بھی جائز ہے ہر فقیر کو ایک ایک روپیہ دینا واجب نہیں اگر دسٹل روپے میں فقیروں کو دیدے تو بھی جائز ہے۔ اور اگر یون کہا دسٹل روپے دسٹل فقیروں پر خیرات کروں گی تو بھی اختیار ہے چاہے دسٹل کو دیدے چاہے کم زیادہ کو مسئلہ اگر یون کہا دسٹل نمازی کو کھلاؤں گی یا دسٹل حافظ کو کھلاؤں گی تو دسٹل فقیر کھلاوے چاہے وہ نمازی اور حافظ ہوں یا نہ ہوں مسئلہ کسی نے یون کہا کہ تم گے میں دسٹل روپے خیرات کروں گی تو تم گے میں خیرات کرنا واجب نہیں جہاں چاہے خیرات کرے یا یون کہا تھا جمعہ کے دن خیرات کروں گی۔ فلاں فقیر کو دونگی تو جمعہ کے دن خیرات کرنا اور اسی فقیر کو دینا ضروری نہیں۔ اس طرح اگر روپیہ مقرر کر کے کہا کہ یہی روپیہ اللہ تعالیٰ کی راہ میں دونگی

تو بعینہ وہی روپیہ دینا واجب نہیں چاہے وہ دیوے یا آستانہ ہی اور دیے
مسئلہ اسی طرح اگر منت مانی کہ جمعہ مسجد میں نماز پڑھو گی یا کتے
میں نماز پڑھو گی یا کتے میں نماز پڑھو گی تو بھی اختیار ہے جان چاہے
پڑھے مسئلہ کسی نے کہا اگر میرا بھائی اچھا ہو جاوے تو ایک
بکری ذبح کرو گی یا یون کہا کہ ایک بکری کا گوشت خیرات کروں گی
تو منت ہو گئی۔ اگر یون کہا کہ متربانی کرو گی تو قربانی کے دنوں میں
ذبح کرنا چاہیے۔ اور دونوں صورتوں میں اس کا گوشت فقیروں کے سوا
اور سسی کو دینا اور خود کھانا درست نہیں جتنا خود کھاوے یا امیروں
کو دیے اتنا پھر خیرات کرنا پڑے گا مسئلہ ایک گائے
قربانی کرنے کی منت مانی پھر گائے نہیں ملی تو سات بکریاں کر دے
مسئلہ یون منت مانی تھی کہ میرا بھائی آوے تو دس روپے
خیرات کرو گی پھر آنے کی خبر نہ کر اس نے آنے سے پہلے ہی روپے
خیرات کر دیے تو منت پوری نہیں ہوئی آنے کے بعد پھر خیرات کرے
مسئلہ اگر ایسے کام کے ہو لے پر منت مانی جس کے ہونے کو چاہتی
اور تمنا کرتی ہو کہ یہ کام ہو جاوے جیسے یون کہے کہ اگر میں اچھی ہو جاؤں
تو ایسا کروں اگر میرا بھائی خیریت سے آجاوے تو ایسا کروں۔ اگر
میرا باپ مقدمہ سے بری ہو جاوے یا نوکر ہو جاوے تو ایسا کروں
تو جب وہ کام ہو جاوے منت پوری کرے۔ اور اگر اس طرح کہا
اگر میں نمد سے بون تو دُور نہ رہوں کیا یہ کہا اگر آج میں نم ساز

نہ پڑھوں تو ایک روپیہ خیرات کروں پھر اُس سے بول دی یا نہ ساز
 نہ پڑھی تو اختیار ہے چاہے قسم کا کفارہ دیے اور چاہے دو روزے
 رکھے اور ایک روپیہ خیرات کرے مسئلہ منت مانی کہ ہزار مرتبہ
 درود شریف پڑھوں گی یا ہزار دفعہ کلمہ پڑھوں گی تو منت ہو گئی
 اور پڑھنا واجب ہو گیا اور اگر کما ہزار دفعہ سبحان اللہ سبحان اللہ
 پڑھوں گی یا ہزار دفعہ لا حول پڑھوں گی تو منت نہیں ہوئی اور پڑھنا
 واجب نہیں مسئلہ منت مانی دشمن کلام مجید ختم کر دینگی یا ایک پارہ
 پڑھو گی تو منت ہو گئی مسئلہ یہ منت مانی کہ اگر فلاں کام ہو جاوے تو
 مولود پڑھاؤں گی تو منت نہیں ہوئی یا یہ منت کی کہ فلاں بات ہو جاوے
 تو فلاں نے مزار پر چادر چڑھاؤں گی یہ منت بھی نہیں ہوئی یا شاہ عبدالحق رحمۃ
 اللہ علیہ کا گوشہ مانا یا شہ منی یا سید کبیر کی گائے مانی یا مسجد میں گلے
 چڑھانے اور اللہ میان کے طاق بھرنے کی منت مانی یا بڑے پیر عہد
 علیہ کی گیارھویں کی منت مانی تو یہ منت صحیح نہیں ہوئی اُس کا پورا کرنا
 واجب نہیں مسئلہ مولیٰ مشکاک کا روزہ اور اُس بی بی کا کوٹہ ایہ
 سب وہابیات خرافات ہیں اور مشکاک رضی اللہ عنہ کا روزہ ماننا
 شرک ہے مسئلہ یہ منت مانی کہ فلاں مسجد جو ٹوٹی پڑی ہے اُس کو
 بنوا دوں گی یا فلاں پل بندھا دوں گی تو یہ منت بھی صحیح نہیں ہے اس کے
 ذمے کچھ واجب نہیں ہوا مسئلہ اگر یوں کہا میرا بھائی اچھا ہو جاوے
 تو ناچ کر اؤں گی یا باجا بجاؤں گی تو یہ منت گناہ ہے اچھے ہو نی کے بعد

ایسا کرنا جائز نہیں مسئلہ اللہ تعالیٰ کے علاوہ کسی اور سے منت ماننا مثلاً یوں کہنا اے بڑے پیر (رحمۃ اللہ علیہ) اگر میرا کام ہو جاوے تو میں تمہاری یہ بات کرونگی یا قبروں اور مزاروں پر جانا یا جہان جن رہتے ہیں وہاں جانا اور درخواست کرنا حرام اور شرک ہے بلکہ اس منت کی چیز کا کھانا بھی حرام ہے اور قبروں پر جانیکی عورتوں کے لیے حدیث میں ممانعت آئی ہے حضرت رسول اللہ صلی اللہ علیہ وسلم نے ایسی عورتوں پر لعنت فرمائی ہے۔

قسم کھانے کا بیان

مسئلہ بے ضرورت بات بات میں قسم کھانا بُری بات ہے اس میں اللہ تعالیٰ کے نام کی بڑی بے تعظیمی اور بے حرمتی ہوتی ہے جہاں تک ہو سکے سچی بات پر بھی قسم نہ کھانا چاہیے مسئلہ جس نے اللہ تعالیٰ کی قسم کھائی اور یوں کہا اللہ قسم۔ خدا قسم۔ خدا کی عزت جلال کی قسم۔ خدا کی بزرگی اور بڑائی کی قسم۔ تو قسم ہو گئی اب اُس کے خلاف کرنا درست نہیں۔ اگر خدا کا نام نہیں لیا فقط اتنا کہ دیا میں قسم کھاتی ہوں کہ فلان کام نہ کرونگی تب بھی قسم ہو گئی مسئلہ اگر یوں کہا خدا گواہ ہے۔ خدا کو گواہ کر کے کہتی ہوں۔ خدا کو حاضر و ناظر جان کے کہتی ہوں تب بھی قسم ہو گئی مسئلہ قرآن کی قسم کلام اللہ کی قسم۔ کلام مجید کی قسم کھا کر کوئی بات کہی تو قسم ہو گئی۔ اور اگر کلام مجید

ہاتھ میں لیکر یا اسپر ہاتھ رکھ کر کوئی بات کہی لیکن قسم نہیں کھائی تو قسم نہیں
 ہوئی مسئلہ یوں کہا اگر فلاں کام کروں تو بے ایمان ہو کر مَرُوں مَرْتے
 وقت ایمان نہ نصیب ہو بے ایمان ہو جاؤں یا اس طرح کہا اگر فلاں کام
 کروں تو میں مسلمان نہیں تو قسم ہو گئی اسکے خلاف کرنے سے کفارہ
 دینا پڑیگا۔ اور ایمان نہ ہاویٰ کا مسئلہ اگر فلاں کام کیا ہو تو ہاتھ
 ٹوٹیں۔ دیدے پھوٹیں۔ کوڑھی ہو جائے۔ بدن چھوٹ نکلے۔ خدا کا غضب
 ٹوٹے۔ آسمان پھٹ پڑے۔ دانے دانے کی محتاج ہو جائے۔ خدا کی
 مار پڑے۔ خدا کی پھٹکار پڑے۔ اگر فلاں کام کروں تو سُبُور کھاؤں مَرْتے
 وقت کلمہ نہ نصیب ہو۔ قیامت کہے دن خدا رسول (صلی اللہ علیہ وسلم)
 کے سامنے زرد رو ہوں۔ ان باتوں سے قسم نہیں ہوتی اسکے خلاف
 کرنے سے کفارہ نہ دینا پڑے گا مسئلہ خدا کے سوا اسی اور کی قسم
 کھانے سے قسم نہیں ہوتی جیسے رسول اللہ صلی اللہ علیہ وسلم کی قسم۔ کہے
 کی قسم۔ اپنی آنکھوں کی قسم۔ اپنی جواتی کی قسم۔ اپنے ہاتھ پیروں کی قسم
 اپنے باپ کی قسم۔ اپنے بچے کی قسم۔ اپنے پیاروں کی قسم۔ تمھارے سر کی
 قسم۔ تمھاری جان کی قسم۔ تمھاری قسم۔ اپنی قسم۔ اس طرح قسم کھا کر
 پھر اہل کے خلاف کرے تو کفارہ نہ دینا پڑے گا۔ لیکن اللہ تعالیٰ کے
 سوا کسی اور کی قسم کھانا بڑا گناہ ہے۔ حدیث میں اسکی بڑی ممانعت
 آئی ہے اللہ کو چھوڑ کر اور کسی کی قسم کھانا شرکت کی بات ہے اس سے
 بہت بچنا چاہیے مسئلہ کسی نے کہا تیرے گھر کا کھانا مجھ پر حرام ہے

یا یون کہا کہ فلاں چیز میں نے اپنے اوپر حرام کر لی تو اس کہنے سے وہ چیز حرام نہیں ہوئی۔ لیکن یہ قسم ہو گئی اب کھاوے گی تو کفارہ دینا پڑے گا مسئلہ کسی دوسرے کی قسم دلانے سے قسم نہیں ہوتی جیسے کسی نے تم سے کہا تمہیں خدا کی قسم یہ کام ضرور کرو تو یہ قسم نہیں ہوئی اسکے خلاف کرنا درست ہے مسئلہ قسم کھا کر اُسکے ساتھ ہی انشاء اللہ کا لفظ کہہ دیا جیسے کوئی اس طرح کہے خدا کی قسم فلاں کام انشاء اللہ نہ کرونگی تو قسم نہیں ہوئی مسئلہ جو بات ہو چکی ہو اُس پر جھوٹی قسم کھانا بڑا گناہ ہے جیسے کسی نے نماز نہیں پڑھی اور جب کسی نے پوچھا تو کہہ دیا خدا قسم میں نماز پڑھ چکی۔ یا کسی سے گلاس ٹوٹ گیا اور جب پوچھا گیا تو کہہ دیا خدا قسم میں نے نہیں توڑا جا ان بوجھ کے جھوٹی قسم کھالی تو اُس کے گناہ کی کوئی حد نہیں۔ اور اسکا کوئی کفارہ نہیں۔ بس دن رات اللہ سے توبہ استغفار کر کے اپنا گناہ معاف کر اوے سوائے اسکے اور کچھ نہیں ہو سکتا۔ اور اگر غلطی اور دکھ کے میں جھوٹی قسم کھالی جیسے کسی نے کہا خدا قسم ابھی فلاں آدمی نہیں آیا اور اپنے دل میں یقین کے ساتھ یہی سمجھتی ہے کہ سچی قسم کھا رہی ہوں پھر معلوم ہوا کہ وہ اُس وقت آگیا تھا تو یہ معاف ہو اس میں گناہ نہ ہوگا اور کچھ کفارہ بھی نہیں مسئلہ اگر ایسی بات پر قسم کھائی جو ابھی نہیں ہوئی بلکہ آئندہ ہوگی جیسے کوئی کہے خدا قسم آج پانی بڑے سے گا خدا قسم آج میرا بھائی آویگا پھر وہ نہیں آیا اور پانی نہیں بڑسا تو کفارہ دینا پڑے گا مسئلہ کسی نے

قسم کھائی خدا قسم آج قرآن ضرور پڑھو گی تو اب قرآن پڑھنا واجب ہو گیا نہ پڑھے گی تو گناہ ہو گا اور کفارہ دینا پڑیگا۔ اور اگر کسی نے قسم کھائی خدا قسم آج فلا نا کام نہ کرے گی تو اب وہ کام کرنا درست نہیں اگر کرے گی تو قسم توڑنے کا کفارہ دینا پڑیگا مسئلہ کسی نے گناہ کرنے کی قسم کھائی کہ خدا قسم آج فلا نی چیز چڑاؤ گی۔ خدا قسم آج نسا نہ پڑھو گی۔ خدا قسم اپنے ماں باپ سے کبھی نہ بولو گی تو ایسے وقت قسم کا توڑ دینا واجب ہو توڑ کے کفارہ دیدے نہیں تو گناہ ہو گا مسئلہ کسی نے قسم کھائی کہ آج میں فلا نی چیز نہ کھاؤ گی پھر بھولے سے کھائی اور قسم یاد نہ رہی یا کسی نے زبردستی موند چیر کر کھلا دی تب بھی کفارہ دیوے مسئلہ غصے میں قسم کھائی کہ تجھ کو بھی ایک کوڑی نہ دوں گی پھر ایک پیسہ یا روپیہ دے دیا تب بھی قسم ٹوٹ گئی کفارہ دیوے۔

قسم کے کفارے کا بیان

مسئلہ اگر کسی نے قسم توڑ ڈالی تو اُس کا کفارہ یہ ہو کہ دس محتاجوں کو دو وقتہ کھانا کھلا دیوے یا کچا اناج دیدے اور ہر فقیر کو انگریزی تول سے آدمی چھٹا نکٹ اوپر کپڑے دو سیر گھبون دینا چاہیے بلکہ احتیاطاً پورے دو سیر دیدے اور اگر جو دیوے تو اُس کے دو نے دیوے باقی اور سب ترکیب فقیر کھلا نیکی وہی ہی جو روزے کے کفارے میں بیان ہو چکی۔ یا دس فقیر کو

کپڑا پہنا دیوے۔ ہر فقیر کو اتنا بڑا کپڑا دیوے جس سے بدن کا زیادہ حصہ ڈھک جاوے، جیسے چادر یا بڑا لنبیا کرنا دید یا تو کفارہ ادا ہو گیا لیکن وہ کپڑا بہت پرانا نہ ہونا چاہیے اگر ہر فقیر کو فقط ایک ایک لنگی یا فقط ایک ایک پانچامہ دید یا تو کفارہ ادا نہیں ہوا اور اگر لنگی کے ساتھ کڑتا بھی ہو تو ادا ہو گیا ان دونوں باتوں میں اختیار ہو چاہے کپڑا دیوے اور چاہے کھانا کھلاوے ہر طرح کفارہ ادا ہو گیا۔ اور یہ حکم جو بیان ہوا جب ہر کہ مرز کو کپڑا دیوے اور اگر کسی غریب عورت کو کپڑا دیا تو اتنا بڑا کپڑا ہونا چاہیے کہ سارا بدن ڈھک جاوے اور اس سے نماز پڑھ سکے اس سے کم ہوگا تو کفارہ ادا نہ ہوگا مسئلہ اگر کوئی ایسی غریب ہو کہ نہ تو کھانا کھلا سکتی ہے اور نہ کپڑا دے سکتی ہو تو لگاتار تین روزے رکھے اگر الگ الگ کر کے تین روزے پورے کر لیے تو کفارہ ادا نہیں ہوا تینوں لگاتار رکھنا چاہیے اگر دو روزے رکھنے کے بعد بیچ میں کسی عذر سے ایک روزہ چھوٹ گیا تو اب پھر سے تینوں روزے رکھے مسئلہ قسم توڑنے سے پہلے ہی کفارہ ادا کر دیا اسکے بعد قسم توڑی تو کفارہ صحیح نہیں ہوا اب قسم توڑنے کے بعد پھر کفارہ دینا چاہیے اور جو فقیر کو دی چکی ہو اسکو پھر لینا درست نہیں مسئلہ کسی نے کئی دفعہ قسم کھائی جیسے ایک دفعہ کہا خدا قسم فلاں کام نہ کرونگی اسکے بعد پھر کہا خدا قسم فلاں کام نہ کرونگی اسی دن یا اسکے دوسرے تیسرے دن غرض اسی طرح کئی مرتبہ کہا۔ یا پون کہا خدا کی قسم اللہ کی قسم کلام اللہ کی قسم فلاں کام ضرور کرونگی پھر وہ قسم توڑ دی تو ان سب قسموں کا

ایک ہی کفارہ دیدیے مسئلہ کسی کے ذمے قسموں کے بہت کفارے جمع ہو گئے تو ہر ایک کا جدا کفارہ دینا چاہیے زندگی میں نہ دے تو مرتے وقت وصیت کر جانا واجب ہے مسئلہ کفارے میں ان ہی مساکین کو کپڑا لکھانا دینا درست ہے جنکو زکوٰۃ دینا درست ہے۔

گھر میں جانیکی قسم کھانے کا بیان

مسئلہ کسی نے قسم کھائی کبھی تیرے گھر نہ جاؤں گی پھر اس کے دروازے کی دہلیز پر کھڑی ہو گئی یا دروازے کے چبھتے کے نیچے کھڑی ہو گئی اندر نہیں گئی تو قسم نہیں ٹوٹی۔ اور اگر دروازے کے اندر چلی گئی تو قسم ٹوٹ گئی۔ مسئلہ کسی نے قسم کھائی کہ اس گھر میں نہ جاؤں گی پھر جب وہ گھر گزر کر بالکل کھنڈ رہو گی تب اس میں گئی تو بھی قسم ٹوٹ گئی اور اگر بالکل میدان ہو گیا زمین برابر ہو گئی اور گھر کا نشان بالکل مٹ گیا یا اس کا کھیت بن گیا یا مسجد بنائی گئی یا باغ بنالیا گیا تب اس میں گئی تو قسم نہیں ٹوٹی مسئلہ قسم کھائی کہ اس گھر میں نہ جاؤں گی پھر جب وہ گزر گیا تو پھر سے بنو لیا گیا تب اس میں گئی تو قسم ٹوٹ گئی مسئلہ کسی نے قسم کھائی کہ تیرے گھر نہ جاؤں گی پھر کوٹھا پھانڈ کر آئی اور چھت پر کھڑی ہو گئی تو قسم ٹوٹ گئی اگرچہ نیچے نہ آئے مسئلہ کسی نے گھر میں بیٹھے ہوئے قسم کھائی کہ اب یہاں کبھی نہ آؤں گی اس کے بعد تھوڑی دیر بیٹھی رہی تو قسم نہیں ٹوٹی چاہے جو دن وہیں بیٹھی رہے جب باہر جا کر پھر آو گی تب قسم ٹوٹے گی اور اگر قسم کھائی کہ یہ کپڑا نہ پہنوں گی یہ کپڑا فوراً اتار ڈالا تو قسم نہیں ٹوٹی

اور اگر وہ انہیں اتنا کچھ دیر پہنچ رہی تو قسم ٹوٹ گئی مسئلہ قسم کھائی کہ
 اب تیرے گھر میں قدم نہ رکھوں گی تو مطلب یہ ہو کہ نہ آؤنگی اگر میاں نے پڑسوار
 ہو کر آئی اور گھر میں اُسی میاں نے پر بیٹھی رہی قدم زمین پر نہیں رکھے تب
 بھی قسم ٹوٹ گئی مسئلہ کسی نے قسم کھا کر کہا تیرے گھر کبھی نہ کبھی
 ضرور آؤنگی پھر آنے کا اتفاق نہیں ہوا تو جب تک زندہ ہی قسم نہیں ٹوٹی
 مرتے وقت قسم ٹوٹ جاؤ گی اُسکو چاہیے کہ اُسوقت وصیت کر جاوے
 کہ میرے مال میں سے قسم کا کفارہ دیدینا مسئلہ قسم کھائی کہ فلاں
 کے گھر نہ جاؤنگی تو بس گھر میں وہ رہتی ہو وہاں نہ جانا چاہیے چاہے خود
 اُسی کا گھر ہو یا کراہ پر رہتی ہو یا مانگ لیا ہو اور بے کراہیہ دیے رہتی ہو
 مسئلہ قسم کھائی کہ تیرے یہاں کبھی نہ آؤنگی پھر کسی سے کہا کہ تو مجھ
 کو دین لیکر وہاں پہنچا دے اسلئے اُسے گود میں لیکر پہنچا دیا تب بھی قسم
 ٹوٹ گئی۔ البتہ اگر اُس نے نہیں کیا بغیر اُسکے کہے کسی نے اُسکو لاد کے
 وہاں پہنچا دیا تو قسم نہیں ٹوٹی اسطرح اگر قسم کھائی کہ اس گھر سے کبھی نہ نکلوں گی
 پھر کسی سے کہا کہ تو مجھ کو لاد کر نکال لیجی اور وہ لیکر گیا تو قسم ٹوٹ گئی اور اگر
 بے کہے کوئی لاد لے گیا تو قسم نہیں ٹوٹی۔

کھانے پینے کی قسم کھانے کا بیان

مسئلہ قسم کھائی کہ بعد دھ نہ کھاؤنگی پھر وہی دودھ جھا کر دہی بنا لیا
 تو اُسکے کھانے سے قسم نہ ٹوٹے گی مسئلہ بکری کا بچہ پلا ہوا تھا

اسپر قسم کھائی اور کہا کہ اس بچے کا گوشت نہ کھاؤنگی پھر وہ بڑھکر بوری بکری
 ہو گئی تب اُس کا گوشت کھا یا تب بھی قسم ٹوٹ گئی مسئلہ قسم
 کھائی کہ گوشت نہ کھاؤنگی پھر مچھلی کھائی یا کلیجی یا او جھڑی کھائی تو قسم نہیں
 ٹوٹی مسئلہ قسم کھائی کہ یہ گیہون نہ کھاؤنگی پھر ان کو پسوا کر روٹی کھائی
 یا انکے ستھو کھائے تو قسم نہیں ٹوٹی اور اگر خود گیہون اُبال کر کھالیے یا بھجکر
 چبائے تو قسم ٹوٹ گئی ہاں اگر یہ مطلب لیا ہو کہ انکے آٹے کی کوئی چیز بھی
 نہ کھاؤنگی تو ہر چیز کے کھانے سے قسم ٹوٹ جاوے گی مسئلہ اگر قسم
 کھائی کہ یہ آٹا نہ کھاؤنگی تو اُسکی روٹی کھانے سے قسم ٹوٹ جاوے گی اور
 اگر اُسکا لپٹا یا حلوا یا کچھ اور پکا کر کھا یا تب قسم ٹوٹ گئی اور اگر ویسا ہی
 کیا آٹا پھانک گئی تو قسم نہیں ٹوٹی مسئلہ قسم کھائی کہ روٹی نہ کھاؤنگی
 تو اُس دسین میں جن چیزوں کی روٹی کھائی جاتی ہی نہ کھاتا چاہے نہیں تو
 قسم ٹوٹ جاوے گی مسئلہ قسم کھائی کہ بیری نہ کھاؤنگی تو چڑیا بھیر
 مرغ وغیرہ چڑیوں کا ستر کھانے سے قسم نہ ٹوٹے گی۔ اگر بکری یا گائے
 کی بیری کھائی تو قسم ٹوٹ گئی مسئلہ قسم کھائی کہ میوہ نہ کھاؤنگی
 تو انار۔ سیب۔ انگور۔ چھوڑا۔ بادام۔ اخروٹ۔ کشمش۔ منقے
 کھجور۔ کھانے سے قسم ٹوٹ جاوے گی اور اگر خربوزہ۔ کلڑی۔ کھجور۔ آم
 کھائے تو قسم نہیں ٹوٹی۔

نہ بولنے کی قسم کھانے کا بیان

مسئلہ قسم کھائی کہ فلاں عورت سے نہ بولوں گی پھر جب وہ سوتی تھی اُس وقت سوتے میں اُس سے کچھ کہا اور اُسکی آواز سے وہ جگ پڑی تو قسم ٹوٹ گئی۔ مسئلہ قسم کھائی کہ بغیر ان کی اجازت کے فلاں سے نہ بولوں گی پھر ان نے اجازت دیدی لیکن اجازت کی خبر ابھی اُس کو نہیں ملی تھی کہ اُس سے بولہ سی اور بولنے کے بعد معلوم ہوا کہ ان نے اجازت دیدی تھی تب بھی قسم ٹوٹ گئی۔ مسئلہ قسم کھائی کہ اس لڑکی سے کبھی نہ بولوں گی پھر وہ جوان ہو گئی یا بڑھیا ہو گئی تب بولی تو بھی قسم ٹوٹ گئی۔ مسئلہ قسم کھائی کہ کبھی تیرا منہ نہ دیکھوں گی تیری صورت نہ دیکھوں گی تو مطلب یہ ہو کہ تجھ سے ملاقات نہ کروں گی میں جُول نہ رکھوں گی اور اگر کہیں دُور سے صورت دیکھ لی تو قسم نہیں ٹوٹی۔

بیچنے اور مول لینے کی قسم کھانے کا بیان

مسئلہ قسم کھائی کہ فلاں چیز میں نہ خریدوں گی پھر کسی سے کہدیا کہ تم مجھے خرید دو اُس نے مول لے دیا تو قسم نہیں ٹوٹی اسی طرح اگر یہ قسم کھائی کہ میں اپنی فلاں چیز نہ بیچوں گی پھر خود نہیں بیچا دوسرے سے کہا کہ تم بیچ دو اُس نے بیچ دیا تو قسم نہیں ٹوٹی اسی طرح کرایہ پر لینے کا حکم ہے اگر قسم کھائی کہ میں یہ مکان کرایہ پر نہ لوں گی پھر کسی دوسرے کے ذریعے سے کرایہ پر لے لیا تو قسم نہیں ٹوٹی۔ البتہ اگر قسم کھائی کا یہ مطلب تھا

کہ نہ تو خود یہ کام کرونگی نہ کسی دوسرے کے ذریعے سے کرونگی تو دوسرا آدمی کے کر دینے سے بھی قسم ٹوٹ جاوے گی غرض جو مطلب ہو گا اُسی کے موافق سب حکم لگائے جاویں گے یا یہ کہ قسم طاسے والی عورت پر وہ نشین یا امیر زلوی ہے کہ خود اپنے ہاتھ سے نہیں بچتی نہیں خریدتی نہ اس صورت میں اگر یہ کام دوسرے سے کہہ کر کر ایسے تب بھی قسم ٹوٹ جاوے گی۔ مسئلہ قسم کھانی کہ میں اپنے اس لڑکے کو نہ مارونگی پھر کسی اور سے کہہ کر بھادیا تو قسم نہیں ٹوٹی

روزے نماز کی قسم کھانے کا بیان

مسئلہ کسی نے بیوقوفی سے قسم کھائی کہ میں روزہ نہ رکھونگی پھر روزے کی نیت لری تو دم بھر گزرتے سے بھی قسم ٹوٹ گئی پورے دن کے گزرنے کا انتظار نہ کریں گے۔ اگر تھری دیر بعد روزہ توڑ دے گی تب بھی قسم ٹوٹنے کا کفارہ نہ پڑے گا اور اگر چنانچہ ایک روزہ بھی نہ رکھونگی تو روزہ ختم ہونے کے وقت قسم ٹوٹے گی جب تک کہ پورا دن نہ گزیرے اور روزہ کھولنے کا وقت نہ ہو تب تک قسم نہ پڑے گی اگر وقت آنے سے پہلے ہی روزہ توڑ دے تو قسم نہیں ٹوٹی مسئلہ قسم کھانی کہ میں نماز نہ پڑھونگی پھر پشیمان ہو کر اور نماز پڑھنے لگی ہو تو جب پہلی رکعت کا سجدہ کیا اُسی وقت قسم ٹوٹ جائے اور سجدہ کرنے سے پہلے قسم نہیں پڑے گی اگر ایک رکعت پڑھ کر نماز ٹوٹے تب بھی قسم ٹوٹ گئی اور یا کھلے کہ ایسی قسمیں کھانا بڑا گناہ ہے اگر ایسی بیوقوفی ہوئی تو اس کو فوراً توڑ ڈالے اور کفارہ دے۔

کپڑے وغیرہ کی قسم کھانے کا بیان

مسئلہ قسم کھائی کہ اس قالین پر نہ لیٹوں گی قالین بچھا کر اُس کے اوپر چادر لگائی اور لیٹی تو قسم ٹوٹ گئی اور اگر اُس قالین کے اوپر ایک قالین یا کوئی دوسری بچھالی اُس کے اوپر لیٹی تو قسم نہیں ٹوٹی مسئلہ قسم کھائی کہ میں پر نہ بیٹھوں گی پھر زمین پر بوری یا کپڑا یا چٹائی یا ٹاٹ وغیرہ بچھا کر بیٹھ گئی تو قسم نہیں ٹوٹی اور اگر اپنا دوپٹہ جو اوڑھے ہوئے ہے اسی کا آئینل بچھا کر بیٹھ گئی تو قسم ٹوٹ گئی البتہ اگر دوپٹہ اتار کر بچھالیا تب بیٹھی تو قسم نہیں ٹوٹی مسئلہ قسم کھائی کہ اُس جا پائی یا اس تخت پر نہ بیٹھوں گی پھر اس پر درسی یا قالین وغیرہ کچھ بچھا کر بیٹھ گئی تو قسم ٹوٹ گئی اگر اُس چار پائی کے اوپر ایک، اور چار پائی بچھائی اور تخت کے اوپر ایک اور تخت بچھالیا پھر اوپر والی چار پائی اور تخت پر بیٹھی تو قسم نہیں ٹوٹی مسئلہ قسم کھائی کہ فلاں کو کبھی نہ نہلاؤں گی پھر اُس کے مرجانے کے بعد نہلایا تو قسم ٹوٹ گئی مسئلہ شوہر نے قسم کھائی کہ تجکو کبھی نہ ماروں گا پھر غصے میں جھوٹا پکڑ کے گھسیٹا یا گلا گھونٹ دیا یا زور سے کاٹ کھایا تو قسم ٹوٹ گئی اور جو دل لگی اور پیار میں کاٹا ہو تو قسم نہیں ٹوٹی مسئلہ قسم کھائی کہ فلاں کو ضرور ماروں گی اور وہ اس کہنے سے پہلے ہی مڑ چکی ہے تو اگر اُس کا مرنّا معلوم نہ تھا اسوجہ سے قسم کھائی تو قسم نہ ٹوٹے گی اور اگر جان بوجھ کے قسم کھائی تو قسم کھاتے ہی قسم ٹوٹ گئی مسئلہ اگر کسی نے کسی بات کے کرنے کی قسم کھائی جیسے یوں کہا

خدا قسم انار ضرور کھاؤنگی تو عمر بھر میں ایک دفعہ کھالیت کافی ہو اور اگر کسی بات کے نہ کرنے کی قسم کھائی جیسے یوں کہا خدا کی قسم انار نہ کھاؤنگی تو ہمیشہ کے لیے چھوڑنا پڑے گا جب کبھی کھاوے گی تو قسم ٹوٹ جاوے گی ہاں اگر ایسا ہوا کہ گھر میں انار۔ انگور وغیرہ آئے اور خاص ان اناروں کے لیے کہا کہ نہ کھاؤنگی تو یہ اور بات ہو وہ نہ کھاوے اسکے سوا اور منگا کر کھاوے تو کچھ حرج نہیں۔

دین سے پھر جانے کا بیان

مسئلہ اگر خدا نخواستہ کوئی اپنے ایمان اور دین سے پھر گئی تو تین دن کی مہلت دی جاوے گی اور جو اسکو شبہ پڑا ہو اس شبہ کا جواب دیدیا جاوے گا۔ اگر اتنی مدت میں مسلمان ہو گئی تو خیر نہیں تو ہمیشہ کے لیے قید کر دیں گے جب توبہ کرے گی تب چھوڑیں گے مسئلہ جب کسی نے کفر کا کلمہ زبان سے نکالا تو ایمان جاتا رہا اور جہنمی نیکیاں اور عبادت اُس نے کی تھی سب اکارت گئی نکاح ٹوٹ گیا۔ اگر فرض حج کر چکی ہو تو وہ بھی ٹوٹ گیا اب اگر توبہ کر کے پھر مسلمان ہوئی تو اپنا نکاح پھر سے پڑھواوے اور پھر دوسرا حج کرے مسئلہ اسی طرح اگر کسی کا میان توبہ توبہ بے دین ہو جاوے تو بھی نکاح جلاتا رہا اب وہ جب تک توبہ

لے بہ حکم فقط عورتوں کے لیے ہی اور اگر نعوذ باللہ مرد بے دین ہو جاوے تو تین دن کے

بہنگون مرد دی جاوے گی ۱۲ منہ

کر کے پھر سے نکاح نہ کرے عورت اُس سے کچھ واسطہ نہ رکھے۔ اگر کوئی معاملہ میان بی بی کا سا ہوا تو عورت کو بھی گناہ ہوگا اور اگر وہ زبردستی کرے تو اُسکو سب سے ظاہر کردے شر اوے نہیں دین کی بات میں کیا شرم مسئلہ جب کفر کا کلمہ زبان سے نکالا تو ایمان جاتا رہا اگر انہی دل لگی میں کفر کی بات کہے اور دل میں نہ ہو تب بھی یہی حکم ہے جیسے کسی نے کہا کیا خدا کو اتنی قدرت نہیں جو فلانا کام کر دے اسکا جواب دیا ہاں نہیں ہے تو اس کہنے سے کافر ہو گئی مسئلہ کسی نے کہا اٹھو نماز پڑھو جواب دیا کون اٹھک بیٹھک کرے۔ یا کسی نے روزہ رکھنے کو کہا تو جواب دیا کون بھوکا مرے یا کہا روزہ وہ رکھے جسکے گھر کھانا نہ ہو یہ سب کفر ہے مسئلہ اسکو کوئی گناہ کرتے دیکھ کر کسی نے کہا خدا سے نہیں ڈرتی جواب دیا ہاں نہیں ڈرتی تو کافر ہو گئی مسئلہ کسی کو بُرا کام کرتے دیکھ کر کہا کیا تو مسلمان نہیں جو ایسی بات کرتی ہے جواب دیا ہاں نہیں ہوں تو کافر ہو گئی اگر انہی میں کما تب بھی یہی حکم ہے مسئلہ کسی نے نماز پڑھنا شروع کی اتفاق سے اُسپر کوئی مصیبت پڑی اسلئے کہا کہ یہ سب نماز ہی کی خواست ہے تو کافر ہو گئی مسئلہ کسی کافر نے کسی کوئی بات اچھی معلوم ہوئی اسلئے تنا کر کے کہا ہم بھی کافر ہوتے تو اچھا تھا کہ ہم بھی ایسا کرتے تو کافر ہو گئی مسئلہ کسی کا لڑکا مر گیا اُسے یہاں کیا یا اللہ یہ ظالم مجھ کیوں کیا مجھے کیوں ستایا تو اس کہنے سے کافر ہو گئی مسئلہ کسی نے یون کہا اگر خدا بھی مجھ سے کہے تو یہ کام نہ کروں یا یون کہا

جبریل علیہ السلام بھی اُتر آویں تو اُنکا کمانہ مالون تو کافر ہو گئی مسئلہ کسی نے کہا میں ایسا کام کرتی ہوں کہ خدا بھی نہیں جانتا کرا تا کا تبین بھی نہیں جانتے تو کافر ہو گئی مسئلہ جب اللہ تعالیٰ کی یا اُسکے کسی رسول علیہ الصلاۃ والسلام کی کچھ حقارت کی یا شریعت کی بات کو بُرا ہانا عیب نکالا کفر کی بات پسند کی ان سب باتوں سے ایمان جاتا رہتا ہو اور کفر کی باتوں کو جن سے ایمان جاتا رہتا ہو منہ پہلے حصہ میں سب عقیدوں کے بیان کر نیکے بعد بھی بیان کیا ہو وہاں دیکھ لینا چاہیے۔ اور اپنے ایمان کے سنبھالنے میں بہت احتیاط کرنا چاہیے۔ اللہ تعالیٰ ہم سب کا ایمان ٹھیک رکھے اور ایمان ہی پر خاتمہ کرے آمین یا رب العالمین۔

ذبح کرنے کا بیان

مسئلہ ذبح کرنے کا طریقہ یہ ہے کہ جانور کا مونہ قبلے کی طرف کر کے تیز چھری ہاتھ میں لیکر بسم اللہ اللہ اکبر کہے اُسکے گلے کو کاٹے یہاں تک کہ چار رگین کٹ جاویں ایک نر خرہ جس سے سانس لیتا ہو دوسری وہ رگ جس سے دانہ پانی جاتا ہو اور دوشہ رگین جو نر خرے کے دانے بائیں ہوتی ہیں اگر ان چار میں سے تین ہی رگین کٹیں تب بھی ذبح درست ہو اسکا کھانا حلال ہو اور اگر دو ہی رگین کٹیں تو وہ جانور مُرد ہو گیا اسکا کھانا درست نہیں مسئلہ ذبح کے وقت قصداً بسم اللہ نہیں کہی تو وہ مُرد ہو گیا اسکا کھانا حرام ہے اور اگر بھول جاوے تو کھانا درست ہو مسئلہ کوند چھری سے ذبح کرنا مکروہ ہے

اور منع ہو کہ اس میں جانور کو بہت تکلیف ہوتی ہو اسی سرحد ٹھنڈا ہونے سے پہلے اُسکی کھال کھینچنا یا تھپاؤن توڑنا کا ٹنا اور ان چاروں رگون کے سب جانیکے بعد بھی گلا کاٹے جانا یہ سب مکروہ ہو مسئلہ ذبح کرنے میں مُرغی کا گلا کٹ گیا تو اُسکا کھانا درست ہو مکروہ بھی نہیں البتہ اتنا زیادہ ذبح کر دینا یہ بات مکروہ ہو مُرغی مکروہ نہیں ہوئی مسئلہ مسلمان کا ذبح کرنا ہلال درست ہو چاہے عورت ذبح کرے یا مرد اور چاہے پاک ہو یا ناپاک ہر حال میں اُسکا ذبح کیا ہوا جانور حلال ہو۔ اور کافر کا ذبح کیا ہوا جانور کھانا حرام ہے مسئلہ جو چیز دھار دار ہو جیسے دھار دار پتھر گئے یا بانس کا چھلکا سب ذبح کرنا درست ہے۔

حلال و حرام چیزوں کا بیان

مسئلہ جو جانور اور جو پرندے شکار کر کے کھاتے پیتے رہتے ہیں اور انکی غذا فقط گندگی ہو اُنکا کھانا جائز نہیں۔ جیسے شیر۔ بھیریا۔ گیدڑ۔ بلی کتا بندر۔ شکار۔ باز۔ گد۔ وغیرہ اور جو ایسے نہ ہوں جیسے طوطا۔ مینا۔ فاختہ۔ چڑیا۔ بھیر۔ مرغابی۔ کبوتر۔ نیل گائے۔ ہرن۔ لبط۔ خدگوش۔ وغیرہ سب جائز ہیں مسئلہ سمجھو۔ گوہ۔ پلھوا۔ بھڑ۔ خچر۔ گدھا۔ گدھی کا دودھ کھانا درست نہیں کھوری کا کھانا جائز ہے لیکن بہتر نہیں۔ دریائی جانوروں میں فقط مچھلی حلال ہے باقی سب حرام مسئلہ مچھلی اور مڑی بغیر ذبح کیے ہوئے بھی کھا درست ہو اسکے سوا اور کوئی جاندار چیز بغیر ذبح کیے کھانا درست نہیں جب کوئی چیز مڑی ہو حرام ہو گئی مسئلہ جو مچھلی مڑی پانی کے اوپر اُٹھتی ہو اسے کھانا

کھانا درست نہیں مسئلہ او جھڑی کھانا حلال ہے نہ حرام ہے نہ مکروہ مسئلہ
 کسی چیز میں جو میٹیاں مرگئیں تو بغیر نکالے کھانا جائز نہیں۔ اگر ایک آدھ جیوٹی
 حلق میں چلی گئی تو مردار کھانے کا گناہ ہوا۔ بعضے بچے بلکہ بڑے بھی گولر کے اندر
 کے ٹھنکے سمیت گولر کھا جاتے ہیں اور یوں سمجھتے ہیں کہ اسلئے کھانے سے
 آنکھیں نہیں آتیں یہ حرام ہے مردار کھانے کا گناہ ہوتا ہے مسئلہ جو گوشت
 ہندو بیچتا ہے اور یوں کہتا ہے کہ میں نے مسلمان سے ذبح کرایا ہے اس سے مول
 لیکر کھانا درست نہیں۔ البتہ جو وقت سے مسلمان نے ذبح کیا ہے اگر اسی وقت
 سے کوئی مسلمان برابر بیٹھا دیکھ رہا ہے یا وہ جانے لگا تو دوسرا اسکی جگہ بیٹھ گیا
 تب درست ہے مسئلہ جو مرغی گندی پلید چیزیں کھاتی پھرتی ہو اسکو عین دن
 بند بھکر ذبح کرنا چاہیے بغیر ہند کیے کھانا مکروہ ہے مسئلہ پتیلی شراب میں ہیں
 سب حرام اور نجس ہیں۔ تاڑی کا بھی یہی حکم ہے دو اسکے لیے بھی اُنکا کھانا پینا
 درست نہیں بلکہ جس دو امین ایسی چیز پڑی ہو اُسکا لگانا بھی درست نہیں مسئلہ
 شراب کے سوا اور جتنے نشے ہیں جیسے افیون۔ چائیل زعفران وغیرہ انکا حکم
 یہ ہے کہ دو اسکے لیے اتنی مقدار کھا لینا درست ہے کہ بالکل نشہ نہ آوے اور اس
 دو کا لگانا بھی درست ہے جس میں یہ چیزیں پڑی ہوں اور اتنا کھانا کہ نشہ ہو جاوے
 حرام ہے مسئلہ تاڑی اور شراب کے سر کے کا کھانا درست ہے مسئلہ
 بعضی عورتیں بچوں کو افیون دے کر لٹا دیتی ہیں کہ نشے میں پڑے ہیں تو وہ
 دھوین نہیں یہ حرام ہے مسئلہ سونے خانہ کی کے برتن میں کھانا پینا
 جائز نہیں بلکہ انکی چیزوں کا کسی طرح سے استعمال کرنا درست نہیں

تہذیب و تمدن

تہذیب و تمدن کے برتنوں کا بیان

جیسے چاندی سونے کے چھچھے سے کھانا پینا۔ ظلال سے دانت صاف کرنا گلاب پاش سے گلاب چھڑکنا سرمہ دانی یا سلائی سے سرمہ لگانا عطر دان سے عطر لگانا خاصہ ان مین پان رکھنا۔ ان کی پیالی سے تیل لگانا جس لمپنگ کے پائے چاندی کے ہون اُسپر لیٹنا بیٹھنا چاندی سونے کی آرسی مین مونہ دیکھنا یہ سب حرام ہو البتہ آرسی زینت کے لیے پہنے رہنا درست ہی مگر مونہ ہرگز نہ دیکھے غرض ان چیزوں کا کسی طرح استعمال کرنا درست نہیں۔

لباس اور پردے کا بیان

مسئلہ چھوٹے لٹکون کو کڑے ہنسی وغیرہ کوئی زیور اور ریشمی کپڑا پہنانا محل پہنانا جائز نہیں اسی طرح ریشمی اور چاندی سونے کا تعویذ بنا کر پہنانا اور کسم وزعفران کا رنگا ہوا کپڑا پہنانا بھی درست نہیں غرض جو چیزیں مردوں کو حرام ہیں وہ لٹکون کو بھی نہ پہنانا چاہیے البتہ اگر باناسوت کا ہو اور تانا ریشمی ایسا کپڑا لٹکون کو پہنانا جائز ہے اسی طرح اگر کسی محل کا روان ریشم کا نہ ہو وہ بھی درست ہے اور یہ سب مردوں کو بھی درست ہے اور گوڑے۔ چمکے لگا کر کپڑے پہنانا بھی درست ہے لیکن وہ چمکے چار انگل سے نائے چوڑا نہ ہونا چاہیے مسئلہ سچی کا مدار ٹوپی یا اور کوئی کپڑا لٹکون کو اُسوت جائز ہے جب بہت گھنا کام نہ ہو اگر اتنا زیادہ کام ہو کہ ذرا دُور سے دیکھنے سے سب کام ہی کام معلوم ہوتا ہے کپڑا بالکل دکھائی نہیں دیتا تو اُسکا پہنانا جائز نہیں۔ یہی حال ریشمی کام کا ہے کہ اگر اتنا گھنا ہو تو لٹکون کو پہنانا جائز نہیں مسئلہ بہت باریک کپڑا جیسے ملل۔ جالی۔ مُبک۔ آب روان اٹکا پہنانا

اور نگے رہنا دونوں برابر ہیں۔ حدیث شریف میں آیا ہے کہ بہتیری کپڑا پہننے والیاں قیامت کے دن تنگی سمجھی جاوے گی۔ اور کڑا دوپٹہ دونوں باریک ہوں یہ اور بھی غضب ہے مسئلہ مردانہ جوتا اور مردانی صورت بنانا جائز نہیں حضرت صلی اللہ علیہ وسلم نے ایسی عورتوں پر لعنت فرمائی ہے مسئلہ عورتوں کو زیور پہننا جائز ہے لیکن زیادہ نہ پہننا بہتر ہے جس دنیا میں نہ پہنا اس کو آخرت میں بہت ملے گا۔ اور بجٹا زیور پہننا بھی درست نہیں جیسے جھانجھ۔ چھاگل۔ پازیب وغیرہ اور بجٹا زیور چھوٹی لڑکی کو پہننا بھی جائز نہیں چاندی سونے کے علاوہ اور کسی چیز کا زیور پہننا بھی درست ہے جیسے پتیل۔ گلت۔ رانگا وغیرہ مگر انگوٹھی سونے چاندی کے علاوہ اور کسی چیز کی درست نہیں مسئلہ عورت کو سارا بدن ستر سے یزیر تک چھپائے رکھنے کا حکم ہے غیر محرم کے سامنے کھولنا درست نہیں البتہ بڑھی عورت کو صرف موند اور تھیلی اور ٹخنے سے نیچے پیکر کھولنا درست ہے باقی اور بدن کا کھولنا کسی طرح درست نہیں ماتھے پر سے اکثر دوپٹہ سرک جاتا ہے اور اسی طرح غیر محرم کے سامنے آجاتی ہیں یہ جائز نہیں غیر محرم کے سامنے ایک بال بھی نہ کھولنا چاہیے۔ بلکہ حوال کنگھی میں لٹٹے ہیں اور کٹے ہوئے ناخن بھی کسی ایسی جگہ ڈالے کہ کسی غیر محرم کی نگاہ نہ پڑے نہیں تو گنگھا رہو گی اسی طرح اپنے کسی بدن کو عینی لہ مزدون کو چاندی کے سوا کسی اور چیز کی انگوٹھی بھی درست نہیں نہ ڈالنا کوئی اور چیز صرف چاندی کی جائز ہے بشرطیکہ ۴۰ ماشہ سے کم ہو ۱۲ منہ

ہاتھ پیر وغیرہ کسی عضو کو نامحرم فرد کے بدن سے لگانا بھی درست نہیں
مسئلہ چنانچہ عورت کو غیر مرد کے سامنے اپنا مونہہ کھولنا درست
نہیں ہے ایسی جگہ کھڑی ہو جہاں کوئی دوسرا دیکھ سکے۔ اسی سے معلوم
ہو گیا کہ نئی دھن کی مونہہ دکھائی کا جو دستور ہے کہ کنبے کے سارے فرد
اگر مونہہ دیکھتے ہیں یہ ہرگز جائز نہیں اور بڑا گناہ ہے مسئلہ اپنے محرم
کے سامنے مونہہ اور سر اور سینہ اور باہیں اور پنڈلی کھل جاوین تو کچھ گناہ
نہیں اور پیٹ اور پیٹھ اور ران انکے سامنے بھی نہ کھولنا چاہیے مسئلہ
ناف۔ ہے لیکر زانو کے نیچے تک کسی عورت کے سامنے بھی کھولنا درست
نہیں بعض عورتیں نگلی سامنے نہاتی ہیں یہ بڑی بے غیرتی اور ناہائز بات ہے
چھٹی۔ چلنے میں نگلی کر کے نلانا اور اس پر مجبور کرنا ہرگز درست نہیں
ناف۔ سے زانو تک ہرگز بدن کو ننگا نہ کرنا چاہیے مسئلہ اگر کوئی مجبوری
ہو تو ضرورت کے موافق اپنا بدن دکھلا دینا درست ہے مثلاً ران میں پھوٹا
ہے تو صرف پھوٹے کی جگہ کھولو زیادہ ہرگز نہ کھولو اسکی صورت یہ ہے
کہ پیرا ناپا بامہ یا چادر پہن لو اور پھوٹے کی جگہ کاٹ دو یا پھاڑ دو اسکو
جبراً دیکھ لے لیکن جبراً کے سوا اور کسی کو دیکھنا جائز نہیں نہ کسی مرد
کو نہ عورت کو البتہ اگر ناف اور زانو کے درمیان نہ ہو کہیں اور ہو تو عورت
کو دکھلانا درست ہے اسی طرح محل لیتے وقت صرف ضرورت کے موافق
اتنا ہی بدن کھولنا درست ہے زیادہ کھولنا درست نہیں یہی حکم دائمی جنائی
کا ہے کہ ضرورت کے وقت اس کے سامنے بدن کھولنا درست ہے لیکن

جبنی ضرورت ہو اُس سے زیادہ کھولنا درست نہیں۔ بچہ پیدا ہونے کے وقت یا کوئی دوا لیتے وقت فقط اتنا ہی بدن کھولنا چاہیے بالکل ننگے نہ ہونا جائز نہیں اسکی صورت یہ ہے کہ کوئی چادر وغیرہ بندھوا دی جاوے اور ضرورت کے موافق صرف دائی کے سامنے بدن کھول دیا جائے رانیں وغیرہ نہ کھلنے پاوین اور دائی کے سوا کسی اور کو بدن دیکھنا درست نہیں بالکل ننگا کر دینا اور ساری عورتوں کا سامنے بیٹھ کر دیکھنا بالکل حرام ہے حضرت صلے اللہ علیہ وسلم نے فرمایا یہی ستر دیکھنے والی اور دکھانے والی دونوں پر خدا کی لعنت ہو اس قسم کے مسئلوں کا بہت خیال رکھنا چاہیے مسئلہ زمانہ محل وغیرہ میں اگر دائی سے پیٹ ملوانا ہو تو ناف سے نیچے بدن کا کھولنا درست نہیں دوپٹہ وغیرہ ڈال لینا چاہیے بلا ضرورت دائی کو بھی دکھانا جائز نہیں۔ یہ جو دستور ہے کہ پیٹ ملتے وقت دائی بھی دیکھتی ہے اور دوسری گھر والی مان بہن وغیرہ بھی دیکھتی ہیں یہ جائز نہیں مسئلہ جتنے بدن کا دیکھنا جائز نہیں وہاں ہاتھ لگانا بھی جائز نہیں ایسے نہاتے وقت اگر بدن بھی نہ کھولے تب بھی نائین وغیرہ سے رانیں ملوانا درست نہیں اگرچہ کپڑے کے اندر ہاتھ ڈال کر ملے۔ البتہ اگر نائین اپنے ہاتھ میں کیسہ پہن کر کپڑے کے اندر ہاتھ ڈال کے ملے تو جائز ہے مسئلہ کافرہ عورتیں جیسے امیرن تنہوں۔ تیلن۔ کولن۔ دھوہن۔ بھنگن۔ چارن۔ وغیرہ جو گھر دن میں آتی جاتی ہیں اُن کا حکم یہ ہے کہ جتنی پردہ محرم فرد سے ہو اتنا ہی ان عورتوں سے بھی واجب ہے سوائے مونہ اور گتے تک ہاتھ اور گتے تک پیرے اور کسی

ایک بال کا کھولنا بھی درست نہیں اس مسئلے کو خوب یاد رکھو سب عورتیں اسکے خلاف کرتی ہیں غرض ستر اور سارا ہاتھ اور پنڈلی ان کے سامنے مت کھولو اور اس سے یہ بھی سمجھ لو کہ اگر دائی جنائی ہندو یا یتیم ہو تو بچہ پیدا ہونے کا مقام اُسکو دکھلانا درست ہی اور ستر وغیرہ اور اعضا اُسکے سامنے کھولنا درست نہیں مسئلہ اپنے شوہر سے کسی جگہ کا پڑوہ نہیں ہے تو اُسکے سامنے اور اُسکو تمہارے سامنے سارے بدن کا کھولنا درست ہی مگر بے ضرورت ایسا کرنا اچھا نہیں مسئلہ جس طرح خود مزدون کے سامنے آنا اور بدن کھولنا درست نہیں اسی طرح جھانک تاک کے مزدون کو دیکھنا بھی درست نہیں عورتیں یوں سمجھتی ہیں کہ مزدون ہم کو نہ دیکھیں ہم اُن کو دیکھ لیں تو کچھ حرج نہیں یہ بالکل غلطی کو اڑی راہ سے پا کوٹنے پر سے مزدون کو دیکھنا دو طہاکے سامنے آ جانا یا اور کسی طرح دو طہاکو دیکھنا یہ سب ناجائز ہے مسئلہ نامحرم کے ساتھ تنہائی کی جگہ میں بیٹھنا درست نہیں اگرچہ دونوں الگ الگ اور کچھ فاصلے پر ہوں تب بھی جائز نہیں مسئلہ اپنے پیر کے سامنے آنا ایسا ہی ہے جیسے کسی غیر محرم کے سامنے آنا اسلئے یہ بھی جائز نہیں۔ اسی طرح لے پالک لڑکا بالکل غیر ہوتا ہے لڑکا بنانے سے سچ مچ لڑکا نہیں بن جاتا سب کو اُس سے مہی برتاؤ کرنا چاہیے جو بالکل غیروں کے ساتھ ہوتا ہے اسی طرح جو نامحرم رشتہ دار ہیں جیسے دیور۔ جلیٹھ۔ بہنوئی۔ نندوئی۔ چچا زاد۔ پھوپھی زاد۔ مامون زاد۔ بھائی وغیرہ سب شریع میں غیر ہیں سب سے گہرا پردہ ہونا چاہیے

مسئلہ ہجڑے خبجہ اندھے کے سامنے آنا بھی جائز نہیں مسئلہ
بعضی عورتیں منہ بارسے چوڑیاں پہنتی ہیں یہ بڑی بیہودہ بات ہے بلکہ جو
عورتیں باہر نکلتی ہیں ان کو بھی اس سے چوڑیاں پہننا جائز نہیں۔

متفرقات

مسئلہ ہر ہفتے نہادھو کر نات سے نیچے اور بغل وغیرہ کے بال دور
کر کے بدن کو صاف ستھرا کرنا مستحب ہے ہر ہفتہ نہ ہو تو پندرہویں دن
سہی زیادہ سے زیادہ چالینس دن اس سے زیادہ کی اجازت نہیں
اگر چالینس دن گزر گئے اور بال صاف نہ کیے تو گناہ ہوا مسئلہ اپنے
مان باپ۔ شوہر وغیرہ کو نام لیکر پکارنا مکروہ اور منع ہے کیونکہ اس میں
بے ادبی ہے لیکن ضرورت کے وقت جس طرح مان باپ کا نام لینا
درست ہے اسی طرح شوہر کا نام لینا بھی درست ہے اسی طرح اٹھنے
بیٹھنے بات چیت ہر بات میں ادب تعظیم کا لحاظ رکھنا چاہیے مسئلہ
کسی جاندار چیز کو آگ میں جلانا درست نہیں جیسے بھڑون کا چھونکنا
کھٹل وغیرہ پکڑ کر کے آگ میں ڈال دینا یہ سب ناجائز ہے البتہ اگر مجبور ہی
ہو کہ بغیر بھونکنے کے کام نہ چلے تو بھڑون کا چھونک دینا یا چارپائی میں
کھولتا پانی ڈال دینا درست ہے مسئلہ کسی بات کی شرط بدنا جائز
نہیں جیسے کوئی کے سیر بھر مٹھائی کھا جاؤ تو ہم ایک روپیہ دین گے اور
اگر نہ کھا سکے تو ایک روپیہ تم سے لیلیں گے۔ غرض جب دونوں طرف

شرط ہو تو جائز نہیں البتہ اگر ایک ہی طرف سے ہو تو درست ہے مسئلہ
جب کوئی دو آدمی چپکے چپکے باتیں کرتے ہوں تو ان کے پاس نہ جانا چاہیے
چھپ کے انکو سننا بڑا گناہ ہے حدیث شریف میں آیا ہے جو کوئی دوسروں
کی بات کی طرف کان لگا دے اور ان کو ناگوار ہو تو قیامت کے دن
اُس کے کان میں گرم سیسہ ڈالا جاوے گا اس سے معلوم ہوا کہ بیاہ شادی
میں دو طہاد وطن کی باتیں سننا دیکھنا بہت بڑا گناہ ہے مسئلہ شوہر
کے ساتھ جو باتیں ہوئی ہوں جو کچھ معاملہ پیش آیا ہو کسی اور سے کہنا بڑا گناہ
ہے حدیث میں آیا ہے کہ ان بھیدوں کے بتلانے والے پر سب سے زیادہ
اللہ تعالیٰ کا غصہ اور غضب ہوتا ہے مسئلہ اس طرح کسی کے ساتھ
ہنسی اور چہل کرنا کہ اُس کو ناگوار ہو یا تکلیف ہو درست نہیں آدمی بہن
تک گدگدائے جہان تک ہنسی آئے مسئلہ مصیبت کے وقت موت
کی تمنا کرنا اپنے کو کوسنا درست نہیں مسئلہ پچیس چوسہ تراش وغیرہ
کھیلنا درست نہیں۔ اور اگر بازی بد کر کھیلے تو یہ صریح جوا اور حرام ہے
مسئلہ جب لڑکا لڑکی دس برس کے ہو جاوین تو لڑکوں کو مان بہن
بھائی وغیرہ کے پاس اور لڑکیوں کو بھائی اور باپ کے پاس لٹانا درست
نہیں البتہ لڑکا اگر باپ کے پاس اور لڑکی مان کے پاس لیٹے تو جائز
ہے مسئلہ جب کسی کو چھینک آوے تو آنکھ نہ لٹکے کہ لینا بہتر ہے
اور جب آنکھ نہ لٹکے کہ لینا تو سننے والے پر اُس کے جواب میں یرحمک اللہ

عہ اسی طرح مرد کو بھی اپنی بی بی کا حال کہنا درست نہیں ۱۲ منہ

کہنا واجب ہی نہ کہے گی تو گنہگار ہوگی اور یہ بھی خیال رکھو کہ اگر چھینکنے والی
 عورت یا لڑکی ہو تو کافت کا زیر کھوادرا اگر مرد یا لڑکا ہو تو کافت کا زیر کھو
 پھر چھینکنے والی اُسکے جواب میں کہے یَغْفِرُ اللہُ لَنَا وَ لَکُمْ یٰمَیْنِ چھینکنے والی
 کے ذمے یہ جواب واجب نہیں بلکہ ہنر ہی مسئلہ چھینکنے کے بعد
 احمد اللہ کہتے کئی آدمیوں نے سنا تو سب کو زیر حکمت اللہ کہنا واجب
 نہیں اگر ان میں سے ایک کمدے تو سب کی طرف سے ادا ہو جاوے گا
 لیکن اگر کسی نے جواب نہ دیا تو سب گنہگار ہونگی مسئلہ اگر کوئی بار بار
 چھینکے اور احمد اللہ کہے تو فقط تین بار زیر حکم اللہ کہنا واجب ہو اُسکے
 بعد واجب نہیں مسئلہ جب حضور صلی اللہ علیہ وسلم کا نام مبارک کہو
 یا پڑھے یا سنے تو درود شریف پڑھنا واجب ہو جاتا ہے اگر نہ پڑھا تو گناہ ہوا
 لیکن اگر ایک ہی جگہ کئی دفعہ نام لیا تو ہر دفعہ درود پڑھنا واجب نہیں ایک
 ہی دفعہ پڑھ لینا کافی ہے۔ البتہ اگر جگہ بدل جانے کے بعد پھر نام لیا یا سنا
 تو پھر درود پڑھنا واجب ہو گیا مسئلہ بچوں کی بابرہ وغیرہ بنوانا جائز
 نہیں یا تو سارا سر منڈواؤ یا سارے سر پر بال رکھو اور مسئلہ عطر وغیرہ
 کسی خوشبو میں اپنے کپڑے بسانا اس طرح کہ غیر مردوں تک اُسکی خوشبو
 جاوے درست نہیں مسئلہ ناجائز لباس کا سنی کر دینا بھی جائز نہیں
 مثلاً شوہر ایسا لباس سلواوے جو اُس کو پہننا جائز نہیں تو عذر کر دے اسطرح
 کہ زن سلائی پر ایسا کپڑا نہ ہے مسئلہ جھوٹے قے اور بے سندہ شہین
 جو جالون نے اُردو کتابوں میں لکھ دیں اور معتبر کتابوں میں اُنکا کہیں ثبوت نہیں

جیسے نور نامہ وغیرہ اور حُسن و عشق کی کتابیں دیکھنا اور پڑھنا جائز نہیں اس طرح غزل اور قصیدہ کی کتابیں خاص کر آجکل کے ناول عورتوں کو ہرگز نہ دیکھنا چاہیے اُنکا خیر نہا بھی جائز نہیں۔ اگر اپنی لڑکیوں کے پاس دیکھو حلالہ مسکلمہ عورتوں میں بھی السلام علیکم اور مصافحہ کرنا سنت ہو اسکو رواج دینا چاہیے آپس میں کیا کرو مسکلمہ جان تم مہمان جاؤ کسی فقیر وغیرہ کو روٹی کھانا مت دو بغیر اُس سے پوچھے اجازت لیے دینا گناہ ہے۔

کوئی چیز پڑی پانے کا بیان

مسکلمہ کہیں راستے گلی میں یا بیسیوں کی محفل میں یا اپنے یہاں کوئی مہمانداری ہوئی تھی یا وعظ کھلوا یا تھا سب کے جانے کے بعد کچھ ملا یا اور کہیں کوئی چیز پڑی پائی تو اُس کو خود لینا درست نہیں حرام ہو اگر اٹھاوے تو اس نیت سے اٹھاوے کہ اُسکے مالک کو تالا سش کر کے دیدن لگی مسکلمہ اگر کوئی چیز پائی اور اُس کو نہ اٹھایا تو کوئی گناہ نہیں لیکن اگر یہ ڈبو کہ اگر میں نہ اٹھاؤنگی تو کوئی اور لے لیگا اور جسکی چیز ہو اسکو نہ ملے گی تو اُسکا اٹھا لیا اور مالک کو پہنچا دینا واجب ہو مسکلمہ جب کسی نے پڑی ہوئی چیز اٹھالی تو اب مالک کا تالا سش کرنا اور تلاش کر کے دیدینا اُس کے ذمے ہو گیا۔ اب اگر پھر وہیں ڈال دیا یا اٹھا کر اپنے گھر لے آئی لیکن مالک کو تالا سش نہیں کیا تو گنہگار ہوئی خواہ ایسی جگہ پڑی ہو کہ اٹھانا اُسکے ذمے نہ تھا یعنی کسی محفوظ جگہ پڑی تھی کہ ضائع ہو جانے کا

ورنہ میں تعالیٰ الہی جگہ ہو کر اٹھا لینا واجب ہو دو دن کا یہی حکم ہو کہ اٹھا لینے
 کے بعد مالک کو تلاش کر کے پہنچانا واجب ہو جاتا ہے پھر وہیں ڈال دینا
 جائز نہیں مسئلہ محفلوں میں مردوں اور عورتوں کے ہماؤ جھگڑے میں خوب
 پکارے تلاش کر لے اگر مردوں میں خود نہ جاسکے نہ پکار سکے تو اپنے میان
 وغیرہ کسی اور سے پکروائے اور خوب مشہور کرادے کہ ہم نے ایک چیز پائی
 ہے جسکی ہو اگر ہم سے لے لیوے۔ لیکن یہ ٹھیک پتہ نہ دے کہ کیا چیز پائی
 تاکہ کوئی جھوٹ فریب کر کے نہ لے سکے۔ البتہ کچھ گول مول ادھورا پتہ
 بتلا دینا چاہیے مثلاً یہ کہ ایک زیور ہو یا ایک کپڑا ہو یا ایک بٹوا ہو جس
 میں کچھ نقد ہے۔ اگر کوئی آوے اور اپنی چیز کا ٹھیک ٹھیک پتہ دیدے
 تو اس کے حوالے کر دینا چاہیے مسئلہ بہت تلاش کرنے اور مشہور
 کرنے کے بعد جب بالکل مایوسی ہو جاوے کہ اب اس کا کوئی والی وارث
 نہ ملے گا تو اس چیز کو خیرات کر دے اپنے پاس نہ رکھے البتہ اگر وہ خود
 غریب محتاج ہو تو خود ہی اپنے کام میں لاوے۔ لیکن خیرات کرنے کے
 بعد اگر اس کا مالک آگیا تو اس کے دام لے سکتا ہے اور اگر خیرات کرنے کو
 منظور کر لیا تو اس کو اس خیرات کا ثواب ملے گا مسئلہ پالو کو تریا طوطا
 مینا یا اور کوئی چڑیا اسکے گھر گر پڑی اور اس نے اس کو پکڑ لیا تو مالک کو
 تلاش کر کے پہنچانا واجب ہو گیا خود لے لینا حرام ہو مسئلہ باغ
 میں آم یا امرود پڑے ہیں تو ان کو بلا اجازت اٹھانا اور کھانا حرام ہے
 البتہ اگر کوئی ایسی کم قدر چیز ہو کہ ایسی چیز کو کوئی تلاش نہیں کرتا اور نہ اس کے

لینے کھانے سے کوئی بڑا انتا ہو تو اُس کو خرچ میں لانا درست ہو مثلاً راہ میں ایک بیر پڑا ملا یا ایک مٹھی چنے کے بوٹے ملے مسئلہ کسی مکان یا جنگل میں خزانہ یا کچھ گڑا ہوا مال نکل آیا تو اُس کا بھی وہی حکم ہے جو پڑی ہوئی چیز کا حکم ہو خود لے لینا جائز نہیں تلاش و کوشش کر نیچے بعد اگر مالک کا پتہ نہ چلے تو اُس کو خیرات کر دے اور غریب ہو تو خود بھی لے سکتی ہے۔

وقف کا بیان

مسئلہ اپنی کوئی جائیداد جیسے مکان و باغ۔ گاؤں وغیرہ خدا کی راہ میں فقیر و غریبوں مسکینوں کے لیے وقف کر دیا کہ اس گاؤں کی سب آمدنی فقیر و محتاجوں پر خرچ کر دی جاوے۔ یا باغ کے سب پل بھول غریبوں کو دیدیے جائیں۔ اس مکان میں مسکین لوگ رہا کریں کسی آدمی کے کام میں نہ آوے تو اسکا بڑا ثواب ہو جتنے نیک کام ہیں مرنے سے بند ہو جاتے ہیں لیکن یہ ایسا نیک کام ہو کہ جب تک وہ جائیداد باقی رہے گی برابر قیامت تک اُسکا ثواب ملتا رہے گا جب تک فقیر و محتاج اور نفع ملتا رہے گا برابر نامہ اعمال میں ثواب لکھا جاوے گا مسئلہ اگر اپنی کوئی چیز وقف کر دے تو کسی نیک بخت دیا متدار آدمی کے سپرد کر دے کہ وہ اُس کی دیکھ بھال کرے کہ جس کام کے لیے وقف کیا ہو اُسی میں خرچ ہو کر دے کہیں بیجا خرچ نہ ہو یا دیکھ

مسئلہ جس چیز کو وقف کر دیا اب وہ چیز اسکی نہیں رہی اللہ تعالیٰ کی ہو گئی اب اُسکو پہنچنا کسی کو دینا درست نہیں۔ اب اُس میں کوئی شخص اپنا دخل نہیں دے سکتا جس بات کے لیے وقف ہو وہی کام اُس سے لیا جاوے گا اور کچھ نہیں ہو سکتا مسئلہ مسجد کی کوئی چیز جیسے اینٹ۔ گالا۔ چونا۔ لکڑی۔ پتھر وغیرہ کوئی چیز اپنے کام میں لانا درست نہیں چاہے کتنی ہی نیکی ہو گئی ہو لیکن گھر کے کام میں نہ لانا چاہیے بلکہ اُس کو بچکر مسجد ہی کے خرچ میں لگا دینا چاہیے مسئلہ وقف میں یہ شرط ٹھہرا لینا بھی درست ہے کہ جب تک میں زندہ ہوں اس وقف کی آمدنی خواہ سب کی سب یا ادھی تہائی اپنے خرچ میں لایا کروں پھر میرے بعد فلاں نیک جگہ خرچ ہوا کرے اگر یوں کہہ لیا تو اتنی آمدنی اُس کو لے لینا جائز اور حلال ہے اور یہ بڑا آسان طریقہ ہے کہ اس میں اپنے آپ کو بھی کسی طرح کی تکلیف اور تنگی ہونے کا اندیشہ نہیں اور جائیداد بھی وقف ہو گئی اسی طرح اگر یوں شرط کر دے کہ اول اسکی آمدنی میں سے میری اولاد کو اتنا دے دیا جائے کہ پھر چونکے وہ اُس نیک جگہ میں خرچ ہو جاوے یہ بھی درست ہے اور اولاد کو اُسی قدر دے دیا جائے کہ۔

ہستی زیور کا تیسرا حصہ ختم ہوا۔

دولت لازوال با علمی سر یہ

اکیس حب تسخیر ہمزاد و تسخیر موکلات و جنات و اکیس دست قیاب کل ہر بد طلب کی قیمت صرف ۸۰ روپے فی جلد ۸۰ روپے کتابوں میں عمل و ظالین حاضر و غائب دشمن کو زیر کرنا دست قیاب روزی قیاب لانا موکل کو تباہ کرنا اور طرح طرح کے علوی - سفلی منتر جو کی غیرہ درج میں جو غلطی ہنسن کرتے اور بعض عمل ایسے ہیں کہ صرف کتاب پیکر اس وقت تجربہ کر لو لیکن جملہ عملیات ہاتھ آتا عدہ ہونا شرط ہے ایک جلد شگنائے بچے اور تحفہ بہ کیجئے۔

تاریخ حبیب یہ ایک ایسی کتاب ہے کہ مسلمانوں کے مطالعہ و ضرورت گذرے گا اس میں سول مقبول صلی اللہ علیہ وسلم کے ابتدائی حالات سے آخر عمر تک کی سوانح عمری درج ہے قیمت فی جلد ۸۰ روپے کوک شاستر یہ وہی کوک شاستر ہے کہ جس کے پرنسپل اور دیکھنے کی تمام اطراف پہلی ہوئی ہے اور جس کی دستیابی اہم تقویٰ بچے ابھی کوک شاستر آپ ہم سے منگا کر ملاحظہ فرمائے اور یہ ملک زندگی کا اوتھار اور دل کے دل لے چھلے اس کتاب کو خاص انتظام سے مع تصاویر ضروری ہے چھپو اگر تیار کیا گیا ہے قیمت ۸۰ روپے

جادو کی پڑیہ اس کتاب میں بڑی بڑی ترسے لاجواب شعبے لکھے گئے ہیں ہزار ہا ہر ہر کہ جس کی جن کا یہ کھانا کھلے یہ کتاب میٹھوں کے آگے شبہ بازو کی قلمی کھولیدگی اور غور و جوں کیلئے ہر جادو میں عمر بھر کی رو نیالی ہوئی۔ ایک مرتبہ میں نے اس کتاب کو پڑھ لیا شبہ بازی کا درد کھنکھال گیا

ایسی کتاب منگلانے میں دیر نہ کیجئے قیمت بارہ روپے تمام نو جوں کے فی جلد صرف ۲۰ روپے **کلبہ حصار دود** - دظالین آسمانی اسرار الہی علم غہری آسانی تو کیسے ہی قیمت فی جلد صرف ۱۰ روپے **و ظالین غوثیہ** دظالین حضرت غوث الاعظم سے ہم انظم قیمت فی جلد صرف ۸۰ روپے

جملہ کتب محمد ابراہیم و محمد یعقوب تاجران مستبہ لادابا بازار چوک و

کتاب تصانیف حضرت علامہ غفرلہ

نام کتاب	نام کتاب	نام کتاب
تحریر بین الفضل دس حصہ تیار ہیں مخیر المطالع فی حصہ اردو بہشتی توہر لیا ہوا ان حصہ بہشتی زیور کا اردو	اصلاح الرسوم پیدائش سے وفا تک جب قدر رسوم رائج ہیں انہی اصلاح بدلائل شرعیہ فرمائی ہی اردو۔	حکیمہ مخدومی شرح ارشد شہنوشی سولانا اردو دفتر اہل حقہ اول نہایت عمدہ شرح ہو اردو ایضاً دفتر اول حصہ دوم اردو ردغمائی شہنوشی۔ یہ صرف بیجا کی آمد و شرح ایک نظم اور ایک شرمین سے اردو
سبق الغایات فی سنن الایات عسری زاد السید مع غل الشفا اسہین فضل شریف کا نقشہ در محبوب درد و شریف مع انا محیہ تحریر ہیں اردو۔	صفائی مساملات اردو حقوق الاسلام۔ مسلمانوں پر کیا ادب کس کس کے حقوق ہیں اگر کفر ان باتوں کو ناواقف ہیں اردو بہشتی زیور۔ یہ کتاب عجیب و غریب تعلیم کیلئے تصانیف ہوئی ہر دس حصہ ہیں ایسے الفبے کی لکھنا ضروری مسائل و حقوق و فرائض تربیت اولاد و طرز معاشرت قواعد تجوید و اصلاح رسوم و فرائض و اصلاح باطن و تہذیب اخلاق و ذکر قیامت و دیگر بیحدی کتاب حفظ صحت و سلیقہ فائدہ داری وغیرہ وغیرہ تمام عمدہ اردو ہیں	تعلیم الدین۔ عقائد اعمال اخلاقی آداب طرز معاشرت املاات تصوف یہ بیجا اچھی کتاب ہنوی اردو نزدغ ایمان۔ ایمان کے ستر شیعہ قرآن شریف افاد سے ثابت کئے ہیں اردو جزاؤ الاعمال۔ پہلے اور بے اعمال کے دنیاوی نتائج اور سفر تین بہت مدلل تحریر ہے ہیں جو فرائض قبول کر لیتا اردو

جملہ کتب ابراہیم محمد یعقوب حیران کتب مراد آباد بازار چوک حلیہ

کتاب تصانیف حضرت علامہ غفرلہ

نام کتاب	نام کتاب	نام کتاب
تحریر میں بالفضل دس حصہ تیار ہیں مخیر المطالع فی حصہ اردو بہشتی توہر لیا ہوا ان حصہ بہشتی زیور کا اردو	اصلاح الرسوم پیدائش سے وفا تک جب قدر رسوم رائج ہیں انہی اصلاح بدلائل شرعیہ فرمائی ہی اردو۔	حکیمہ مخدومی شرح ارشد شہنوشی سولانا اردو دفتر اہل حقہ اول نہایت عمدہ شرح ہو اردو ایضاً دفتر اول حصہ دوم اردو ردغمائی شہنوشی۔ یہ صرف بیجا کی آمد و شرح ایک نظم اور ایک شرمین سے اردو
سبق الغایات فی سنن الایات عسری زاد السید مع غل الشفا اسہین فضل شریف کا نقشہ در محبوب درد و شریف مع انا محیہ تحریر ہیں اردو۔	صفائی مساملات اردو حقوق الاسلام۔ مسلمانوں پر کیا ادب کس کس کے حقوق ہیں اگر کس کا ان باتوں کو ناواقف ہیں اردو بہشتی زیور۔ یہ کتاب عجیب و غریب تعلیم کیلئے تصانیف ہوئی ہر دس حصہ ہیں ایسے الفبے کی لکھنا ضروری مسائل و حقوق و فرائض تربیت اولاد و طرز معاشرت قواعد تجوید و اصلاح رسوم و فرائض اصلاح باطن و تہذیب اخلاق و ذکر قیامت و دیگر بیحدی کتاب حفظ صحت و سلیقہ فائدہ داری وغیرہ وغیرہ تمام عمدہ اردو ہیں	تعلیم الدین۔ عقائد اعمال اخلاقی آداب طرز معاشرت املاات تصوف یہ بیجا اچھی کتاب ہنوی اردو فردغ ایمان۔ ایمان کے ستر شیعہ قرآن شریف افاد سے ثابت کئے ہیں اردو جزا و الاعمال۔ پہلے اور بے اعمال کے دنیاوی نتائج اور سفر تین بہت مدلل تحریر ہے ہیں جو فرائض قبول کر لیتا اردو

جملہ کتب ابراہیم محمد یعقوب حیران کتب مراد آباد بازار چوک حلب